



సంపుటి : 73 సంచిక : 29 పుటలు : 52

జాగృతి

కలి 5123 - శ్రీ ఘన వైశాఖ శుద్ధ త్రయోదశి
24-30 మే 2021

వెల : ₹15/-

విపక్ష విషనాగులు..
రాతల రాబందులు

అటు ఉపశమనం,
ఇటు కొత్త ఉపద్రవం

బ్లాక్ ఫంగస్ భయాల మధ్య జూన్ మధ్యకల్లా కరోనా
తీవ్రత తగ్గవచ్చునన్న అంచనా నేటి పరిస్థితిలో గొప్ప సాంత్వన



జాగృతి చందాను చెల్లించడానికి పక్కనున్న క్యూఆర్.కోడ్ను మీ మొబైల్ తో స్కాన్ చేయండి. లేదా <http://payit.cc/S18970> అని బ్రౌజర్ లో టైప్ చేయండి.

73 ఏళ్లుగా వెలువడుతున్న జాతీయ తెలుగు వారపత్రిక

తామెవరూ, ఎటువంటి ఘనచరిత్రకు వారసులూ
మన భావితరాలకు తెలియాలి గదా!
ఆ దృష్టితో రూపొందించినదే ఈ బాల పుస్తకమాల

భారత భారతి



మహాత్మా జ్యోతిబాబ్ ఫులే
జన. 1857



డా॥ జగదీశ్ చంద్రబోస్
క్రీ.పూ. 1864-1937



అతి తక్కువ ఖరీదులో లభిస్తున్న అత్యంత ఉపయోగకరమైన
భారత భారతి పుస్తకమాలను మీ ఇంటిలో,
పాఠశాలలో చదివించండి.
మీ పిల్లలు సవ్యమైనది ఎదగడానికి దోహదపడండి.

భారత భారతి బాల పుస్తకమాలగా ఇప్పటికీ వెలువడిన
169 పుస్తకాలు విడివిడిగా ఒక్కొక్కటి 15 రూపాయలు,
మొత్తం సెట్ 2200 రూ॥లకే లభిస్తుంది.

సాహిత్యనికేతన్

3-4-852, కేశవనిలయం,
బర్మత్ పురా, హైదరాబాద్ - 27.
దూరవాణి : 040-27563236



సాహిత్యనికేతన్

ఏలూరురోడ్, గవర్నరుపేట,
విజయవాడ - 2.
దూరవాణి : 9440643348

నవయుగభారతి 'అక్షయపాత్ర' పథకానికి పోషకులుగా ముందుకురండి తెలుగుపాఠకులకు ఉత్తమ సాహిత్యాన్ని అందించటంలో భాగస్వాములు కండి

కొన్ని పుస్తకాలు చిన్నవి కావచ్చు. కాని చదివిన వారిలో మంచి ఆలోచనలను ప్రవేశపెట్టి వారి జీవితాలను సక్రమపథంలో నడిపించగలవు. అటువంటి పుస్తకములు ఎక్కువ సంఖ్యలో ముద్రితమై, తక్కువధరకు నిరంతరంగా లభిస్తూ ఉండాలి. ఇది జరగాలంటే మార్కెట్ ఆర్థికసూత్రాలకు అతీతంగా ఆ పుస్తకాల ముద్రణకు ప్రత్యేక పోషణ ఉండాలి. ఎంపిక చేయబడిన పుస్తకములకు దాదాపుగా 50% శాతం వ్యయాన్ని తిరిగి తీసుకొనని పెట్టుబడిగా సమకూర్చాలని, తద్వారా పుస్తకం వెలను 30 శాతంవరకు తగ్గించాలని నవయుగభారతి ఆలోచిస్తున్నది.

కొన్ని పుస్తకాలు భృహత్తరమైనవి. తగినంత సంఖ్యలో అమ్ముడుపోగలవని నమ్మకం కలిగితే వాటిని అనువదింపజేయటమూ, ముద్రించి మార్కెట్లోకి తీసికొనిరావటమూ సాధ్యమవుతుంది. ఆ నమ్మకం లేకపోతే ఆ పుస్తకాలను తెలుగులో ప్రచురింపజేయటం దుష్కరమవుతుంది. కాబట్టి ఎంత బరువైన పుస్తకమైనా, కొనేందుకు తగినంత సంఖ్యలో సిద్ధంగా ఉన్నవారిని సమకూర్చుకోవాలని ఆలోచిస్తున్నది. **ఈ రెండు ఆశయాల సమన్వయరూపం ఈ అక్షయపాత్ర పథకం.**

ప్రతి తెలుగు కుటుంబం నుండి కనీసం ఒక్కరైనా ముందుకు రావాలని మా విన్నపం. మీరు చేయవలసింది. 10,116 రూ.లు పోషకసభ్యత్వంగా చెక్కు ద్వారాగానీ, బ్యాంకు (ఆన్లైన్) ద్వారాగానీ చెల్లించటం. మీ ఫోటోను, చిరునామా, ఫోను నెంబరు మొదలైన వివరాలను తెలియజేయటం. దీనికి నవయుగభారతినుండి రశీదు పంపబడుతుంది. పది సంవత్సరములలోగా 15 వేల రూపాయల వెలగల్గిన క్రొత్తగా ప్రచురింపబడే పుస్తకాలు అనేక విడతలుగా 3 లేదా 4 నెలల వ్యవధితో రిజిస్టరుపోస్టులో మీకు పంపబడుతాయి.

అదనంగా ప్రతులు కావాలని మీరు కోరుకుంటే 25% తగ్గింపుతో మీకు అందజేయబడతాయి (రవాణావ్యయం మీరే భరించవలసి ఉంటుంది). ఒకవేళ 15వేల రూపాయల వెలగల కొత్త పుస్తకాల ప్రచురణ పదిసంవత్సరాలకంటే ముందుగానే పూర్తయి, అవి మీకు అందజేయటం జరిగినపుడు మీ పోషక సభ్యత్వాన్ని నవీకరించుకోవలసిందిగా కోరగలము.

ఈ ఆర్థిక సంవత్సరంలో కనీసంగా వేయిమందిని పోషక సభ్యులుగా చేర్చుకోగలమన్న విశ్వాసంతో ఈ విజ్ఞప్తి వెలువరిస్తున్నాం. మధ్యలో విరమించుకోవటం ఉండదని, మీకు ఏవిధమైన నష్టం కలగనిరీతిలో, మీ సంతృప్తిని చూరగానేలా ఉత్తమగ్రంథాలను వెంటవెంటనే ప్రచురించి అందీయగలమని హామీ ఇస్తున్నాము.

ఇప్పటివరకు పోషకసదస్యులుగా చేరనివారు ఇప్పుడైనా త్వరపడండి. ఎందుకంటే ఇది మీ విజ్ఞతకు గీటురాయి. మీరు సభ్యులు అయితేనే మరో పదిమందికి చెప్పగలరు.

రండి ! భారతి సేవలో కదలిరండి !!

డా. వడ్డి విజయసారథి
సమన్వయకర్త-సంపాదకుడు
9493173187

నేతి క్షీరసాగర్
కార్యదర్శి
9440543725

ఓంప్రకాశ్ ఝుంఝర్
కోశాధికారి
9247114011

చెక్కులు పంపడానికి, ఉత్తరప్రత్యుత్తరాలకు చిరునామా :
నవయుగభారతి, జాగృతి భవనం,
3-4-288/4/1, లింగంపల్లి, కాశీగూడ, హైదరాబాద్ - 27
nksagar@gmail.com

సేవింగ్స్ బ్యాంకు అకౌంట్ నెం : 0418408438
IFSC Code : IDIB000B052,
Indian Bank, Barakathpura, Hyderabad
చెక్కులు/నగదుబదిలీ 'నవయుగభారతి' పేరున పంపాలి.

Printed & Published by **Nagol Sreenivas Reddy** on behalf of **Jagriti Prakashan Trust** and printed at Kala Jyothi Process Ltd, 1-1-60/5, Musheerabad, RTC 'X' Road, Hyderabad-500 020. And published at Jagriti Bhavan, 3-4-228/4/1, Lingampalli, Kachiguda, Hyderabad - 500 027.

Editor : Dr. Goparaju Narayana Rao.

సర్క్యులేషన్ వివరాలు, ఫిర్యాదులు, వ్యాపార ప్రకటనల వివరాల కోసం
(ఉ|| 11 నుండి సా|| 6 గంటల మధ్య) సంప్రదించండి.

బి. నాగరాజు సర్క్యులేషన్ మేనేజర్ 040-27561453/9959997013

జాగృతి చందా - సూచనలు

5 సం॥ చందా రూ.3000, సంవత్సర చందా రూ.650, విడి ప్రతి రూ.15

- ◆ అద్రుసులో పేరు, ఇంటి నెం., గ్రామం, మండలం, జిల్లా, పిన్ కోడ్, మొబైల్ నెం. సమగ్రంగా ఉండాలి. లేకుంటే కంప్యూటర్ ఆమోదించదు.
- ◆ తాత్కాలిక రసీదు చేరిన 15 రోజుల తర్వాత చందా నెం., ప్రారంభ తేది వివరాలు మీరు ఎస్.ఎం.ఎస్. చేస్తాం. ఆ వెంటనే సంచిత కూడా అందుతుంది. మీరు చందా నెం. నోట్ చేసుకోవాలి.
- ◆ పత్రిక అందకపోతే వెంటనే సంప్రదించగలరు. చిరునామా మారితే కార్యాలయానికి విధిగా తెలపండి.

చందా కట్టించే వారికి సూచనలు :

- ◆ చందాలు వసూలు చేసి పంపేవారు తమ పూర్తిపేరు, సెల్ నెం. రాయాలి.
- ◆ రసీదుపై చందాదారుని పూర్తి చిరునామా, పిన్ కోడ్, సెల్ నెం., ఈమెయిల్ ఉండాలి. వివరాలు jagritiweekklysub@gmail.comకు మెయిల్ చేయాలి.
- ◆ ఆన్లైన్/చెక్ ద్వారా కూడా చెల్లించవచ్చు. డబ్బు పంపాక 040-27561453/ 9959997013 నంబర్కు తెలియజేయాలి.
- ◆ మరిన్ని వివరాలకు చందాపుస్తకంలో మొదటి రసీదు వెనుక చూడగలరు.

చందా పంపవలసిన చిరునామా :

- ◆ 3-4-228/4/1, కాచిగూడ, హైదరాబాద్-500 027.

జాగృతి బ్యాంకు ఖాతా వివరాలు :

- ◆ A/c Name & No. Jagriti Prakashan Trust, 920010061405325, Axis Bank, Kothapet Branch. IFSC : UTIB0002157, PAN : AAATJ3829L
- ◆ చెక్కు డిడిపై **Jagriti Prakashan Trust** అని ఆంగ్లంలో రాయాలి.

సంపాదక మండలితో సంప్రదింపుల కోసం
(ఉ|| 11 నుండి సా|| 6 గంటల మధ్య)

కె. దుర్గారెడ్డి	అసోసియేట్ ఎడిటర్	9959310103
కె. హరీష్	సబ్ ఎడిటర్	9959991304

డిజైనర్లు : సిహెచ్. కుమార్, జి. తుకారాం

కొన్ని ఉద్యమాలు ఉంటాయి- తరం తరువాత తరం అందుకుంటూ ఉండవలసినవి. అవి మానుషధర్మానికి ఊపిరి పోస్తాయి. పరిసరాల పరిరక్షణ, చెట్లను బతికించుకోవడం, జలాలను కలుషితం కాకుండా చూసుకోవడం, మట్టి స్వభావం చెడిపోకుండా చూడడం, గోసంపదను నిలబెట్టుకోవడం అలాంటివే. వీటి మూలాలు భారతీయతలో ఉన్నాయి. కానీ అవి జన్మించిన ఈ భారతావనిలోనే ఆ మహా వాస్తవాలు లేదా రుషి ప్రోక్తాలు కొన్ని శతాబ్దాలుగా మరుగున ఉండిపోయాయి. అమృతోపమానమైన ఆ శాశ్వత సత్యాలను పునరుజ్జీవింపచేసేందుకు జీవితాన్ని అంకితం చేసిన వారిలో ఒకరు సుందర్ లాల్ బహుగుణ. పరిసరాల పరిరక్షణ అంటే ఆర్థిక వనరుకు శాశ్వతత్వం ఇవ్వడమేనని నినదించిన బహుగుణ (జనవరి 9, 1927-మే 21, 2021) 94వ ఏట కరోనా కాటుకు గురయ్యారు.

నాటి ఉత్తర ప్రదేశ్ లోని తేహ్రీ ప్రాంతంలో జన్మించారాయన. హిమసానువుల పాదాల చెంతనేనన్నమాట. భారత స్వాతంత్ర్యోద్యమంలో, తరువాత వినోబా భావే సర్వోదయ ఉద్యమంలో పని చేసిన బహుగుణ, కొద్దికాలం కాంగ్రెస్ రాజకీయాలలోనూ కొనసాగారు. ఆ తరువాతే ఆయన దృష్టి పర్యావరణ పరిరక్షణ అనే మహోన్నత ఆశయం వైపు మళ్లింది. తనలో తానే హిమాలయ పరిసరాల పరిరక్షకుని దర్శించుకుని, ఆ మహా కర్తవ్యానికి తనను తాను అంకితం చేసుకున్నారు. అంత సంకల్పం, దీక్ష మరొక పర్యావరణ ఉద్యమకారునిలో చూడలేమనిపిస్తుంది. 2018లో, అంటే 91వ ఏట కూడా అదే ఆయన ధ్యాస, శ్వాస. ఒక జాతీయ దినపత్రికకు ఇచ్చిన ముఖాముఖీలో ఇలా అన్నారు, 'పెద్ద పెద్ద నీటి పథకాలు ఉత్పాదకకు దారితీస్తాయి. వాటి పేరుతో లక్షలాది చెట్లను నిర్మూలిస్తున్నారు. చార్ థామ్ రోడ్డు, పంచేశ్వర్ డ్యాల పేరుతో ఇదే చేశారు' అని ఆవేదన పడ్డారు. ఇది ఒక ప్రభుత్వానికి, వ్యవస్థకూ వ్యతిరేకంగా చేసిన ప్రకటనగా, ధిక్కారస్వరంగా భావించలేం. ఇందులోని సాధ్యాసాధ్యాలు ఎలా ఉన్నా రుషితుల్కుడైన ఒక పర్యావరణ ప్రేమికుడు చెప్పిన మాటగా మన్నించడమే మర్యాద.

శాలివాహన 1943 శ్రీ ఘన వైశాఖ శుద్ధ త్రయోదశి



ముఖపత్ర కథనం

అటు ఉపశమనం,

ఇటు కొత్త ఉపద్రవం

6వో

ముఖపత్ర కథనం-1

విపక్ష విషనాగులు..

రాతల రాబందులు



9వో



20వో

కథ

తాళంచెవి

- వెంకటమణి ఈశ్వర్

జాగృతి

సంపాదక్రియం

బహుగుణ పేరు వినగానే మొదట గుర్తుకు వచ్చే మాట చిప్కో ఉద్యమం. చిప్కో అంటే వృక్షాలింగనం. అభివృద్ధి పేరుతో చెట్లను నాశనం చేయడానికి వచ్చిన వారికి గ్రామీణులు చెట్లు కంటే ముందు మా దేహం మీద గొడ్డలి వేటు వేయండి అని అహింసాయుతంగా విసిరే పెద్ద సవాలు ఇందులో ఉంది. లోక్ నాయక్ జయప్రకాశ్ నారాయణ్, సర్వోదయ ఉద్యమాల ప్రేరణతో గోపేశ్వర్ అనే చోట దాఖోళి గ్రామ స్వరాజ్య సంఘాన్ని గాంధేయవాది చండీప్రసాద్ భట్ స్థాపించారు. అటవీ ఉత్పత్తులతో వ్యవసాయ పనిముట్లు చేసి గ్రామీణులకు అందించడమే ఆ సంఘం లక్ష్యం. అదే అనుకోకుండా చెట్ల రక్షణకు నిలబడవలసి వచ్చింది. 1971లో తేహ్రీ ప్రాంతంలోనే అలకనందకు పెద్ద ఎత్తున వరదలు

ఆ వృక్షాలింగనం మళ్ళీ ఎప్పుడో!

రావడం, కకావికలైన ఆ ప్రాంతాలలో మామూలు పరిస్థితులు తెచ్చేందుకు సివిల్ పనులు ప్రారంభించడం, ఆ పేరుతో చెట్లు కొట్టడం వంటి పరిణామాలు అంతిమంగా చిప్కో ఉద్యమాన్ని చిగురింపజేశాయి. విచక్షణా రహితంగా సాగుతున్న చెట్ల నరికివేతను మొదటిసారి ఏప్రిల్ 24, 1973న స్వరాజ్య సంఘం మహిళా కార్యకర్తలు అడ్డుకున్నారు. తరువాత ఎన్నో పర్యావరణ ఉద్యమాలకు చిప్కో మార్గదర్శకంగా నిలిచింది. క్రీస్తుశకం 1700 సంవత్సరం నుంచి రాజస్థాన్ అటవీ ప్రాంతంలో సాగుతున్న బిష్ణాయి చెట్ల రక్షణ ఉద్యమం, కొన్ని దశాబ్దాల క్రితం కేరళలోని సైలెంట్ వ్యాలీలో సాగిన పర్యావరణ రక్షణ ఉద్యమానికి చిప్కో కొనసాగింపు. చిప్కో ప్రధానంగా మహిళల నాయకత్వంలో నడిచిన

ఉద్యమం కావడం విశేషం. అత్యవసర పరిస్థితి (1975-77) కాలంలో ఆటంకాలు వచ్చినా, 1977 నుంచి బహుగుణ నాయకత్వంలో మళ్ళీ ఊపందుకుంది. స్త్రీలను ముందువరసలో నిలబెట్టిన ఈ ఉద్యమంలోకి బహుగుణ ప్రవేశించడం కూడా ఆయన శ్రీమతి విమల సలహాతోనే కావడం గొప్ప వైచిత్ర్యం. 1981-83 మధ్య ఆయన హిమాయల ప్రాంతంలో చేసిన ఐదు వేల కిలోమీటర్ల పాదయాత్ర కారణంగానే చెట్ల కూల్చివేత మీద నాటి ప్రధాని ఇందిరాగాంధీ ఆంక్షలు విధించారు. అదొక విజయమే.

బహుగుణ జీవితంలో కనిపించేది చిప్కో ఒక్కటే కాదు. ఆయన ఎస్ సీల ఆలయ ప్రవేశం చేయించారు. మద్యపాన నిషేధం, ఎస్ సీ ఎస్టీల సాధికారత కోసం కూడా ఉద్యమించారు. ఏరి కోరి ఎంచుకున్న సిల్వారా అనే మారుమూల గ్రామంలో నిర్మించుకున్న ఆయన కుటీరం ఎందరో పర్యావరణ, సామాజిక ఉద్యమకారులకు ప్రేరణ. 'హిమాలయం ఒక తపోభూమి. తపస్సు చేయకుండా ఏదీ సాధ్యం కాదు. మనం నివసిస్తున్న ఈ గ్రహం అంతరించిపోతోంది. నేను చేస్తున్న తపస్సంతా దీనిని రక్షించుకోవాలనే! మనం ప్రాణాలతో ఉంటూ; ఒక నది, ఒక పర్వతం, ఒక అడవి, ఒక సాగరం అంతరించిపోవడాన్ని చూస్తూ ఎలా ఊరుకోవాలి?' ఒక మిత్రునికి రాసిన లేఖలో బహుగుణ రాసిన మాటలివి. ఆకుపచ్చని హృదయావిస్మరణ కదా!

తన జీవితంలో, సుదీర్ఘంగా చేసిన పాదయాత్రలలో ఆయన ఇచ్చిన సందేశ సారమంతా అదే. చెట్టుకి, నదికి, సాగరానికి, పచ్చదనానికి; మనిషికి ఉన్న బంధం ఎంత గాఢమైనదో, అనిర్వచనీయమైనదో, బలియమైనదో, పవిత్రమైనదో, శాశ్వతమైనదో చెప్పడానికి ప్రయత్నించారు. పర్యావరణ పరిరక్షణకీ, మానవాళి మనుగడకీ మధ్య ఉన్న నిర్మాణాత్మక బంధం గురించి, అది చెడిపోకుండా కాపాడుకోవడం గురించి మనుషుల బుర్రలకెక్కించడానికి తపించారు. ఆ సందేశం అవసరం ఇప్పుడు ఎన్నో రెట్లు పెరిగింది. ఆ ఆశయానికి ఆకృతిని ఇవ్వడానికి స్వయంగా కదలడం లేదా అదే ఆశయంతో ఇప్పటికే ముందుకెళుతున్న వారితో భుజం భుజం కలపడం ఆయనకు నిజమైన నివాళి అవుతుంది.



24 మే 2021, సోమవారం

అసతో మా సద్గమయ తమసో మా జ్యోతిర్గమయ మృత్యోర్మా అమృతంగమయ - బృహదారణ్యకోపనిషత్



ప్రత్యేక వ్యాసం

జయజయ నృసింహ సర్వేశా...

మహిళ

నాడు శ్రామిక.. నేడు నాయక



30లో



సందేశం

కరోనాతో యుద్ధంలో

మనమే గెలుస్తాం

వందేళ్ల ఖిలాఫత్ ఉద్యమం-11

జిహాద్ కు అనుకూల

వాతావరణం



38లో

టిక్రి రైతు గుడారంలో మరో నిర్భయ (జాతీయం)	- 14
ఏపీ బడ్జెట్ : పథకాల పందేరం (ఆంధ్రప్రదేశ్)	- 16
ముస్లింలకు కాంగ్రెస్ రంజాన్ కాసుక (బుజ్జగింపు)	- 18
ఇది ఇంకెవరికి సాధ్యం! (మేమున్నాం!)	- 24
వార్తా విశేషాలు	- 28

శాంతి స్థాపనా? యుద్ధ విరామమా? (అంతర్జాతీయం)	- 33
బౌద్ధం: ఇంట వీగినా.. బయట వెలిగింది (గతంలోకి)	- 43
బాలజాగృతి	- 46
జవాబు కోసం వేచి చూడాల్సిందే!	- 48
వారఫలాలు	- 50

అటు ఉపశమనం, ఇటు కొత్త ఉపద్రవం

దేశవ్యాప్తంగా కరోనా కేసులు తగ్గుముఖం పట్టడం శుభ పరిణామం. మరణాల సంఖ్య ప్రస్తుతం ఎక్కువే కనిపిస్తున్నా జూన్ మొదటి వారానికి పరిస్థితి చాలావరకు అదుపులోకి వస్తుందని అంచనా. కరోనా నుంచి కోలుకుంటున్న వారి సంఖ్య పెరుగుతుండగా, వైద్యం చేయించుకుంటున్న వారి సంఖ్య కూడా తగ్గుతోంది. కానీ కొత్త ఉపద్రవం బ్లాక్ ఫంగస్. ఇప్పుడు ఈ కేసుల పెరుగుదల భయపెడుతోంది. నలుపు వెంట తెలుపు ఫంగస్ కూడా బయలుదేరింది. బ్లాక్ ఫంగస్‌ను అదుపు చేసేందుకు కేంద్రం దృష్టి సారించింది. మరోవైపు టీకాల ఉత్పత్తి సామర్థ్యాన్ని పెంచి కొరతను అధిగమించాలని ప్రణాళికలు సిద్ధం చేశారు. బ్లాక్ ఫంగస్ భయం ఒకవైపు, మూడో దశ కరోనా హెచ్చరికలు మరొక వైపు దేశ ప్రజలను ఇప్పటికీ కంగారు పెడుతూనే ఉన్నాయి.

కరోనా మహమ్మారి రెండో దశ ఉప్పెనలా విరుచుకుపడింది. ఈ ఆరోగ్య సంక్షోభాన్ని కేంద్రం ముందుగా ఊహించి హెచ్చరిస్తూ వచ్చినా, మార్గదర్శకాలను రూపొందించినా క్షేత్ర స్థాయిలో అమలు చేసేందుకు కొన్ని రాష్ట్ర ప్రభుత్వాలు సంసిద్ధంగా లేకపోవడంతో భారీ నష్టం జరిగి పోయింది. ఒక దశలో రోజువారీ కేసులు నాలుగు లక్షలు, మరణాలు నాలుగు వేలు దాటాయి. కరోనా తొలి దశలో ఈ తీవ్రత లేదు. వైరస్ కొత్త వేరియంట్‌లో ప్రమాద తీవ్రత, వేగం, ప్రభావం అధికంగా ఉండటమే ఇందుకు కారణం.

ఈ ఏడాది జనవరి, ఫిబ్రవరి నాటికి దేశంలో కరోనా కేసులు, మరణాలు గణనీయంగా తగ్గాయి. ఒక దశలో రోజువారీ కేసుల సంఖ్య 11 వేలకు దగ్గరగా, మరణాలు 100కి దిగువగా వచ్చాయి. వ్యాక్సిన్లు కూడా అందుబాటులోకి రావడంతో కరోనా

క్షీణించిందనే అభిప్రాయం బలపడింది. అతి విశ్వాసం పెరిగింది. ఈ పరిస్థితికి కేంద్ర ప్రభుత్వాన్ని బాధ్యురాలిని చేయాలని విపక్షాలు, కొన్ని శక్తులు ప్రయత్నించడం బాధ్యతా రాహిత్యమే. వాస్తవానికి కేంద్రం మొదటి నుంచి రాష్ట్ర ప్రభుత్వాలను హెచ్చరిస్తూ స్పష్టమైన మార్గదర్శకాలు సూచించింది.

కరోనా కట్టడికి ప్రధానమంత్రి నరేంద్ర మోదీ వంచనూత్రాలను సూచించారు. 1. పరీక్షలు నిర్వహించడం, 2. కేసులను గుర్తించడం, 3. చికిత్స అందించడం, 4. కొవిడ్ నిబంధనలు పాటించడం, 5. వ్యాక్సినేషన్ వేగవంతం చేయడం. ఇవి చాలా ముఖ్యమని కూడా ఆయన చెప్పారు. రాష్ట్రాలలో వైద్య పరంగా మౌలిక సదుపాయాలకు నిధులు కేటాయించడంతో పాటు, వెంటిలేటర్లు, ఆక్సిజన్ ప్లాంట్లు ఏర్పాటు చేసుకోవాలని చెప్పారు. కరోనా మొదటిదశలో అంక్షల అమలు బాధ్యతను కేంద్రం

నేరుగా పర్యవేక్షించినప్పుడు, రాష్ట్రాల హక్కులను కాలరాస్తున్నారనే విమర్శలు గుప్పించారు. దీంతో ఈ బాధ్యతను రాష్ట్రాలకు వదిలేశారు. అయితే కరోనా రెండో దశ తీవ్రత పెరిగే వరకూ చర్యలు చేపట్టకుండా కొన్ని రాష్ట్రాలు ఉపేక్షించాయి. దీని ప్రభావం దేశమంతటా పడింది. మహారాష్ట్ర, ఢిల్లీ ప్రభుత్వాల అలసత్వాన్ని ఈ సందర్భంగా గుర్తు చేసుకోవాలి. చేతులు కాలిన తర్వాత ఆకులు పట్టుకున్న చందాన పరిస్థితి చేయి దాటిన తరువాత లాక్డౌన్, కర్ఫ్యూలు విధించారు.

తగ్గుముఖం పడుతున్న కేసులు

గత రెండు వారాలుగా దేశంలో రోజువారీ కరోనా కేసుల సంఖ్య క్రమంగా తగ్గుతూ వస్తోంది. ఒక దశలో నాలుగు లక్షలు దాటిన పాజిటివ్ కేసుల సంఖ్య ప్రస్తుతం 2.60 లక్షల దిగువకు వచ్చింది. మే 21 తేదీ నాటి సమాచారం ప్రకారం, గత 24 గంటల్లో నమోదైన కేసుల సంఖ్య 2,57,299. ఒక్క రోజులో కోలుకున్న వారు 3,57,630. వరసగా 9వ రోజు కొత్త కేసుల కంటే రికవరీలే ఎక్కువగా నమోదయ్యాయి. రికవరీ రేటు 87.76 శాతంగా ఉంది. మే 21 తేదీన దేశ వ్యాప్తంగా వైద్యం తీసుకుంటున్న వారి సంఖ్య 29,23,400, ఈ కేసుల సంఖ్య దిగి రావడం శుభపరిణామం. యాక్టివ్ కేసుల శాతం 11.12గా ఉంది. కరోనా తీవ్రత తగ్గుతున్న విషయాన్ని చాలామంది వైద్య నిపుణులు కూడా అంగీకరిస్తున్నారు. అంత మాత్రాన జాగ్రత్తలు అవసరం లేదని కాదు.

కానీ, ఇదే సమయంలో దేశ వ్యాప్తంగా రోజువారీ మరణాల సంఖ్య 4 వేలకు పైగానే

కొనసాగుతోంది. మే 21వ తేదీన ఒక్క రోజు నమోదైన మరణాలు 4,194. మహారాష్ట్ర (1,263), తమిళనాడు (467)లలో అత్యధిక మరణాలు నమోదయ్యాయి. దేశ వ్యాప్తంగా మే 21వ తేదీ వరకూ కరోనా వ్యాధి బారిన పడిన వారి సంఖ్య 2,62,89,290. ఇప్పటివరకూ ఈ వ్యాధి కారణంగా 2,95,525 మంది మృత్యువాత వడ్డారు. 2,30,70,365 మంది కోలుకున్నారు. కొత్తకేసుల సంఖ్య తగ్గుముఖం పట్టిన నేపథ్యంలో మరణాల సంఖ్య కూడా జూన్ మొదటివారం నుంచి గణనీయంగా తగ్గుముఖం పట్టవచ్చు.

కేసుల్లో 13 శాతం తగ్గుదల

గతవారం రోజుల్లో భారత్ లో కరోనా కేసులు 13 శాతం తగ్గినట్లు ప్రపంచ ఆరోగ్య సంస్థ తాజా ప్రకటనలో తెలిపింది. మే 16 వరకు నమోదైన కేసులను.. అంతకు ముందు వారంతో పోలిస్తే గత వారం తాజా కేసుల్లో 13శాతం, మరణాల్లో 5శాతం తగ్గుదల ఉన్నట్లు వారంతాపు నివేదికలో వెల్లడించింది. ప్రపంచవ్యాప్తంగా ఎక్కువ తాజా కేసులు నమోదవుతున్న దేశాల్లో మొదటి స్థానంలో భారత్ ఉండగా, తర్వాతి స్థానాల్లో బ్రెజిల్, అమెరికా, అర్జంటీనా, కొలంబియా ఉన్నట్లు ఆ నివేదిక వెల్లడించింది. మరణాల్లో భారత్ మొదటి స్థానంలో ఉండగా, తర్వాతి స్థానాల్లో నేపాల్, ఇండోనేసియా ఉన్నాయి.

దేశంలోని 7 రాష్ట్రాల్లోనే నిత్యం 10 వేలకుపైగా కరోనా కేసులు నమోదవుతున్నట్లు కేంద్ర ఆరోగ్యశాఖ తెలిపింది. 6 రాష్ట్రాల్లో నిత్యం 5 నుంచి 10వేల కేసులు నమోదవుతున్నాయి. మహారాష్ట్ర, కర్ణాటక, తమిళనాడు, ఉత్తర్ప్రదేశ్, పంజాబ్, ఢిల్లీలలో మరణాలు ఎక్కువగా సంభవిస్తున్నాయి. 93కు పైగా జిల్లాల్లో పాజిటివిటీ రేటు తగ్గుతన్నట్లు గణాంకాలు చెబుతున్నాయి.

విరుచుకుపడ్డ బ్లాక్ ఫంగస్

రెండో దశ కరోనా నుంచి కోలుకున్న వారిలో కనిపిస్తున్న మరో ముప్పు బ్లాక్ ఫంగస్. వైద్య పరిభాషలో 'మ్యుకర్మైకోసిస్' అని పిలుస్తారు. కేంద్ర ప్రభుత్వ గణాంకాల ప్రకారం మే 21 నాటికి దేశవ్యాప్తంగా 8,848 బ్లాక్ ఫంగస్ కేసులు నమోదయ్యాయి. గుజరాత్ లో అత్యధికంగా 2,281 మందికి ఈ వ్యాధి సోకగా మహారాష్ట్రలో 2,000, ఆంధ్రప్రదేశ్ లో 910 మంది దీని బారిన పడ్డారు. మొత్తం కేసుల్లో ఈ మూడు రాష్ట్రాల వాటా 58.66 శాతంగా ఉందని తెలిపింది. వైట్ ఫంగస్ కూడా కొంత కంగారు పెట్టింది.

మ్యుకర్మైకోసిస్ సాధారణంగా ముక్కు, నెసెస్, నాడీ వ్యవస్థ, ఊపిరితిత్తులు, పేగులు, చర్మం, దవడ ఎముకలు, కీళ్లు, గుండె, మూత్రపిండాలపై ప్రభావం చూపుతుందని పరిశోధకులు చెబుతున్నారు. కరోనా

శ్వాస వ్యవస్థపై ప్రభావం చూపుతుండటంతో ప్రస్తుతం ఈ ఇన్ ఫెక్షన్ ను ముక్కు, నెసెస్ ప్రాంతాల్లో ఎక్కువగా గుర్తిస్తున్నట్లు చెప్పారు. తక్కువ ఆక్సిజన్ స్థాయిలు, రక్తంలో గ్లూకోజ్ స్థాయిలు ఎక్కువగా ఉండి తెల్ల రక్తకణాల సంఖ్య తక్కువ ఉన్నవారిలో ఇది తీవ్రమైన ప్రభావం చూపుతుందన్నారు. ఇక ఇదేమీ కొత్త వ్యాధి కాకపోయినా దీని బారినపడిన వారికి రోజుల్లోనే పరిస్థితి విషమిస్తుందని వైద్యులు చెబుతున్నారు. సాధారణంగా మన శరీరంలోని రక్తణ వ్యవస్థ ఈ ఫంగల్ వ్యాధిని తిప్పికొడుతుంది. అయితే రోగినరోధక శక్తి తక్కువగా ఉన్నవారు, క్యాన్సర్ రోగులు, అవయవ మార్పిడి చికిత్సలు చేయించు కున్నవారు దీని బారిన పడే అవకాశం ఉందని పరిశోధనలు చెబుతున్నాయి. మరోవైపు ఇది అంటువ్యాధి కాదని అమెరికన్ సంస్థ సీడీసీ చెప్పడం కొంత సాంతస్యం.

కరోనా కట్టడికి చేసే వైద్యంలో స్టెరాయిడ్స్



వాడడం వల్ల, వైరస్ బారి నుంచి బయటపడిన తరువాత బ్లాక్ ఫంగస్ కి గురవుతున్నారని గుర్తించారు. ఇప్పటికైనా ప్రభుత్వాలు కార్టికో స్టెరాయిడ్స్ వినియోగాన్ని నియంత్రించేలా చర్యలు తీసుకోవాలని వైద్య నిపుణులు సూచిస్తున్నారు. ఇప్పటి వరకు నమోదైన కేసుల ఆధారంగా పరిశీలిస్తే వారిలో 79శాతం మంది పురుషులే ఉన్నట్లు పరిశోధకులు అంటున్నారు. ఇది సోకిన వందమందిలో 83 మంది మధుమేహ వ్యాధిగ్రస్తలే. వీరిలో మరణాల శాతం కూడా ఎక్కువ. కాబట్టి కరోనా నుంచి కోలుకున్న డయాబెటిక్ పేషెంట్లు మరింత అప్రమత్తంగా ఉండాలని పరిశోధకులు సూచించారు. కరోనా పూర్తిగా తగ్గక ముందే శరీరం ఈ ఇన్ ఫెక్షన్ కు గురవుతుండగా, కొవిడ్ తగ్గాకనే వ్యాధి బయటపడు తుండడంతో సమస్య ఎదురవుతోంది. ఈ పరిశోధన కోసం భారత్ సహా అమెరికా, ఇరాన్ లో బ్లాక్ ఫంగస్ బారిన పడ్డ రోగులను పరిశీలించారు.

పెద్ద అత్యుప ఔషధం సిద్ధం

బ్లాక్ ఫంగస్ కూడా మహమ్మారిగా ప్రకటించి రోగులకు అత్యవసర చికిత్స ఇవ్వాలని కేంద్ర ప్రభుత్వం అన్ని రాష్ట్రాలను ఆదేశించింది. కొద్దిరోజులుగా పలు రాష్ట్రాలు, కేంద్ర పాలిత ప్రాంతాల్లో బ్లాక్ ఫంగస్ కేసులు పెరుగుతున్నాయని కేంద్ర ఆరోగ్య శాఖ ఇటీవల హెచ్చరిస్తూ వస్తోంది.

దేశ వ్యాప్తంగా బ్లాక్ ఫంగస్ విజృంభిస్తున్న నేపథ్యంలో దీని చికిత్సలో వినియోగిస్తున్న ఆంథోటెరిసిన్- బి ఔషధం ఉత్పత్తిని వేగవంతం చేసేందుకు కేంద్రం చర్యలు తీసుకుంటోంది. కొన్ని రోజుల కిందటి వరకూ ఆంథోటెరిసిన్ పరిమిత స్థాయిలో మాత్రమే అందుబాటులో ఉంది. ఇప్పటికే ఆరు సంస్థలు ఈ ఔషధాన్ని ఉత్పత్తి చేస్తుండగా, ఇప్పుడు మరో ఐదు కంపెనీలకు అనుమతులు ఇచ్చింది. ఈ ఐదు సంస్థలు జులైలోనే ఉత్పత్తి ప్రారంభిస్తాయని, నెలకు లక్షా 11 వేల వయల్స్

అందుబాటులోకి తీసుకొస్తాయని ఆరోగ్య శాఖ తెలిపింది. మొత్తం జూన్ వరకు దేశీయంగా ఆంథోటెరిసిన్ వయల్స్ 5 లక్షల 70 వేలకు మించుతాయని స్పష్టం చేసింది.

టీకా ఉత్పత్తి వేగవంతం

కరోనా వైరస్ విజృంభించిన వేళ దేశంలో వ్యాక్సిన్ల కొరత సమస్యగా మారింది. ప్రారంభంలో వ్యాక్సిన్ వేయించుకోవడానికి ఉత్సాహం చూపిన వారు కేసులు, మరణాల తీవ్రతను గమనించి ఒక్కసారిగా వ్యాక్సిన్ కేంద్రాలకు పరుగు తీయడం ఒక కారణం. దీంతో దశల వారిగా చేపట్టిన వ్యాక్సినేషన్ క్రమం దెబ్బతిన్నది. దేశ వ్యాప్తంగా మే 21 నాటికి 19,32,97,222 డోసుల టీకాలు ఇచ్చారు. ఈ ఏడాది ముగిసేలోపు దేశంలో 18 ఏళ్లు పైబడిన వారందరికీ టీకా అందిస్తామని కేంద్ర ఆరోగ్యశాఖ మంత్రి హర్షవర్ధన్ అన్నారు. టీకా ప్రక్రియను వేగవంతం చేసేలా వ్యాక్సిన్ తయారీదారులను

ప్రోత్సహిస్తున్నామని తెలిపారు. మరికొన్ని వారాల్లో దేశంలో టీకా ఉత్పత్తి వేగవంతం అవుతుందని, తద్వారా వ్యాక్సిన్ కొరత తీరుతుందని నమ్ముతున్నట్లు పేర్కొన్నారు. జూలై నెలాఖరుకు 51 కోట్ల వ్యాక్సిన్ డోసుల సేకరణ పూర్తవుతుందని ఆగస్ట్ నుంచి డిసెంబర్ మధ్యలో 216 కోట్ల డోసులు అందుబాటులో ఉంటాయని భావిస్తున్నట్లు చెప్పారు. ప్రస్తుతం మన దేశంలో కోవాగ్జిన్, కోవిషిల్డ్ టీకాలు ఇస్తున్నారు. రష్యాకు చెందిన స్పూత్నిక్-వి కూడా ఈ వారం అందుబాటులోకి వచ్చింది.

420 మంది వైద్యుల మృతి

కరోనా మహమ్మారిని కట్టడి చేసేందుకు డాక్టర్లు తమ ప్రాణాలను కూడా లెక్కచేయకుండా అంకితభావంతో సేవలను అందిస్తున్నారు. పెద్ద సంఖ్యలో డాక్టర్లు వైరస్ బారినపడి ప్రాణాలు కోల్పోతున్నారు. దేశవ్యాప్తంగా కరోనా రెండో వేవ్లో కొవిడ్ సోకి 420 మందికి పైగా వైద్యులు కన్నుమూసినట్లు ఇండియన్ మెడికల్ అసోసియేషన్ వెల్లడించింది. ఈ ఒక్క వారంలోనే కరోనా వైరస్ కారణంగా 270 మంది వైద్యులు మరణించినట్లు తెలిపింది. వీరిలో 100 మందికి పైగా ఢిల్లీకి చెందిన వారే. ఇండియన్ మెడికల్ అసోసియేషన్ వివరాల ప్రకారం కరోనా మొదటి దశలో 748 మంది వైద్యులు మరణించారు. ఐఎంఎఫ్ దాదాపు 3.35 లక్షల మంది సభ్యుల సమాచారాన్ని మాత్రమే రికార్డు చేసి



ఉంచుతుంది. అయితే దేశంలో 12 లక్షలకు పైగా వైద్యులు ఉన్నారు.

మరో ప్రమాదకర మ్యూటేంట్

దేశంలో మరో ప్రమాదకర కరోనా వైరస్ మ్యూటేంట్ను గుర్తించారు. పశ్చిమ బెంగాల్లో శరవేగంగా విస్తరిస్తున్న బి.1.618 రకం కరోనాను శాస్త్రవేత్తలు కనుగొన్నారు. దీనికి రోగనిరోధక వ్యవస్థ నుంచి తప్పించుకునే సామర్థ్యం అధికంగా ఉన్నట్లు తెలుస్తోంది. నేషనల్ ఇన్స్టిట్యూట్ ఆఫ్ బయోమెడికల్ జీనోమిక్స్ నిపుణులు ఈ మ్యూటేంట్ గురించి ఆసక్తికర విషయాలు చెప్పారు. శరీరంలోని యాంటీబాడీస్, ప్లాస్మా ప్యానెల్స్ నుంచి తప్పించుకునే శక్తి దీనికుందని నిపుణులు స్పష్టం చేశారు. ప్రపంచంలో మరికొన్ని దేశాల్లోని ఈ తరహా డబుల్ మ్యూటేషన్తో పోలిస్తే భారత్లో గుర్తించిన రకం అత్యంత ప్రమాదకారి అని నిపుణులు పేర్కొన్నారు. బెంగాల్లో బి.1.617 తోపాటు బి.1.618 అనే మరో రకం మ్యూటేంట్ కూడా వేగంగా వ్యాప్తి అవుతున్నట్లు తెలుస్తోంది.

ఈ కొత్త మ్యూటేంట్లు రీ-ఇన్ఫెక్షన్, వ్యాక్సిన్ ప్రభావాన్ని దాటి ఇన్ఫెక్షన్కు గురిచేస్తాయా అన్న అంశంపై శాస్త్రవేత్తలు మరిన్ని అధ్యయనాలు చేస్తున్నారు.

ప్రధాని భావోద్వేగం

ప్రధాని మరొకసారి తీవ్రంగా హెచ్చరించారు. ఒకవైపు కరోనా మహమ్మారితో పోరాడుతున్న క్రమంలో, మరోవైపు బ్లాక్ ఫంగస్ ఎదురైన నేపథ్యంలో ఈ పరిస్థితిని సమర్థంగా ఎదుర్కొనేందుకు మనం జాగ్రత్తలు పాటిస్తూ సంసిద్ధం కావాలని ప్రధాని మోదీ సూచించారు. “ఉమ్మడి కృషితో మహమ్మారిని కొంతమేరకు నిలువరించగలిగాం. అయితే- ఇది సంతృప్తి చెందే సమయం కాదు. దీర్ఘకాలంపాటు పోరాటం కొనసాగించాలి. రోగులకు ఇంటి వద్దే చికిత్స అందించడం ద్వారా ఆరోగ్య వ్యవస్థపై ఒత్తిడి తగ్గించవచ్చు. ఇందుకోసం టెలిమెడిసిన్ వంటి సదుపాయాలను వినియోగించుకునే అవకాశాలను పరిశీలించాలి. యువ, విశ్రాంత వైద్య నిపుణుల సహాయం తీసుకోవాలి” అని ప్రధాని సూచించారు. కరోనాపై పోరులో వైద్యులు, నర్సులు, సాంకేతిక నిపుణులు, వార్డ్ బాయ్లు, అంబులెన్సు డ్రైవర్ల కృషిని ఆయన కొనియాడారు. కరోనా నుంచి చిన్నారలను రక్షించేందుకు ప్రత్యేక చర్యలు చేపట్టాలని పిలుపునిచ్చారు.

మహమ్మారి నుంచి రక్షణ పొందేందుకు టీకా అత్యంత కీలకమని ప్రధాని మోదీ మరొకసారి గుర్తు చేశారు. వ్యాక్సిన్ పొందడం వల్లే ఫ్రంట్లైన్ వర్కర్లు ఎలాంటి భయం లేకుండా సేవ చేయగలుగుతున్నారని చెప్పారు. కరోనాపై పోరులాగా టీకా కూడా సమష్టి బాధ్యత అని పేర్కొన్నారు. తమవంతు వచ్చినప్పుడు ప్రతిఒక్కరూ వ్యాక్సిన్ తీసుకోవాలని పిలుపునిచ్చారు.

ఇటీవల ప్రధాని మోదీ తాను ప్రాతినిధ్యం వహిస్తున్న వారణాసి లోక్సభ నియోజకవర్గానికి చెందిన ఆరోగ్యరంగ నిపుణులు, ఇతర ఫ్రంట్లైన్ వర్కర్లతో వీడియో కాన్ఫరెన్స్ ద్వారా మాట్లాడారు. ఈ సందర్భంగా కరోనాతో మృత్యువాతపడ్డవారిని తలచుకొని తీవ్ర భావోద్వేగానికి గురయ్యారు. ఆపులెందరినో కోల్పోయామంటూ ఆవేదన వ్యక్తం చేశారు. వారందరికీ నివాళులు అర్పిస్తున్నట్లు తెలిపారు. “మనకు ప్రియమైన అనేక మంది ప్రాణాలను ఈ వైరస్ బలి తీసుకుంది. వారందరికీ నివాళులర్పిస్తున్నా. మృతుల కుటుంబ సభ్యులకు ప్రగాఢ సానుభూతి తెలియజేస్తున్నా” అని కన్నీళ్లను ఆపుకొంటూ, గద్గద స్వరంతో సమావేశంలో మోదీ వ్యాఖ్యానించారు. కొవిడ్ రోగులకు ఇంటి వద్దే వైద్యం అందడం అవసరమని ఆయన అభిప్రాయపడ్డారు. “రోగి ఎక్కడుంటే.. వైద్య సేవలు అక్కడే (జహాన్ బీమా.. వహాన్ ఉపచార్) అనే కొత్త మంత్రాన్ని ఉపదేశించారు.

వ్యాసకర్త: సీనియర్ జర్నలిస్ట్



ఎంతమంది పెట్టుకుంటున్నారు మాస్క్?

కొవిడ్ 19 వైరస్ని సాటి పోరులకు యథాశక్తి పంచిపెట్టుకుండా ఉండాలంటే మాస్క్ ధరించడం ఒక్కటే మార్గమని నిపుణులు ఘోషిస్తున్నారు. సోదర సోదరీమణులారా! మాస్క్ తగిలించుకోండి అని మన ప్రధాని మొదలు, చాలామంది రాజకీయ ప్రముఖులు, వైద్యులు ఇక్కడ కూడా మొత్తుకుంటూనే ఉన్నారు. శానిటైజర్ విషయంలో సడలింపు ఇచ్చినట్టే ఉన్నా కూడా మాస్క్ని మన్నించడం లేదు. అదేదో ముగుతాడు అన్నట్టే భావిస్తున్నారు. మాస్క్తోనే ఆ మహమ్మారిని ఆపగలం అని ఎన్నో సందేశాలు వచ్చాయి. అయినా భారతీయులలో కేవలం 50 శాతమే ఆ సందేశాలనీ, హితోక్తులనీ బుద్ధిగా శిరసావహిస్తున్నారు. ఇది స్వయంగా కేంద్ర వైద్య ఆరోగ్య శాఖ చెప్పిన నిజం. నగరాలూ, పట్టణాలలోనే కాదు, పల్లెటూళ్లు, గిరిజన గ్రామాలు కూడా దీని బారిన పడుతున్నప్పటికీ మాస్క్ ధారణ మీద ఇవాళికి మనవాళ్లకి శ్రద్ధ లేదని కూడా మంత్రిత్వ శాఖ ఆవేదన చెందుతోంది. 25 నగరాలలో సర్వే చేస్తే తేలిందేమిటో అంటే, 64 శాతం మందికి మాస్క్ అనేది ముక్కును కప్పితంగా కప్పి ఉంచాలన్న పుష్కల లేదని తేలింది. అంటే ఏదైతే వైరస్ వ్యాప్తికి మూలమని చెబుతున్నారో, ఆ ముక్కునే సూటిగా జాతి జనుల మీదకు గురి పెట్టి, గుండె నిండా స్వేచ్ఛగా తుమ్ముకోవడానికి వీలుగా ఉంచుతున్నారని అర్థం చేసుకోవాలి. మరొక 20 శాతం మంది మాస్క్ గెడ్డానికి పరిమితం చేస్తున్నారు. ఇంకో రెండు శాతం ఉన్నారు, వీళ్లు మాస్క్ని కంఠహారం అన్నట్టు గొంతుకి తగిలించుకుంటున్నారు. అంటే మొక్కుబడి. కేవలం 14 శాతం ప్రజలు వైద్యులు, నిపుణులు చెప్పినట్లు పద్ధతిగా ముక్కునీ నోటిని కూడా కప్పి ఉంచే రీతిలో తగిలించుకుంటున్నారు.



విపక్ష విషనాగులు.. రాతల రాబందులు

పాము అది పెట్టిన గుడ్డను అదే తినేస్తుంది. కొవిడ్ 19 రెండోదశ విజృంభణ వేళ భారత దేశ విపక్షాలు ప్రదర్శించిన వైఖరి దీనినే గుర్తు చేస్తుంది. అధికారమనే ఆకలి మండిపోతుంటే, కళ్లు మూసుకుని అవి తన దేశ పౌరులనే మింగుతున్నాయి. మొదటిదశను సమర్థంగా ఎదుర్కొన్న వ్యక్తిగా ప్రధాని నరేంద్ర మోదీకి ఖ్యాతి రావడాన్ని జీర్ణించుకోలేని విపక్షాలు రెండోదశ కొవిడ్ పోరాటం విజయవంతం కాకుండా అడ్డుకోవడానికి శిష్ట ప్రయత్నం చేస్తున్నాయి. ఇందుకోసం అన్ని విలువలను వదిలిపెడుతున్నాయి. ప్రజల ప్రాణాలతో రాజకీయ జూదం ఆడుతున్నాయి. మొదటిదశ కొవిడ్ ముగిసిపోతుండగా వ్యాక్సిన్ కు వేల కోట్ల రూపాయలు మంజూరు చేసి అంత ఆర్థిక ఎందుకు చేస్తున్నట్లు అని ప్రశ్నించిన మహా మేధావులు ఉండడం ఈ దేశ దౌర్భాగ్యం. వాళ్ల ప్రకటనలకు విపరీతమైన ప్రచారం ఇచ్చే మీడియా ఈ దేశ విషాదం. 'భారత్ లో తయారవుతున్న కరోనా వ్యాక్సిన్ కు నాణ్యతా ప్రమాణాలే లేవు, ప్రజలారా! ఆ వ్యాక్సిన్ జోలికి పోవద్దు' అని పిలుపునిచ్చిన నేతలు మనకు దాపురించారు.

ఏప్రిల్, మే మాసపు మందుబెండలలో ఇప్పుడు దేశంలో వ్యాక్సిన్ కోసం భారులు తీరుతూ, ఆపసోపాలు పడుతూ, ప్రాణభయంతో ప్రజలు పడుతున్న ఇక్కట్లు విపక్షాల విష ప్రచారం ఫలితమే. అందుకే, విపక్ష వికృత రాజకీయ క్రీడ ఈ దేశ పౌరుల జీవించే హక్కుతో ఆడుతున్న రాక్షస క్రీడ అని చెప్పడానికి సందేహించనక్కర లేదు. వారి విష ప్రచారాన్ని నమ్మి నాడు వ్యాక్సిన్ ను నిర్లక్ష్యం చేయడం వల్లనే ఈ దుస్థితికి చేరామన్న ఎరుక మన ప్రజలకు ఇప్పటికైనా రావాలి. 'ఇంతమందిని అమెరికా లేదా బ్రిటన్ కనుక అదుకోవలసి వస్తే, వాళ్లకి అసాధ్యం. భారత ప్రభుత్వం తన కర్తవ్యాన్ని సక్రమంగానే

నిర్వహిస్తున్నది. ప్రభుత్వాన్ని నిందించడం చాలా సులభం. కానీ వాస్తవాలు వేరు' అని కర్ణాటకకు చెందిన డాక్టర్ శెట్టి ఇండియా టుడే చానల్ ప్రముఖుడు రాజ్ దీప్ సర్వేశాయ్ తో మాట్లాడుతూ అన్నారు. ఎయిమ్స్ అధిపతి డాక్టర్ గులేరియా వంటివారు కూడా ఇలాగే అభిప్రాయపడ్డారు. కానీ, ఈ దేశ ప్రతిష్టను అంతర్జాతీయంగా పతనం చేయడమే కాదు, మన ప్రజల ప్రాణాల గురించి కూడా పట్టించుకోకుండా విపక్షాలు అదే పనిగా భయాందోళనలు సృష్టిస్తున్నాయి.

తాజా టూల్ కిట్

ఇటీవలి ఐదు అసెంబ్లీ ఎన్నికలలో చిత్తుగా

ఓడిపోయినా నిస్సగ్గుగా కాంగ్రెస్ ఈ విష ప్రచార కార్యక్రమంలో తలమునకలై ఉంది. మే 18న బయటపడిన తాజా 'టూల్ కిట్' ఇందుకు సాక్ష్యం చెబుతున్నది. ప్రధాని మోదీ మీద వీలైనంత బురద జల్లడం, కొవిడ్ మీద పోరాటాన్ని నీరు గార్చడం ఈ టూల్ కిట్ ఉద్దేశం. కుంభమేళాను సూపర్ స్ప్రెడర్ అంటూ ప్రచారం చేయాలి, రంజాన్ విందుల గురించి మౌనం దాల్చాలి. ఈ హెచ్చరిక కూడా ఈ కుట్రలో ఉంది. అసలు దేశంలో బీజేపీ ప్రభుత్వం, మోదీ పూర్తిగా చేతులు ఎత్తేశారని, ప్రజలను వాళ్ల చావుకు వాళ్లను వదిలిపెట్టారని జాతీయ, అంతర్జాతీయ స్థాయిలో ప్రచారం చేయడమే ఈ

టూల్కిట్ లక్ష్యం. ఇందుకు 'మైత్రీ' ఉన్న ఆసుపత్రులను, జాతీయ, అంతర్జాతీయ జర్నలిస్టులను ఉపయోగించుకోవాలని కూడా సూచించారు. నాలుగు పేజీల టూల్కిట్ ను అఖిల భారత కాంగ్రెస్ పరిశోధక విభాగం రచించింది.

కాంగ్రెస్ అనుబంధ సంస్థలన్నీ తమ కార్యకలాపాలను పెంచాలని ఈ సూచన పత్రం చెబుతోంది. అది బాధితుల కోసం కాదు, మోడికి వ్యతిరేకంగా సమాయత్తం కావాలనే. ప్రజలకు ఇప్పుడు తామే దిక్కు అన్న ఒక భ్రమను క్షణాల మీద దేశ ప్రజల అనుభవానికి తేవాలన్నది కాంగ్రెస్ కోరిక. మొదట సామాజిక మాధ్యమంలో చురుకైన పాత్ర నిర్వహించడానికి ఒక బృందాన్ని తయారు చేయాలట. ప్రజల నుంచి వచ్చే ప్రతి విన్నపాన్ని ఇది తీసుకోవాలి. ఈ విన్నపాలను ఆలస్యం లేకుండా 'మైత్రీ' కలిగిన జర్నలిస్టులకు, సామాజిక మాధ్యమానికి అందచేయాలి. పనిలో పనిగా పార్టీలో కీలక పదవులలో ఉన్న వాళ్ళకి కూడా అందించాలి. ఎందుకు? ఇన్ని సమస్యలు ఉన్నా ప్రభుత్వం పట్టించుకోవడం లేదు, మేమే దిక్కు అని చెప్పడానికి. స్థానికంగా ఉండే పార్టీ నాయకుల సాయంతో మైత్రీపూర్వక ఆసుపత్రులలో పడకలు, ఇతర వైద్య సదుపాయాలను ముందే స్వాధీనంలో పెట్టుకోవాలి. అంటే బ్లాక్ చేయాలి. వాటిని ఎవరికి కేటాయించాలంటే, ఊహించడం లేదు మొదట అని తల్లిడిల్లేవారికి మాత్రం కాదు. కాంగ్రెస్ నాయకత్వం సిఫారసు చేసినవారికి మాత్రమే. ప్రాణాలు పోతున్నాయి, మాకు సాయం కావాలి అంటూ వచ్చే వినతులలో ఏది పడితే ఆ వినతికి యువజన కాంగ్రెస్ స్పందించదు. వినతి వచ్చిన ప్రాంతపు యువజన కాంగ్రెస్ ముద్ర ఉండాలి. మళ్ళీ ఇందులో ప్రాధాన్య క్రమం ఉంది. మిత్రపూర్వక జర్నలిస్టులు,

టూల్కిట్ గొట్టం

నరేంద్ర మోదీ మీద, ఆయన ప్రభుత్వం మీద ద్వేషం రేకెత్తించడానికి కొన్ని జాతీయ చానెళ్లు పోటీ పడి మరీ శ్రమిస్తున్నాయి. అందులో ఎన్డీటీవీ ఒకటని ప్రత్యేకంగా చెప్పక్కర్లేదు. కానీ వాస్తవాలు మాట్లాడగలిగిన వాళ్లు ఇప్పటికీ చాలామంది ఉన్నారు. ఆ టీవీ విలేకరి ఒక ప్రభుత్వ ఆసుపత్రికి వచ్చాడు. గొట్టం అక్కడి డాక్టర్ నోటి దగ్గర పెట్టి అడిగాడు.

టీవీ: ఈ కొవిడ్ 19 వేళ మంచాల్లేవు. ఆక్సిజన్ లేదు. వెంటిలేటర్లు లేవు. ఇదంతా ప్రభుత్వ వైఫల్యమని మీరు చెబుతారా?

డాక్టర్: మీ ఇంట్లో పదిమంది ఉన్నారని అనుకుందాం! వీళ్లందరికీ ఒకేసారి విరోచనాలు పట్టుకున్నాయని అనుకోండి! ఇల్లు కట్టినప్పుడు పది టూల్కిట్లు కట్టాలని ఆ మేస్త్రీ ఎందుకు అనుకోలేదని మీరు ఇప్పుడు తిడతారా?

టీవీ గొట్టం అక్కడ నుంచి మాయం.




మీడియాలోని వారికి, ఇతర పలుకుబడి కలిగినవారికి ప్రాధాన్యం ఇస్తారు. టూల్కిట్ ఆరో విభాగంలో కాంగ్రెస్ ఒక వాస్తవం ఒప్పుకోక తప్పలేదు. కరోనా మీద పోరాటంలో దేశం ఇంత కకావికలమైనా మోదీ ప్రతిష్ట మసకబారలేదు. ఆ పని మన యాత్ కాంగ్రెస్ సమర్థంగా నిర్వహించాలని కూడా ఆదేశించారు. ఇందుకు కొన్ని కిటుకులు కూడా టూల్కిట్ అందించింది.

సామాజిక మాధ్యమాలలో వచ్చే కొన్ని ప్రశ్నలు తీసుకుని, బీజేపీ కార్యకర్తల ముసుగులో వాటి గురించి మాట్లాడాలి. అంటే వాటి పరిష్కారం పేరుతో ప్రశ్ననే పడేపడే ప్రస్తావించడం. అంతర్జాతీయ మీడియా జర్నలిస్టులు తయారు చేసిన కథనాలలో మోదీ వైఫల్య కోణం మాత్రమే తీసుకుని ప్రచారం చేయాలి. తొందరపడి మోదీ చేసిన మంచి పనులను తెలియనివ్వకూడదు. ఈ పని కోసం పత్రికలలో వ్యాసాలు రాసేవాళ్ళతోను, విదేశీ జర్నలిస్టులతోను

మైత్రీని పెంచుకోవాలి. ఇంకా ఏమేమి రాయవచ్చునే వాళ్ళకి ఉప్పందించాలి. విదేశీ మీడియా ఇప్పటికే వెలువరించిన స్మశానాలలో దృశ్యాలు, శవాల ఫొటోలకి మరింత ప్రచారం కల్పించాలి. ఇలాంటి ఫొటోలు, వార్తలు పంపిన జర్నలిస్టులని స్థానిక యువజన కాంగ్రెస్ ఉచిత రీతిన సత్కరించాలి. కొత్త వేరియంట్ అంటూ ప్రస్తావన వస్తే దానిని ఇండియన్ స్ట్రెయిన్ అని పిలవాలి. ఇక్కడి సామాజిక మాధ్యమాలను ఉద్ధరిస్తున్న వారికి ఇంకొక అవకాశం కూడా ఇచ్చారు. దానికి వీరు మోదీ డ్రైయన్ అని పేరు పెట్టవచ్చునట. బీజేపీ పెద్దలకు కొన్ని విశేషణాలను కూడా పెట్టమని ఆదేశించింది టూల్కిట్. అమెత్షా కనపడడం లేదు, క్వారంటైన్ లో జైశంకర్, పక్కునపెట్టిన రాజ్ నాథ్ సింగ్, స్పందన లేని నిర్మలా సీతారామన్- ఇలా. మైత్రీపూర్వక వార, మాన, మోస పత్రికలలో ముఖపత్ర కథనాలు ప్రచురించే ఏర్పాటు చేయించి, అసలు భారత ప్రభుత్వమే కనిపించడం లేదు అనే సారాంశంతో వ్యాసాలను వెల్లెవెత్తించాలి.

కరోనా బాధితులకు సాయం చేస్తున్న బీజేపీ ఎంపీ తేజస్వీ సూర్యకు పోటీగా బీవీ శ్రీనివాస్ (యువజన కాంగ్రెస్ అధ్యక్షుడు)ను ఎలా పోటీగా పెట్టారో గమనిస్తే ఈ టూల్కిట్ అమలు జరుగుతున్న తీరు అర్థమవుతుంది. ఇప్పుడు బీవీ శ్రీనివాస్ ఢిల్లీలో కరోనా బాధితులను ఆదుకుంటున్న ఏకైక సేవకుడంటూ వీరతాళ్లు తగిలిస్తున్నారు. అతడి మీద సూపర్ మెన్ రూపంలో కార్టూన్లు కూడా గీయించారు. అశోక్ పండిట్, స్వర భాస్కర్ అనే బాలివుడ్ ప్రముఖులు / టుక్డే టుక్డే గ్యాంగ్ మద్దతుదారులు, చిదంబరం వంటి వారి చేత బీవీ శ్రీనివాస్ సేవలను వేసేళ్ల కీర్తింప చేశారు. ఫిలిప్పీన్స్, న్యూజిలాండ్ రాయబార కార్యాలయాల వారు కూడా ఆక్సిజన్ సిలిండర్ కోసం తననే సంప్రదించారనీ, తానే ఆదుకున్నాననీ బీవీ పోస్టులు పెట్టాడు. అయితే ఆ




రెండు దౌత్య కార్యాలయాలలో అసలు కొవిడ్ కేసులే లేవని తరువాత భారత విదేశాంగ మంత్రి జైశంకర్ స్పష్టం చేశారు. ఇలాంటి పరిస్థితి తెచ్చినందుకు ఆ రెండు దౌత్య కార్యాలయాలు భారత ప్రభుత్వానికి క్షమాపణ చెప్పాయి.

ఈ టూలికిట్ అమలులో కాంగ్రెస్ ప్రముఖులు చురుకుగానే ఉన్నారు. ఉదాహరణకి, ఆ పార్టీ అధికార ప్రతినిధి డాక్టర్ అజయ్ కుమార్. కనపడకుండా పోయిన ప్రధాని, హెంరాశాఖ మంత్రి, 300 మంది వరకు (బీజేపీ) ఎంపీల గురించి ఢిల్లీ పోలీసులు దర్యాప్తు జరపాలంటూ ఆయన ఒక ట్వీట్ చేశారు. ఇలా కనపడకుండా పోయిన వాళ్ల గురించి పోలీసులు దర్యాప్తు చేయాలంటే మొదట చేపట్టవలసినది రాహుల్ ఆచూకీ కోసమే.

విపక్షాలా? విప్లవానిలా?

ఈ దేశంలో విపక్షాలు-కాంగ్రెస్, కమ్యూనిస్టులు, తృణమూల్ కాంగ్రెస్, బహుజన సమాజ్ పార్టీ, సమాజ్ వాదీ పార్టీ, రాష్ట్రీయ లోక్ దళ్, జార్ఖండ్ ముక్తి మోర్చా, ఎంఐఎం (మూడునాలుగు రాజకీయ పక్షాలు తప్ప) వంటి రాజకీయ పార్టీలన్నీ వ్యాక్సినే తయారీని అవహేళన చేశాయి. అది వినియోగిస్తే కొంపలు అంటుకుంటాయని ప్రచారం చేశాయి. బీజేపీ వ్యాక్సినే అని ముద్ర వేయడానికి చూశాయి. ప్రయోగాలు పూర్తి కాని వ్యాక్సినేను నేరుగా జనం మీద ప్రయోగిస్తున్నారని నీచపు మాటలు మాట్లాడాయి. ఇందుకు దొంగ మేధావులు, ఒక వర్గం మీడియా, కొందరు ప్రముఖ న్యాయవాదులు, వైనా తైనాతీలు, పాకిస్తాన్ భక్తులు వంత పాడడం కూడా విన్నాం. ఇక అర్బన్ నక్సల్స్ సరేసరి. ఎంత తెంపరితనం కాకపోతే, మమతా బెనర్జీ అనే 'వీధి పోరాట యోధురాలు' ముఖ్యమంత్రులతో ప్రధాని నిర్వహించిన కొవిడ్ ఆన్ లైన్ సమావేశాలకు హాజరుకానని మొండికేశారు. ఇప్పుడు 11 మంది విపక్ష నాయకులతో కలసి కరోనా కట్టడికి ప్రధాని ఏం చేయాలో సుద్దులు చెప్పడానికి సిద్ధపడ్డారు. సెంట్రల్ విస్తా ప్రణాళికను ఆపమనీ, ఢిల్లీలో తిష్ట వేసిన రైతులు డిమాండ్లు తీర్చమనీ కొవిడ్ అదుపుతో ఏమీ సంబంధం లేని తిక్క



ప్రశాంత్ భూషిన్

సూచనలు చేస్తూ చేపాళ్లు చేసిన 12 మందిలో ఈ వీధి పోరాట యోధురాలు కూడా ఉన్నారు. అన్నట్లు ప్రధాని మన్ కి బాత్ వినవద్దనీ, ఆయన చేసే సూచనలు పాటించవద్దని దేశానికి పిలుపు నిచ్చిన జార్ఖండ్ ముఖ్యమంత్రి సోరెన్ చేపాలు కూడా అందులో ఉంది.

అది వ్యాక్సినే కాదు సాక్షాత్తు విషమే అన్నట్లు ఇండియన్ ఎక్స్ ప్రెస్, హిందూ వంటి పత్రికలలో వందల వ్యాసాలు వెలువడినాయి. అన్ని రకాల పత్రికలలో వందలాది వ్యంగ్య చిత్రాలు వచ్చాయి. ఎంత భయపెట్టారంటే కొవిడ్ ప్రంట్ లైన్ వారియర్స్ కూడా వ్యాక్సినే వేసుకోవడానికి వెనుకడుగు వేసేశారు. ఇంతలోనే వ్యాక్సినే ఒక్కటే రక్షా కవచం అంటూ దేశీయ, అంతర్జాతీయ నిపుణులు గట్టిగా చెప్పారు. ఆలస్యంగానే అయినా విపక్షాలది దుష్ప్రచారమని తేలిపోయింది. మన కోవాక్సినే గొప్పగా వనిచేస్తున్నదని ఆక్స్ ఫర్డ్ నిపుణులు కూడా ప్రశంసించారు. దాంతో వ్యాక్సినే కోసం జనం పరుగులు తీశారు. ఇప్పుడు వ్యాక్సినే అందుబాటులో లేదు. అందుకు కారణాలు వేరు. పైగా వ్యాక్సినే సమస్యకు తోడు మెడికల్ ఆక్సిజన్, బ్లాక్ ఫంగస్ వంటి సమస్యలు తోడ్డైనాయి.

వ్యాక్సినే మీద దుష్ప్రచారం ఎంత నీచంగా

జరిగిందో సమీక్షించుకోవలసిన అవసరం ఉంది. కరోనా తరుముకొస్తున్న వేళ ప్రతి భారతీయుడు ప్రాణరక్షణ కోసం తల్లిడిల్లిపోయేటట్లు చేసింది ఈ మూర్ఖుల మంద, కళ్లున్న కబోదుల గుంపు. వ్యాక్సినే సిద్ధమై, జనం మధ్యకు వస్తుందని అనుకున్న జనవరిలోనే ఈ విష ప్రచారం ప్రారంభించారు. దేశ శాస్త్ర సాంకేతిక పరిజ్ఞానాన్ని, శాస్త్రవేత్తలను వీళ్లు ఎంత ఘోరంగా అవమానించారు. జనాన్ని భయపెట్టి వెనక్కి లాగింది ఈ దుష్ప్రచారంతోనే.

కాంగ్రెస్ పైచేయి

మూడో దశ వ్యాక్సినేషన్ ప్రారంభించాలని (మే 1) ప్రభుత్వం భావిస్తున్న తరుణంలో ప్రజాధనమంతా వ్యాక్సినే తయారీ పేరుతో ప్రైవేటు వ్యక్తులకు మోదీ ధారాదత్తం చేశారని కాంగ్రెస్ దిగ్గజం రాహుల్ మాట్లాడారు. కేంద్రమే ప్రజల దబ్బులు ఆ కంపెనీలకు ఇచ్చి, మళ్లీ ప్రైవేటు కంపెనీల నుంచి వ్యాక్సినేను కొనుక్కోమని ప్రజలకు చెబుతోందని వింత వాదన తీసుకువచ్చారు. అటు ప్రజలు పట్టల్లా రాలిపోతున్న తరుణంలో ప్రభుత్వ కంపెనీలా, ప్రైవేటు కంపెనీలా అంటూ మీనవేషాలు లెక్కించడం విజ్ఞత ఉన్నవారు ఎవరైనా చేయగలరా? నిజానికి ప్రస్తుతం అత్యవసర ఔషధాల తయారీ అంతా ఎక్కడది? ప్రభుత్వం మహమ్మారిని అదుపుచేయడం లేదు కానీ, దాని గురించిన వాస్తవాలను అదుపు చేస్తున్నదని కూడా లేనిపోని అనుమానాలను లేవనెత్తారు రాహుల్. కాంగ్రెస్ అధికార ప్రతినిధి మనీష్ తివారీ వ్యాక్సినేషన్ కార్యక్రమాన్నే శంకించారు. ఈ జనవరిలోనే ఆ మహా మేధావి ఇలా అన్నాడు, 'వ్యాక్సినే విశ్వసనీయత మీద అనేక ప్రశ్నలు వస్తుంటే అది తీసుకోవడానికి తనకు తానై ఎవరు వెళతారు?' పైగా కొవిడ్ ను అడ్డం పెట్టుకుని మోదీ ప్రభుత్వం తన నిరంకుశ అజెండాను అమలు చేయడానికి చూస్తోందని భావ్యం కూడా వెలిగించారు. రాజీవ్ బజాజ్ అని ఒక వ్యాపారవేత్త ఉన్నాడు. కాంగ్రెస్ భక్తుడు. దానికేమీ అభ్యంతరం లేదు. కానీ ఈయన ఎన్ డీటీవీ నిర్వహించిన ఒక చర్చలో హఠాత్తుగా వైద్యుడి అవతారం ఎత్తాడు. 'ఇతరత్రా ఆరోగ్య సమస్యలు ఉంటే కనుక కరోనా వ్యాక్సినే తీసుకోవడం ప్రమాదం' అని తెలివి ప్రదర్శించాడు. అర్బన్ నక్సల్స్ కు ఆవాసమైన ఎన్ డీటీవీకి ఇలాంటి వ్యాఖ్యలు నచ్చతాయి. వ్యాక్సినే మీద ఎంత వీలైతే అంత విషం చిమ్మడమే కదా కావాల్సింది! ఇలాంటి ప్రసారాలన్నీ చేసి కూడా, ఈ చానల్ ఎడిటర్ ప్రణయ్ రాయ్ మే 13న, 'ప్రపంచం మొత్తం నుంచి వ్యాక్సినే కొనుగోలు చేసి వెంటనే దేశ ప్రజలకు ఇవ్వాలి' అని కేంద్రానికి సూచించారు.

'కోవాక్సినే మూడో దశ ప్రయోగాలు పూర్తి కాలేదు. ఇంతలోనే దానిని అనుమతించడం



తొందరపాటే కాదు, ప్రమాదం కూడా. అయ్యో, డాక్టర్ హర్షవర్ధన్ గారు (కేంద్ర ఆరోగ్య మంత్రి), ఈ విషయంలో స్పష్టత ఇవ్వండి. మూడు దశల పరీక్షలు పూర్తయ్యే వరకు దీని వినియోగం ఆపాలి. అంతదాకా ఆస్ట్రాజెనికా వ్యాక్సిన్ను అనుమతించవచ్చు' అని సలహా ఇచ్చిన వారు కాంగ్రెస్ ఎంపి, మాజీ కేంద్ర మంత్రి శశిధరూర్. టీఎస్ సింగ్ దేవ్ అని చత్తీస్ గఢ్ ఆరోగ్యశాఖ మంత్రి. ఈయన ఇంకా చాలా ముందుకు పోయారు. 'వ్యాక్సిన్ షన్ కార్యక్రమంలో కోవాక్సిన్ ఉపయోగించడానికి మా రాష్ట్రంలో అనుమతించబోం. ఇందుకు పెద్దకారణం ఏమీ లేదు. ఒక వ్యాక్సిన్ పూర్తి పరీక్షలు జరుపుకోకుండా ఎలా అనుమతించగలం?' అని అన్నారు. 'కోవాక్సిన్ సామర్థ్యం మీద అనేక ప్రశ్నలు ఉన్నాయి. సందేహాలు ఉన్నాయి. ఈ ప్రధాని, ఆయన ఆరోగ్యమంత్రి, ఇతర మంత్రి వర్గ సభ్యులు ఎందుకు వ్యాక్సిన్ తీసుకోవడం లేదు?' అని వాగారు కాంగ్రెస్ అధికార ప్రతినిధి రణధీప్ సూర్యవార్యులు.

వ్యాక్సిన్ కి లన్ని వేల కోట్లు ఎందుకు?

ప్రశాంత భూషణ్ అనే పేరు మోసిన న్యాయవాది గురించి వినే ఉంటారు. ఈయనకి అర్బన్ నక్సల్స్ కేసులు వాదించడం అంటే మహా ఇష్టం. సుప్రీం కోర్టు మీద నిందలు వేయడం వెన్నతో పెట్టిన విద్యుట్టుకై టుకై మూకలంటే ముద్దు. ఒక సందర్భంలో ఈయన సుప్రీంకోర్టు చేత మొట్టికాయలు తిన్నవాడు. అక్కడే వాడిస్తారు. సీరమ్ ఇనిస్టిట్యూట్ (ప్రవేటు సంస్థ) నుంచి కోవిడ్ రావడం గురించి పెదవి విరిచారు. అసలు భారత్ లో నహజంగా కనుమరుగవుతున్న కొవిడ్ కోసం ఇప్పుడు రూ. 35,000 కోట్లు కేటాయించి ఆర్థాటం చేయవలసిన అవసరం ఏమిటి? అన్నాడీయన. వ్యాక్సిన్ తయారీలో పారదర్శకత లేదు, ప్రజలకి ఏ విషయమూ తెలియడం లేదు అని కూడా తన అజ్ఞానాన్ని ప్రదర్శించుకున్నారు. కొవిడ్ సహజ రీతిలోనే



అఖిలేష్ యాదవ్

తగ్గిపోతూ ఉంటే, ప్రజల సొమ్ముని పట్టుకెళ్లి ప్రైవేటు కంపెనీకి ధారపోస్తున్నారు (ఫిబ్రవరి 1) అని కూడా అన్నారు సుప్రీంకోర్టు న్యాయవాది. ఇదే రాహుల్ గాంధీకి ప్రేరణ ఇచ్చిందేమో!

'అమ్మో, బీజేపీ వ్యాక్సిన్!'

'ఇది బీజేపీ వ్యాక్సిన్. దీనిని నేను నమ్మును. నేను వేయించుకోను' అని ఈ సంవత్సరం జనవరిలో సమాజ్ వాదీ పార్టీ నాయకుడు, ఉత్తరప్రదేశ్ మాజీ ముఖ్యమంత్రి అఖిలేష్ యాదవ్ పరమ నీచమైన ప్రకటన చేశారు. ఇలా దేశం అత్యవసరంగా ఎదురుచూస్తున్న ఒక శాస్త్ర పరిశోధన ఫలితాన్ని రాజకీయాలలోకి లాగారు యాదవ్. ఆ వ్యాక్సిన్ బీజేపీయేతరులకు ప్రమాదం అన్న రీతిలో ఆయన నీచాతనిచంగా ప్రచారం చేశారు. ఎలాగంటే, 'నేను ఇప్పుడు వ్యాక్సిన్ వేయించుకోవడం లేదు. బీజేపీ వాళ్ల వ్యాక్సిన్ ను నేను ఎలా నమ్మగలను? వచ్చే అసెంబ్లీ ఎన్నికల తరువాత మన ప్రభుత్వం ఏర్పడినాక ప్రతి ఒక్కరికి ఉచితంగా వ్యాక్సిన్ వేయిస్తాం. మనం బీజేపీ వ్యాక్సిన్ ను నమ్మలేం' అన్నారు. అలా ఒక కలవరాన్ని సమాజంలో సృష్టించారు. వ్యాక్సిన్ కూ, ఎన్నికలకూ ముడి పెట్టారు.

మళ్ళీ ఎన్నికలు జరిగే దాకా జనం అఖిలేష్ యాదవ్ మాట మీద వ్యాక్సిన్ వేయించుకోకుండా, ప్రాణాలు వదులుకోవలసిందేనా? పరమ అసహ్యంగా కొద్దిరోజులకే అఖిలేష్ మాట మార్చారు. వ్యాక్సిన్ అందించడం అనేది చాలా సున్నితమైన అంశం. ప్రభుత్వం ఇందుకు సంబంధించిన అన్ని ఏర్పాట్లు చేసిన మీదటే వ్యాక్సిన్ షన్ ప్రక్రియ ఆరంభించాలి అంటూ ఉచిత నలహా వదేసి చేతులు దులుపుకున్నారు. సమాజ్ వాదీ పార్టీ అధినేత వ్యాక్సిన్ ను నమ్మవద్దు అన్నాడు. మరి ఆయన అనుచరులు అక్కడితో ఆగితే ఎలా? అశుతోష్ సిన్హా అనే ఆ పార్టీ ఎంపెలీస్ కాస్త ముందుకు వెళ్లి, 'అ వ్యాక్సిన్ లో ఏదో ఉందని నా అనుమానం. ఆ ఉన్నది మాత్రం ప్రమాదకరం. దాంతో మీరు నవ్వున కులై పోవచ్చు. ఇంకేమైనా కూడా సంభవించవచ్చు' అని చెప్పాడు. ఇందుకు ఆధారాలు ఏమిటో చూపించలేదు. అసలు అప్పటికి ఎవరికీ వ్యాక్సిన్ వేయనేలేదు.

రైతులకు సోకదు కానీ...

వ్యాక్సిన్ మీద జాలువారిన ఇంకొన్ని వ్యతిరేక వ్యాఖ్యలు చూద్దాం. ఏప్రిల్ 16, 2021న కాంగ్రెస్ అనుకూల పత్రికా రచయిత సుమంతి సి రామన్ నటుడు వివేక్ ఒబెరాయ్ వ్యాక్సిన్ తీసుకున్న వార్త మీద, 'నాకు గుర్తువస్తే వరకు నటుడు వివేక్ నిన్న వ్యాక్సిన్ తీసుకున్నారు. అతడి వ్యాధికి, ఈ వ్యాక్సిన్ కి ఉన్న సంబంధం గురించి ఇప్పుడే చెప్పడం తొందరపాటు' అని ట్వీట్ చేశారు. స్వాతి చతుర్వేది అని స్వయం ప్రకటిత పత్రికా రచయిత్రి ఒకరు ఉన్నారు. కామె, 'నాకు భారత్ బయోటెక్ మీద కాస్త కూడా నమ్మకం లేదు. నేను కోవాక్సిన్ తీసుకోనంటే తీసుకోను' అని ట్వీట్ చేశారు. ఢిల్లీ సరిహద్దులలో తిష్ట వేసిన రైతు నాయకుడు జోగిందర్ ఎస్ ఉగ్రహాస్ (బీకేయు, ఉగ్రహాస్ ఏక్తా) ఒక ట్వీట్ లో ఇలా వాక్రచ్చాడు, 'నాకు వ్యాక్సిన్ అవసరమే లేదు. మేమే కరోనాని చంపేశాం. రైతుల రోగ నిరోధక శక్తి ఘనమైనది. ఎందుకంటే వాళ్లు వాళ్ల పొల్లాలో కష్టించి పనిచేస్తారు. రైతులు కరోనాకు భయపడరు.' కష్టించే వారికీ, అందునా నిజమైన రైతులకు కరోనా రాదంటే నమ్మవచ్చు. కానీ అక్కడ తిష్ట వేసిన వారు రైతులు కాదని కదా! అందుకే ఆ శిబిరాలలో కరోనా చొరబడింది. ఉగ్రహాస్ సిద్ధాంతం ప్రకారమే వాళ్లు రైతులు కాదని తేలిపోయింది.

అందరికీ వ్యాక్సిన్ ప్రమాదమట

శేఖర్ గుప్తా అనే ఘన జర్నలిస్ట్ వెబ్ సైట్ ది ప్రింట్ లో ఒక వ్యాఖ్య (సంజీవ్ అగర్వాల్, జయ్ భట్టాచార్య అనేవాళ్లది), 'భారతీయులలో అత్యధికులకి రోగ నిరోధక శక్తి ఉంటుంది. కాబట్టి మొత్తం అందరికీ వ్యాక్సిన్ అందించడమనేది పెద్ద వివత్తకు దారితీస్తుంది.' ఆహా! సతీత్ ఆచార్య అనే ఒక



కార్టూనిస్ట్ వ్యాక్సిన్ మీద జబ్బు బలం కొద్దీ ఎడాపెడా కార్టూన్లు గీశారు. కానీ జనవరి 16న, అంటే తొలి వరసలోనే నిలబడి వ్యాక్సిన్ తీసుకున్నారు. ఆ సంగతి జాతి జనులకు ట్వీట్ ద్వారా తెలియచేశాడు. సూది వేయించుకుంటున్న ఫోటో కూడా జత చేశాడు. దీని మీద మైఖేల్ ఫెర్నాండెజ్ అనే నెటిజన్ పెట్టిన వ్యాఖ్య ఆ ఆచార్యుడి చెంపపెట్టు. ఇదీ మైఖేల్ చురక, సతీష్ ఆచార్య. ఇలాంటి ఇతరుల చేతికి నెత్తురు అంటింది. వ్యాక్సిన్ కు అర్హత ఉండి కూడా అమాయక కరోనా బాధితులు అందుకు నోచుకోలేక పోయారంటే, ఇలాంటి వాళ్లు పెడదారి పట్టించడం వల్లనే. ఇది వాస్తవం కాదా!

పందిమాంసం గొడవ

ఇంక, కొందరు ఇన్జామిక్ పండితుల ధోరణి మరీ వికృతం. జనవరి 31న వాళ్ల అజ్ఞానం మరోసారి బయటపడింది. 'ముస్లిములెప్పుడు కొవిడ్ వ్యాక్సిన్ తీసుకోరాదు. అందులో పందిమాంసం కలిసే అవకాశం ఉంది' అని ఒక మౌల్వీ ప్రచారం చేశారు. వ్యాక్సిన్ ను హలాల్ చేయకుండానే పంపిస్తారంటూ సామాజిక మాధ్యమాలలో చర్చలు చేశారు. ప్రతి ఉత్పత్తిని హలాల్ చేయవలసిందేనని ఇప్పుడు పెద్ద ఉద్యమం నడుస్తోంది. హలాల్ చేసిందే ముస్లింలు తీసుకోవాలని హతం చేస్తారు. నిజానికి దేశంలో తయారైన రెండు వ్యాక్సిన్ లలోను పండుల ప్రమేయమేమీ లేదు. కానీ సరిగ్గా పండినే ఎందుకు ఎంపిక చేసుకున్నారంటే, అది సాధారణ ముస్లింను వెంటనే ప్రభుత్వానికి వ్యతిరేకిగా నిలబెట్టగలుగు తుంది. జనవరి 4న మరొక మౌల్వీ చేసిన చిత్రమైన ప్రబోధం ఇది, 'వ్యాక్సిన్ లో ఒక మైక్రోచిప్ ఉంటుంది. అది మనిషి బుర్రని క్రమబద్ధం చేస్తుంది' (ఈ విషయాలన్నీ బీబీసీ నమోదు చేసింది). అంటే ఇప్పుడు వ్యాక్సిన్ తీసుకుంటే ఇక జీవితాంతం ఎవరైనా బీజేపీ మాట వినిల్చిందేనన్నది ఆ మౌల్వీ భావ్యం. ఏదైనా కావచ్చు, అసలు వ్యాక్సిన్ షన్ అంటేనే వ్యతిరేకించే క్రైస్తవ ప్రచారకులు ప్రపంచ దేశాలతో పాటు ఇక్కడ కూడా ఉన్నారు. వారు ఏ వ్యాక్సిన్ షన్ ను సమర్థించరు - పోలియో, మీజిల్స్, ఇప్పుడు కరోనా వ్యాక్సిన్.

చైనా పత్రికల దుష్ప్రచారం


ప్రధాని నరేంద్ర మోదీ ఆరంభించిన వ్యాక్సిన్ దౌత్యం దక్షిణ ఆసియాలో చైనాను వెనక్కి నెట్టింది. దీనితో చైనా ప్రభుత్వ వారాపత్రిక గ్లోబల్ టైమ్స్ వ్యాక్సిన్ విషయంలో భారత్ చేస్తున్న ప్రయత్నాల మీద బురద చల్లడం ఆరంభించింది. ఈ జనవరిలోనే భారత్ సీరమ్ దేశీయంగా తయారు చేసిన కోవీషిల్డ్ వ్యాక్సిన్ ను సార్వ దేశాలకు బహుమానంగా పంపింది. దీనికి వ్యాక్సిన్ మైత్రి అని పేరు. ఈ సమయంలోనే గ్లోబల్ టైమ్స్ దుష్ప్రచారం ఆరంభించింది. అసలు భారత్ కు

వ్యాక్సిన్ ను తయారు చేసే సామర్థ్యం ఉన్నదా అంటు ప్రశ్నించింది. సీరమ్ ఇనిస్టిట్యూట్ లో జరిగిన అగ్ని ప్రమాదాన్ని దృష్టిలో ఉంచుకుని ఈ వ్యాఖ్య చేసింది. ఆఖరికి చైనాలో ఉంటున్న భారతీయులు కూడా చైనా వ్యాక్సిన్ తీసుకోవడానికే మొగ్గు చూపుతున్నారని కూడా చెప్పుకుంది. ఎంతమందికి తెలుసో గానీ, భారత్ లో అఖిల భారత డ్రగ్ యాక్షన్ నెట్వర్క్ అనే రోగుల హక్కుల సంఘం ఉందట. కోవీషిల్డ్ (సీరమ్ ఉత్పత్తి) అసలు ప్రయోగాలు పూర్తి కాకుండానే హడావుడిగా బయటకు వస్తోందని ఆ సంఘం ఆరోపించినట్లు బీబీసీ ఉటంకించిందట. దానినే గ్లోబల్ టైమ్స్ తన విష ప్రచారానికి ఆధారంగా చూపింది. సీరమ్ లో సంభవించిన ఆ అగ్ని ప్రమాదం కారణంగా ఆ సంస్థ ఉత్పత్తి చేస్తున్న వ్యాక్సిన్ మీద భారతీయులకు గురి ఉండకపోవచ్చునని పేరు చెప్పడానికి ఇష్టపడని ఒక నెటిజన్ పేర్కొన్నట్లు గ్లోబల్ టైమ్స్ కథనం అల్లింది. కొన్ని పాశ్చాత్య దేశాల పత్రికలు కూడా ఈ బాటలోనే ఉన్నాయి.

వాస్తవం ఏమిటంటే, చైనా వ్యాక్సిన్ ను వినియోగించడానికి ఆ దక్షిణాసియా దేశాలు అరులు చాచడం లేదు. చైనా ఆర్థికంగా, దౌత్యపరంగా విస్తరిస్తున్న దేశాలే అవన్నీ. చిత్రంగా నేపాల్ లో చైనా వ్యాక్సిన్ ఉపయోగించడానికి ఆ దేశ జెషధ నియంత్రణ శాఖ వెంటనే అనుమతించలేదు. అసలు కొవిడ్ కట్టడికి వ్యాక్సిన్ పంపుతామని చైనా నుంచి సమాచారం రాలేదని నాడే మాట్లాడులు కూడా

ప్రకటించింది. చైనా నుంచి మాకు పది లక్షల డోసులు వస్తున్నప్పటికీ మీ దేశం నుంచి కూడా వ్యాక్సిన్ కావాలని కంబోడియా భారత్ ను కోరింది. తమ వ్యాక్సిన్ అభివృద్ధిలో ఆర్థికసాయం చేయడానికి నిరాకరించినందుకు గాను బంగ్లాకు చైనా వాటి సరఫరా నిలిపి వేసింది. ఈ సంగతి అంతర్జాతీయ వార్తా సంస్థ రాయిటర్స్ వెల్లడించింది. కొందరు భారతీయ హెల్త్ కార్మికులు తమకు చైనా వ్యాక్సిన్ మీదనే నమ్మకం ఉంది కాబట్టి, అదే తీసుకుంటామని చెప్పినట్లు వార్తలు వచ్చాయని గ్లోబల్ టైమ్స్ చెప్పుకుంది. అసలు భారత్ లో హెల్త్ కేర్ యోధులే కోవాక్సిన్ తీసుకోవడానికి వెనుకాడుతున్నారంటూ ఇక్కడి మీడియాలో వచ్చిన కథనాలను కూడా అది ఉటంకించింది (టైమ్స్ ఆఫ్ ఇండియా, జనవరి 25). ఇదంతా మన దొంగ మీడియా నిర్వాకమేనని తెలియడం లేదా!

ఈ విషయాలు మోదీని అపఖ్యాతి పాల్పేయడానికి అన్ని విలువలకు నీళ్లుదులుతున్నాయి. శాస్త్రీయ దృక్పథాన్ని కాలదన్నుతున్నాయి. ఘోరమైన అంటు మహమ్మారి నేపథ్యంలో అబద్ధాలు ప్రచారం చేస్తూ సామాజిక బాధ్యతకు, నైతిక బాధ్యతకు నిస్సిగ్గుగా వీడ్కోలు చెప్పాయి. ధైర్యం, ప్రజాబలం ఉంటే మోదీని ఎన్నికలలో ఓడించవచ్చు. అంతేకానీ, మోదీ మీద నమ్మకం పెట్టుకున్నారన్న ఒకే ఒక్క కారణంతో ప్రజలను కరోనా కోరలకు అప్పగించే దుష్ట పన్నాగాలు పన్నడం ప్రజాద్రోహం. ప్రజావంచన. ★



జిక్రి రైతు దుడారంలో

మరో నిర్ణయం

ఉద్యమ రైతుల

ముసుగులో కామాంధులు

ఇదొక మరుగుపరచిన దురంతం. లైంగిక అత్యాచారం, హత్య. ఉద్యమకారులమని చెప్పుకుంటున్న రైతుల సాక్షిగా ఉద్యమ శిబిరంలోనే జరిగిన మరొక నిర్భయ దురంతం. దేశ రాజధాని సరిహద్దులలో జరిగినప్పటికీ అడవులలో నక్కల్నే నిర్వహించే 'ప్రజాకోర్టు' తరహాలో ఘోరానికి ముగింపు ఇవ్వాలని చూశారు, అర్బన్ నక్కల్స్ నేతలు. ఈ ఘట్టం తొలి అంకానికి మమతా బెనర్జీ 'ఘన విజయం' సాధించిన పశ్చిమ బెంగాల్‌లో తెర లేచింది. ఆప్ నాయకుడు అరవింద్ కేజ్రీవాల్ ప్రభుత్వ పాలనలోని ఢిల్లీలో గుట్టుగా ముగిసింది. ప్రధాన నిందితులిద్దరూ ఆమ్ ఆద్మీ పార్టీ వారే కావడం మరొక మలుపు. మమతా బెనర్జీ సహా ఏ ఒక్క మహిళా నేత, హక్కుల నేతల ముఠాలు, మహిళల హక్కుల కోసం తపిస్తామని చెప్పే చానెళ్లు ఈ దుర్ఘటనను ఖండించకపోవడం ఘోరం.

ఢిల్లీ సరిహద్దులలోని టీక్రి రైతు నిరసన శిబిరంలో ఒక బెంగాల్ యువతి మీద జరిగిన అత్యాచారం కేసుకు సంబంధించి హరియాణా పోలీసులు ఆరుగురిని అరెస్టు చేశారు. 'అపహరణ, సామూహిక అత్యాచారం' ఆరోపణ మీద అనిల్ మాలిక్, అనూప్ సింగ్ చానౌత్, అంకుష్ సంగ్వాన్, జగదీష్ బ్రార్, కవితా ఆర్య, యోగితా సుహాగ్ (చివరి ఇద్దరు మహిళలు)లను (ఆరుగురు) అరెస్టు చేశారు. ఈ ఘోర దుర్ఘటన జరిగిన గుడారాన్ని నిర్మించినది ఆ ఇద్దరు మహిళా మణులే. వీళ్లంతా కిసాన్ సోషల్ ఆర్మీ (కేఎస్ఎ)కు చెందినవారు. ఆ గుడారం కూడా ఆ పేరు మీద నిర్మించారు.

ఆ ఘటన క్రమం ఇలా ఉంది. ఏప్రిల్ 1వ తేదీన బెంగాల్‌లోని హుగ్లీలో కేఎస్ఎ ఒక బహిరంగ సభ నిర్వహించింది. అత్యాచారానికి గురైన ఆ యువతి ఒక కళాకారిణి, డిజైనర్. రైతుల మీద సానుభూతి, ఉద్యమాల మీద గౌరవం కలిగిన 25 ఏళ్ల యువతి ఆమె. తండ్రి ఉత్పల్ బసు హుగ్లీ కేంద్రంగా పనిచేసే

అప్రిసియేషన్ ఫర్ ప్రాటెక్షన్ ఆఫ్ డెమోక్రటిక్ రైట్స్ సంస్థకు చెందినవారు. హుగ్లీ కార్యక్రమంలోనే ఏప్రిల్ 4న ఆ ఆరుగురితో బసు కుమార్తెకు పరిచయమైంది. సంయుక్త కిసాన్ మోర్చా గురించి ప్రచారం చేయడానికి ఆ ఆరుగురు హుగ్లీ వెళ్లారు. ఢిల్లీ వెళ్లి రైతుల నిరసనలో తాను కూడా పాల్గొని, సంఘీభావం ప్రకటిస్తానని, ఇందుకు అనుమతించవలసిందని ఆమె తల్లిదండ్రులను కోరింది. మొదట బసు తిరస్కరించి నా, తరువాత అంగీకరించారు. తమ కుమార్తెను సోదరిలా భావించి ఆమె బాగోగులు చూడాలని హుగ్లీ స్టేషన్‌లో వీడ్కోలు పలకడానికి వచ్చినప్పుడు బసు దంపతులు అనిల్ మాలిక్‌ను (అత్యాచారం ఆరోపణతో అరెస్టయిన వారిలో ఒకడు) కోరడమే ఇందులో కొనమెరుపు. పంజాబ్ వెదుతుండగా ఏప్రిల్ 11న రైలులోనే అనిల్ మాలిక్ ఆమెను బలవంతం చేయబోయాడు. ఆమె ప్రతిఘటించింది. మరునాడు టీక్రి సరిహద్దుకు చేరుకున్న తరువాత ఎక్కడా ఖాళీ లేదన్న నెపంతో ఆ యువతికి ఈ నలుగురు ఉంటున్న

గుడారంలోనే బస ఏర్పాటు చేశారు. ఇదంతా హరియాణా పోలీసుల ఎఫ్ఐఆర్ లోనిదే. తనతో కలిసి ప్రయాణిస్తున్నవారిలో వీరు అంత మర్యాదస్థులు కాదని తండ్రికి ఫోన్ చేసి చెప్పిందామె. తనను ఒత్తిడి చేస్తున్నారని, బ్లాక్‌మెయిల్ చేస్తున్నారని కూడా తెలియచేసింది.

ఒక దశ తరువాత ఆ బెంగాలీ యువతి తల్లి దండ్రులు ఈ సంగతిని టీక్రి రైతు నేతల దృష్టికి తీసుకువెళ్లారు. ఈ మాటలు రికార్డయ్యాయి కూడా. ఆపైన మహిళలు మాత్రమే ఉన్న గుడారంలోకి యువతి బసను మార్చారు. ఏప్రిల్ 21న ఆమెకు తీవ్ర స్థాయిలో జ్వరం వచ్చింది. ఢిల్లీలోనే ఆసుపత్రికి తీసుకువెళితే, కొవిడ్ 19 కేసుగా తీసుకుని వైద్యం చేశారు. ఆ ఆసుపత్రిలో ఉండగా తండ్రి వచ్చినప్పుడు, ఆమె స్పష్టంగా తనపై రైలులోను, గుడారంలో కూడా లైంగిక అత్యాచారం జరిగిందని వెల్లడించింది.

పైగా ఆమె తనపై అత్యాచారం జరిపిన వారికి శిక్ష పడేటట్టు చేయవలసిందేనని, కానీ రైతు

ఉద్యమానికి అవకీర్తి కలగకుండా ఉండాలని కోరడం మరొక విశేషం. తరువాత పరిస్థితి విషమించి వేరొక ప్రైవేటు ఆసుపత్రిలో వైద్యం జరుగుతూ ఉండగానే ఆ యువతి కన్నుమూసింది. ఆ నలుగురు ఉన్న గుడారం నుంచి మరొక గుడారానికి మార్చడం ఆమె అస్పష్టతకు గురి కావడానికి చాలా ముందే జరిగింది. ఆమె చెప్పిన విషయాలతో ఒక వీడియో కూడా విడుదలైంది. అది రైతు నేతలందరికీ అందింది కూడా. ఎంత అమానుషమంటే, ఏప్రిల్ 30న ఆ యువతి కన్నుమూసింది. కానీ మే 8న ఆమె తండ్రి వచ్చి హరియాణాలోని బహదూర్ గడ్ షోలీసులకు ఫిర్యాదు చేసేవరకు ఎఫ్ఐఆర్ నమోదు కాలేదు. అంటే ఆమె చనిపోయిన పదిరోజుల తరువాత కేసు ఫోలీసుల దృష్టికి వెళ్లింది.

కూతురి పరిస్థితిని ఫోన్ లో తెలుసుకున్న బసు కోల్ కతాలో తనకు తెలిసిన డాక్టర్ అవిక్ షాను కలుసుకున్నారు. ఢిల్లీలో కూతురికి వైద్యం చేస్తున్న డాక్టర్ అమిత్ వత్స్ థో మాట్లాడవలసిందని కోరారు. ఏప్రిల్ 24న డాక్టర్ వత్స్ యోగేంద్ర యాదవ్ కు పరిస్థితిని వివరించారు. తాను ఆమె వైద్యానికి ఏర్పాటు చేస్తానని యోగేంద్ర హామీ ఇచ్చారు. మరునాడే సంగతి బయటకు పొక్కిన విషయం తెలిసి అనిల్, అనూప్ టీక్రి సరిహద్దు నుంచి తరలించారు. తరువాత బసు తన కుమార్తెకు టీక్రి వద్దనే వైద్యం జరగాలని కోరినా అనిల్, అనూప్ బెంగాల్ తీసుకువెళ్లడానికి ప్రయత్నించారు. ఈ ప్రయత్నాన్ని అడ్డుకున్నది కూడా యోగేంద్ర యాదవ్ అని ఎఫ్ఐఆర్ లో పేర్కొన్నారు. ఇలా తీసుకువెళ్లడం తన కుమార్తెను అపహరించడమేనని బసు ఆరోపించారు. ఆ మరునాడే బాధితురాలిని ఒక నిరసన సంఘం తీసుకువెళ్లి రోహతక్ లోని పీజీబి ఆసుపత్రిలో చేర్పించాలని చూసినా బెడ్లు ఖాళీ లేవు. దీనితో బహదూర్ గడ్ లోనే శివం ప్రైవేటు ఆసుపత్రిలో చేర్చారు. డాక్టర్ వత్స్ చెప్పిన మీదట బసు ఏప్రిల్ 29న ఢిల్లీ వచ్చారు. అప్పుడే ఆయన కుమార్తె మొత్తం విషయం వెల్లడించింది.

ఎఫ్ఐఆర్ నమోదులో ఇంత జాప్యం ఎందుకు జరిగిందో వెల్లడించడానికి ఒక్క రైతు నాయకుడు కూడా ముందుకు రాకపోవడం విశేషం. దీనికి సంయుక్త కిసాన్ మోర్చ నాయకులు చెబుతున్న వివరణ అత్యంత హాస్యాస్పదంగా, అదే సమయంలో అమానుషంగా, జుగుప్సాకరంగా కూడా ఉంది. టీక్రి సరిహద్దులలోని నిరసన శిబిరంలో ఇలాంటి దుర్ఘటన జరిగిందని తమకు తెలిసిన తరువాత, తామే దర్యాప్తు జరిపి, వాస్తవాలు రూఢి అయ్యాకే వెల్లడిద్దామని భావించామని వారు చెప్పడం విశేషం. పూర్తి వాస్తవాలు తెలియకుండా బయటకు చెప్పడం ఎలాగ అని అమాయకంగా ప్రశ్నిస్తున్నారు. అంతిమంగా ఆ యువతి చెప్పింది నిజమేనని రూఢి అయిన తరువాతనే

తాము చర్యలు తీసుకోవడానికి ఉపక్రమించామని చెబుతున్నారు. కానీ, నాలుగు రోజుల క్రితమే ఆ యువతి చెప్పినది సత్యమేనని తేలినప్పటికీ, చేతులు దులుపుకోవడానికి వీలుగా కిసాన్ సోషల్ ఆర్మీ గుడారాలు పీకేసిన తరువాత కూడా ఆ నేరం గురించి పోలీసులకు ఎందుకు తెలియచేయలేదన్న ప్రశ్నకు రైతు నేతల దగ్గర సమాధానం లేదు.


ఆ బెంగాల్ యువతి టీక్రి సరిహద్దులకు వస్తున్నప్పుడే ఇద్దరు ఆప్ కార్యకర్తలు ఆమె మీద లైంగిక అత్యాచారం జరిపారని హిందీ దినపత్రిక 'దైనిక్ భాస్కర్' వార్తను ప్రచురించింది. అంతేకాదు, ప్రస్తుతం రైతు వేషంలో ఉన్న సామాజిక కార్యకర్త, సంయుక్త కిసాన్ మోర్చ నాయకుడు యోగేంద్ర యాదవ్ కు ఈ విషయం స్పష్టంగా తెలుసునని కూడా ఆ పత్రిక ఆరోపించింది. తన కుమార్తె మీద జరిగిన పాశవిక దాడి గురించి యోగేంద్ర యాదవ్ కు తెలుసుననీ, అయినా మౌనం దాల్చారనీ బెంగాలీ యువతి తండ్రి బసు ఆరోపించిన సంగతిని కూడా పత్రిక ప్రచురించింది.

కొవిడ్ లక్షణాలతో ఆమెను ఏప్రిల్ 26న ఝజ్జర్ జిల్లాలోని ఒక ఆసుపత్రిలో చేర్చారని బహదూర్ గడ్ షోలీస్ స్టేషన్ కు చెందిన విజయ్ కుమార్ ఈ సంగతి చెప్పారు. ఏప్రిల్ 30న ఆమె చనిపోయింది. తన కుమార్తెపై అత్యాచారం చేశారంటూ ఆమె తండ్రి ఇద్దరి మీద కేసు పెట్టారు. ఇందులో అనూప్ సింగ్ ఆప్ లో క్రియాశీలక కార్యకర్త. ఆ పార్టీ హిస్సార్ ప్రాంత ప్రముఖుడు కూడా. అనూప్ సింగ్ తమ పార్టీవాదేనని ఆప్ ఎంఎల్ఎ సుశీర్ కుమార్ కూడా వెల్లడించారు. అనిల్ మాలిక్ ఢిల్లీలో ఆప్ కార్యకర్త. కిసాన్ సోషల్ ఆర్మీ పేరుతో వీల్లద్దరూ ఢిల్లీ సరిహద్దులలో రైతుల కొమ్ము కాస్తున్నారు.

'ఈ దుర్ఘటన గురించి చాలామంది సంయుక్త కిసాన్ మోర్చ నాయకులకు ముందే తెలుసు. అయినా వాళ్లంతా నిమ్మకు నీరెత్తినట్టు ఉండడమే మాకు ఆశ్చర్యంగా ఉంది. ఎంతో ఒత్తిడిలో ఉన్నట్టు కనిపించిన బెంగాలీ యువతి తండ్రిని కలుసుకోవడానికి తమను అనుమతించకపోవడం కూడా వింతగానే ఉన్నది. ఈ తప్పులో భాగస్వాములై ఉన్నట్టు అనుమానం ఉన్న ఇతర రైతు నాయకులను కూడా జరిగిన ఉదంతం గురించి ప్రశ్నించాలి. జరిగిన జాప్యం గురించి వివరణ తీసుకోవాలి' అని భారతీయ కిసాన్ యూనియన్ మహిళా విభాగం నాయకురాలు హరీందర్ కౌర్ బిందు పత్రికలవారిని కోరారు. నిజానికి బెంగాల్ యువతి చెప్పింది అసత్యమని ఇంతవరకు ఎవరూ అనలేదు.

భారతీయ కిసాన్ యూనియన్ ఏక్టా ఉగ్రహాన్ వర్గం నేత జోగిందర్ సింగ్ ఉగ్రహాన్ కూడా ఇదే చెబుతున్నారు. ఈ దురాగతం గురించి తెలిసిన తరువాత రైతు నాయకులు ప్రాథమిక దర్యాప్తు జరిపారు, ఆ యువతి చెప్పినది నిజమేనని తేలింది అనే ఉగ్రహాన్ చెప్పారు. తాము బాధితురాలి కుటుంబానికి అండగా ఉంటామనీ చెబుతున్నారు. ఇప్పుడు సంయుక్త కిసాన్ మోర్చా, అసలు కిసాన్ సోషల్ ఆర్మీ తాము అధికారికంగా గుర్తించిన విభాగం కాదని చెబుతోంది.

ఆ ఆర్మీకి చెందిన గుడారాలు తీసేసామని చెబుతున్నారు నాయకులు. దానితో ఈ ఘోర పాపం పోతుందా? అయితే ఎఫ్ఐఆర్ లోకి ఎక్కిన ఆ ఆరుగురు కూడా మోర్చ తరపునే బెంగాల్ వెళ్లారన్న సంగతిని సంయుక్త కిసాన్ మోర్చ దాస్తున్నదని దైనిక్ భాస్కర్ దినపత్రిక కథనం. ★



మంచో చెడో ఆంధ్రప్రదేశ్ రాష్ట్రం నిత్యం వార్తల్లో వెలిగిపోతూనే ఉంటుంది. ప్రస్తుత విషయానికే వస్తే.. ఓవైపు దేశమంతా కొవిడ్ మహమ్మారితో పోరాడుతుంటే ఏపీ ప్రభుత్వం మాత్రం సొంత పార్టీ రెబల్ ఎంపీ రఘురామ కృష్ణంరాజుకు రాజద్రోహం ముద్రవేసేందుకు శక్తియుక్తులు అన్నింటినీ ధార పోస్తోంది. మరోవైపు ముఖ్యమంత్రి జగన్మోహన్ రెడ్డి ప్రభుత్వం బడ్జెట్ సమావేశాలను ఒకేఒక్క రోజులో చాచు చుట్టేసింది. రూ. 2 కోట్ల 29 లక్షల పైచిలుకు బడ్జెట్ను మరో మాట, మరో చర్చ లేకుండా అసలు సభలో ప్రతిపక్షమే లేకుండా 'మమ' అనిపించింది. రాజ్యాంగ అనివార్యత దృష్ట్యా ఒక్కరోజులోనే బడ్జెట్ క్రతువు మొత్తాన్ని కానిచ్చారు.



ఏపీ బడ్జెట్: పథకాల పందేరం

ఇక అసలు విషయానికొద్దాం. ముందుగా నర్సాపురం ఎంపీ రఘురామ కృష్ణంరాజు విషయానికొస్తే కారణాలు ఏవైనా ఆయన పార్లమెంట్ సభ్యుడిగా ఎన్నికైన తొలి నాళ్ల నుంచే అసమృత్తి గళం వినిపిస్తున్నారు. రాష్ట్ర ప్రభుత్వ నిర్ణయాలను, చర్యలను విమర్శిస్తూనే ఉన్నారు. ప్రత్యేకంగా దేశ రాజధాని ఢిల్లీలో రచ్చబండ వేదికను ఏర్పాటు చేసుకున్నారు. ఇంచుమించుగా సంవత్సరంన్నరంగా ఈ రచ్చబండ రాజకీయం సాగుతూనే ఉంది. అయినా రాష్ట్ర ప్రభుత్వం అంతగా పట్టించుకోలేదు. అయితే, ఈ మధ్య కాలంలో కృష్ణంరాజు క్విట్ ప్రో, అక్రమాస్తుల కేసుల్లో ముఖ్యమంత్రి జగన్మోహన్ రెడ్డి



రాజనాల బాలకృష్ణ
సీనియర్ జర్నలిస్ట్

బెయిల్ రద్దు చేయాలని కోరుతూ కోర్టులో పిటిషన్ దాఖలు చేశారు. కోర్టు ఆయన పిటిషన్ ను విచారణకు స్వీకరించి జగన్ కి నోటీసులిచ్చింది.

ఇక్కడే కథ అడ్డం తిరిగింది. ఇన్నిరోజులు కృష్ణంరాజు విమర్శలను చూసి చూడనట్లు వదిలేసిన జగన్మోహన్ రెడ్డి ప్రభుత్వం ఇక ఉపేక్షించి లాభంలేదని నిర్ణయానికి వచ్చిందో ఏమో కానీ సీట్ డింకలోకి దించింది. కోర్టు సెలవు దినాలు చూసుకుని ఆయన్ను అరెస్ట్ చేశారు. ఇక ఆ తర్వాత ఏమి జరిగిందో, ఏమి జరుగుతుందో చూస్తూనే ఉన్నాం. ఇటూ అటూ చేతులు మారుతూ బంతి కింది కోర్టు నుంచి సర్వోన్నత న్యాయస్థానం చేరుకుంది. చివరకు ఏ మలుపు తిరుగుతుందో ఏమో చూడాలి.

వగ, ప్రతీకారంతో రగిలిపోయే వారికి, ముఖ్యంగా నేర చరితులకు ప్రత్యేకించి శత్రువులు అవసరం ఉందరు అంటారు పెద్దలు. స్వహస్తాలతో ఎవరి గోతిని వారే తవ్వకుంటారు. ఈ వ్యవహారంలో ఇంతవరకు అయితే అదే అనిపిస్తుంది. కనీసం ఒక్కరోజు రెబల్ రాజును జైల్లో తోయించాలని పన్నిన పథకం పారలేదు. అన్న కళ్లలో ఆనంద మెరుపు రేఖలు చూడాలని ప్రభుత్వ వర్గాలు రచించిన పథకం పారలేదు.

అసెంబ్లీ బడ్జెట్ సమావేశాల విషయానికి వస్తే..

ఒక్కరోజులో గవర్నర్ అడ్డన్, బడ్జెట్ ప్రవేశ పెట్టడం.. ఆమోదం పొందడం.. పనిలో పనిగా అధికార పార్టీ భాషలో పతిపక్షం మీద విమర్శలు గుప్పించడం.. జగన్మోహన్ రెడ్డి సూక్తులు, సుభాషితాలు.. అన్నీ అయిపోయాయి. నిజమే. ప్రస్తుతం రోజుకు 20 వేల పైచిలుకు కొత్త కరోనా కేసులు, వంద పైచిలుకు మరణాలు నమోదవుతున్న పరిస్థితుల్లో స్థిమితంగా ఓ పదిరోజులో పక్షరోజులో సమావేశాలు నిర్వహించి బడ్జెట్ పై సవివరంగా చర్చించే పరిస్థితి లేదు. కానీ, ఒక్కరోజులో రూ. 2 కోట్ల 29 లక్షల పైచిలుకు బడ్జెట్ ను తూతూ మంత్రంగా కానీయడం, అంతగా సమర్థనీయం కాదు. అలాగే, గవర్నర్ ప్రసంగాన్ని అదే తీరున కానివ్వడం కూడా విమర్శలకు తావిస్తోంది. ప్రధాన ప్రతిపక్షం, తెలుగుదేశం సమావేశాలను బహిష్కరించి నిరసన తెలియచేసింది. మాక్ అసెంబ్లీ నిర్వహించి ప్రభుత్వాన్ని విమర్శల్లో ముంచెత్తింది.

బడ్జెట్ లో బడ్ వంతు మొత్తాన్ని సంక్షేమం పేరిట నేరుగా ఓటర్ల జేబులకు చేరే విధంగా ఆర్థిక మంత్రి బుగ్గన రాజేంద్రనాథ్ రెడ్డి కేటాయింపులు చేశారు. గత బడ్జెట్ లో పెద్ద పీట వేసిన విధంగానే ఈ బడ్జెట్ లోనూ ఆసరా, చేయూత, భరోసా, అమ్మఒడి, గోరుముద్ద.. ఇలా నేరుగా ప్రజల బ్యాంక్ ఖాతాల్లోకి సొమ్ములు జమ చేసే పథకాలకే ప్రాధాన్యం ఇచ్చారు.

రూ. 48.083.92 కోట్లు నేరుగా జనం జేబుల్లోకి చేరే విధంగా బడ్జెట్ రూపొందించారు. అంతేకాదు, ఓవైపు ఐక్యరాజ్య సమితి నిర్దేశించిన విధంగా సుస్థిర అభివృద్ధికి ప్రాధాన్యం ఇస్తున్నామని అంటూనే ఆర్థికమంత్రి బుగ్గన చివరకు పిల్లలను కూడా వదలకుండా (బహుశా 'నేటి బాలలే రేపటి ఓటర్లు' అనే విశ్వాసంతో కావచ్చు. ఈసారి మహిళలు, పిల్లలకు ప్రత్యేకంగా బడ్జెట్ కేటాయింపులు చేశారు) ఏ సామాజిక వర్గానికి ఎంత మేలు జరుగుతుందో, ఏ వర్గానికి ఎంత 'ఉచితం' అందుతుందో చూపించే ప్రయత్నం చేశారు. మంత్రి మాటల్లోనే చెప్పాలంటే, మొత్తం 22 పథకాల ద్వారా నేరుగా లబ్ధిదారుల ఖాతాల్లోకి సొమ్ములు జమవుతాయి. ఇందుకోసం గత సంవత్సరం కంటే ఈ సంవత్సరం మరో రూ. 4,141 కోట్లు అదనంగా కేటించారు. అయితే, ఈ పథకాలకు నిధులు ఎక్కడి నుంచి వస్తాయనే దానికి 'అప్పు చేస్తాం' అనే సమాధానమే వస్తోంది. వీటిలో ముఖ్యమైన వైఎస్సార్ ఆసరా, వైఎస్సార్ చేయూత, అమ్మ ఒడి పథకాల అమలుకు అవసరమయ్యే రూ. 16,890 కోట్ల కోసం రాష్ట్ర అభివృద్ధి కార్పొరేషన్ ద్వారా వివిధ సంస్థల నుంచి రుణాలను సేకరిస్తోంది. నిజానికి, బడ్జెట్ సమగ్ర స్వరూపాన్ని చూస్తే.. పథకాలు, పందేరాల విషయంలో ఉన్న స్పష్టత, ఆదాయం విషయంలో కనిపించడం లేదని ఆర్థిక నిపుణులు పేర్కొంటున్నారు. ఒకవిధంగా చూస్తే బడ్జెట్లో వాస్తవ దృక్పథం లోపించిందనే అభిప్రాయం వినిపిస్తోంది. గత సంవత్సరంలో మొత్తం రాబడి రూ. 1,61.958.50 కోట్లు ఉంటుందని ప్రభుత్వం ఆశించింది. కానీ, వచ్చింది రూ. 1,18,063.09 కోట్లు మాత్రమే. ఈ ఏడాది గతం కంటే భిన్నంగా ఉంటుందని ప్రభుత్వం ఎలా అంచనా కొచ్చిందో కానీ, నాలుగు కీలక పద్ధుల పరిధిలో రూ. 1,77,196.48




కోట్ల ఆదాయం వస్తుందని అంచనా వేసింది. రాష్ట్ర ఆర్థిక పరిస్థితిపై కరోనా ప్రభావం గత సంవత్సరం కంటే ఈ ఏడాది ఇంకా ఎక్కువగా ఉంటుందని, ముఖ్యంగా గత సంవత్సరం గ్రామీణ ప్రాంతాలపై అంతగా ప్రభావం చూపని కరోనా ఈసారి గ్రామీణ ప్రాంతాల్లోనూ అధిక ప్రభావం చూపుతోంది. మరోవైపు రాష్ట్రాన్ని అతలాకుతలం చేస్తున్న కరోనా కట్టడి, వాక్సినేషన్ కలిపి రూ. 1000 కోట్లు మాత్రమే కేటాయించారు. నిజానికి, ఇప్పుడున్న పరిస్థితులలో ఇది కరోనా కట్టడికి ఏమాత్రం సరిపోదు. వచ్చే మార్చిలోగా అవసరం అయితే గ్లోబల్ టెండర్లకు వెళ్లి అయినా ప్రజలందరికీ టీకాలు వేయించవలసి ఉంటుంది. నిజానికి, జగన్మోహన్

రెడ్డి ప్రభుత్వం కరోనా విషయంలో మొదటి నుంచి శ్రద్ధ చూపడం లేదన్న విమర్శలున్నాయి. అందుకు తగ్గట్టుగానే బడ్జెట్ కేటాయింపులు ఉన్నాయి.

అభివృద్ధి కోణంలో చూస్తే.. బడ్జెట్లో మూలధన వ్యయం పద్దు కింద రూ. 31,198.38 కోట్లు చూపించారు. అయితే, గత సంవత్సరం బడ్జెట్లో చూపిన రూ. 29,907.62 కోట్లలో సగంకంటే కాసేంత ఎక్కువగా రూ. 18,797.39 కోట్లు మాత్రమే ఖర్చు చేశారు. ఈ లెక్కన ఈ సంవత్సరం అభివృద్ధి వ్యయం ఇంకా కిందకు దిగినా ఆశ్చర్యపోనవసరం లేదు.

ఇదిలా ఉంటే.. ప్రభుత్వం పాస్టర్లు, ఇమాంల పట్ల గల ప్రత్యేక ప్రేమను మరోమారు ప్రకటించు కుంది. ఇటీవలనే వారికి ఇస్తున్న నెల జీతాన్ని రూ. 5000 నుంచి ఏకంగా రూ. 10,000 లకు పెంచిన ప్రభుత్వం బడ్జెట్లో ఇందుకోసం రూ. 120 కోట్లు కేటాయించింది. అర్చకులకు కూడా అంతే మొత్తాన్ని కేటాయించింది. అయితే, రాష్ట్రంలో ముస్లిం, క్రైస్తవుల జనాభా హిందూ జనాభాలో ఒక వంతు కూడా ఉండదు. అయినా అర్చకులతో సమనంగా పాస్టర్లు, ఇమాంలకు బడ్జెట్ కేటాయింపులు చేయడాన్ని హిందూ సంఘాలు ప్రశ్నిస్తున్నాయి. అదీగాక, అర్చకులకు దేవాలయాల ఆదాయం నుంచి జీతాలు చెల్లిస్తోంది. కానీ, క్రైస్తవ ఫాదర్లకు ప్రభుత్వ ఖజానా నుంచి చెల్లిస్తున్నారు. ఇక సహజంగానే ప్రతిపక్షాలు బడ్జెట్ను తూర్పార పట్టాయి. అధికార పార్టీ నాయకులు ఈ కేటాయింపులను ఆకాశానికి ఎత్తేశారు. ముఖ్యమంత్రి జగన్మోహన్ రెడ్డి ప్రజలకు మేలు చేసే బడ్జెట్ అన్నారు. ప్రతిపక్ష నేత చంద్రబాబు నాయుడు దివాలకొర బడ్జెట్ అంటూ విమర్శించారు. ఇక ప్రజల మనసులో ఏముందో? ★



ముస్లింలకు కాంగ్రెస్ రంజాన్ కానుక



చరిత్ర నుంచి పాఠాలు నేర్చుకోకపోతే సరే చరిత్రను అవమానించడమే పనిగా పెట్టుకున్న రాజకీయ పార్టీ కాంగ్రెస్. 370 అధికరణం రద్దును వ్యతిరేకించి పరోక్షంగా కశ్మీర్ వేర్పాటువాదులను సమర్థించడం, బుర్హాన్ వానిని అమాయకుడని వాదించడం, పుల్వామా దాడిలో కుట్రను చూడడం, సర్జికల్ స్ట్రైక్ను పరిహాసించడం కాంగ్రెస్ ప్రజా వ్యతిరేక, భారతీయ వ్యతిరేక ధోరణులకు తాజా ఉదాహరణలు. మైనారిటీల బుజ్జగింపు ఆ పార్టీ సహజ లక్షణం. దానితోనే యాభయే ఏళ్లు ఈ దేశాన్ని పాలించింది కాంగ్రెస్ పార్టీ. ఆ పార్టీని చెత్తబుట్టలోకి విసిరింది దేశ ప్రజానీకం. అయినా, అదే బుజ్జగింపు ధోరణిలో భవిష్యత్తును వెదుక్కుంటున్నది. దేశ సమైక్యత, హిందువుల శ్రేయస్సులను గాలికొదిలి బుజ్జగింపునే నమ్ముకుని దింపుడుకళ్లం ఆశతో ఉంది. ఇందుకు తాజా ఉదాహరణే పంజాబ్ లో 23వ జిల్లా ఏర్పాటు. మరో ఏడెనిమిది మాసాలలో అసెంబ్లీ ఎన్నికలు జరగబోతుండగా కాంగ్రెస్ ముఖ్యమంత్రి ఈ తాయిలం ప్రకటించారు.

కాంగ్రెస్ పార్టీ ఇచ్చిన ఎన్నికల హామీ మేరకు రంజాన్ (మే 14) సందర్భంగా ముస్లింలకు పంజాబ్ ముఖ్యమంత్రి కెప్టెన్ అమరీందర్ సింగ్ భారీ బహు మానం ప్రకటించారు. అదేమీ పండుగ సంబారాల కిట్ కాదు. ఇళ్ల మంజూరు కాదు. ఏకంగా ముస్లింలకు ఒక ప్రత్యేక జిల్లా ప్రకటించారు. మలేర్కోట్లా అనే ప్రాంతం ఇక్కడ ముస్లిం జిల్లా. ముస్లింలు చిరకాలం నుంచి ముచ్చట పడుతున్నారు కాబట్టి, ఎలాగూ కాంగ్రెస్ పార్టీ 2017 అసెంబ్లీ ఎన్నికల హామీలలో పొందుపరిచింది కాబట్టి ఈ ఈడికి ఆ జిల్లాను ప్రకటిస్తున్నాను అని ముఖ్యమంత్రి వర్చ్యువల్ విధానంలో ప్రసంగిస్తూ చెప్పేసారు. అంతేకాదు, 2017 సంవత్సరంలో ఈడ్ ఉత్సవాలలో పాల్గొన్న నాటి మంత్రి నవజోత్ సిద్ధు, ఆర్థికమంత్రి మన్ ప్రీత్ సింగ్ బాదల్, ఇంకో మంత్రి రజియా సుల్తానా కూడా (మలేర్కోట్లా ఎంఎల్ఏ) వారందరి 'ప్రత్యేక జిల్లా' కోరిక త్వరలోనే నేరవేరుతుందని హామీ ఇచ్చారట.

1947 తరువాత భారత్ లో విలీనమైన 562 సంస్థానాలలో మలేర్కోట్లా ఒకటి. ముఖ్యమంత్రి నిర్ణయంతో మలేర్కోట్లా ఇక గణనీయంగా అభివృద్ధి చెందుతుందని రజియా ఆనందం వ్యక్తం చేశారు. మొత్తంగా మలేర్కోట్లా ప్రాంతీయులు, మరీ ముఖ్యంగా

ముస్లింలు కెప్టెన్ అమరీందర్ సింగ్ ఇచ్చిన ఈడ్ కానుక పట్ల సర్వదా కృతజ్ఞతతో ఉంటారని కూడా హామీ ఇచ్చారు.

ముస్లింల కోసం జిల్లాను ఏర్పాటు చేస్తున్న సందర్భం ఎంత పవిత్రమైనదో కూడా ముఖ్యమంత్రి చెప్పుకున్నారు. కానీ అది రంజాన్ తో వచ్చిన పవిత్రత కాదు. బెంగాల్, తమిళనాడులలో సెక్యూలర్ శక్తుల చేతిలో మతశక్తులు ఓడిన సందర్భములు. ఈ దేశానికి ఉన్న సెక్యూలర్ సంప్రదాయం ఎంతో తద్వారా అర్థం చేసుకోవచ్చునట. పరిపాలనా వ్యవహారాలలో ప్రజలకు దూరాభారం బాధ లేకుండా కొత్త జిల్లా ఏర్పాటు ఉపకరిస్తుందట.

సిక్కులు అత్యధికంగా ఉండే పంజాబ్ లో ముస్లింలు అధిక సంఖ్యాకులుగా ఉన్న ఒకే ఒక్క ప్రాంతం మలేర్కోట్లా. దీని పక్కనే ఉన్న అహ్మద్ నగర్, ఉప తహసీల్ అమర్ గడ్డ కూడా ఈ కొత్త జిల్లాలో భాగమవుతాయట. ప్రస్తుతం ఇది సంగ్రూర్ జిల్లాలో భాగంగా ఉంది. జిల్లా కేంద్రానికి 35 కిలోమీటర్ల దూరంలో ఏర్పాటవుతున్న ఈ కొత్త జిల్లా యంత్రాంగం తక్షణమే పని ప్రారంభించడానికి కావలసిన భవంతిని ఏర్పాటు చేయవలసిందని సంగ్రూర్ డిప్యూటీ కమిషనర్ కి ఆదేశాలు కూడా వెళ్లాయి. నవాబ్ షేర్ మహమ్మద్ ఖాన్ పేరుతో ఒక వైద్య

కళాశాల ఏర్పాటుకి రూ.500 కోట్లు కూడా మంజూరయ్యాయి. మొదట దఫాగా 50 కోట్లు విడుదల చేశారు కూడా. ప్రస్తుతం ఆ ప్రాంత బాలికలు దూరప్రాంతాలకు వెళ్లి చదువుకుంటున్నారు కాబట్టి వారి కోసం ఒక విద్యాసంస్థను కూడా దయ చేశారు. కొత్త బస్టాండ్ కోసం పదికోట్లు ఇచ్చారు. మహిళల కోసం ప్రత్యేకంగా పోలీస్ స్టేషన్ కూడా ఏర్పాటు చేస్తున్నారు. ఆఖరి నవాబు ఇక్బాల్ అలీ ఖాన్ భార్య మున్వర్ ఉన్నినా ఉంటున్న ముబారక్ మంజిల్ ను బ్రిటన్ కు చెందిన ఆగాఖాన్ ఫౌండేషన్ సాయంతో సాంస్కృతిక కేంద్రంగా, వస్తు ప్రదర్శన శాలగా తీర్చిదిద్దతారట. ఇవన్నీ ఎన్నికలకు ముందు హఠాత్తుగా గుర్తుకొచ్చాయి.

మలేర్కోట్లా నిర్మాతలు భారతీయులు కారు. మొగల్ వారసులు. ఇక్కడ దేశ విభజన వేళ ఎలాంటి రక్తపాతం జరగలేదు. దీని ఘనతకు ఇదే కారణం. 1454లో అఫ్ఘానిస్తాన్ జాతీయుడు షేక్ సద్రుద్దీన్ జహాన్ మలేర్కోట్లాను స్థాపించాడు. తరువాత మలేర్కోట్లా సంస్థానాన్ని ఏర్పాటు చేసినవాడు బయాజీద్ ఖాన్. ఆఖరి నవాబుతో తనకు ఉన్న అనుబంధం గురించి కూడా ఈ వర్చ్యువల్ ప్రసంగంలో కెప్టెన్ పరవశంతో గుర్తు చేసుకున్నారు. ఆ నవాబును కెప్టెన్ ప్రేమగా చాచాజీ (మామాజీ) అని పిలిచేవారట. ఆ నవాబు భాతీజీ (అల్లుడు) అంటూ అంతే ప్రేమగా స్పందించేవారట. మలేర్కోట్లాకు మరొక చెప్పుకోతగిన చరిత్ర ఉంది. గురు గోవింద్ సింగ్ కుమారులు బాబా జోరావర్ సింగ్ (9), బాబా ఫతే సింగ్ (7)లను సర్ హింద్ గవర్నర్ వజీర్ ఖాన్ ఇటుకలతో చుట్టూ గోడ కట్టించి, ఉపిరి ఆడకుండా చేసి చంపినప్పుడు ఈ నవాబులు దానిని ఖండిచారు. అందుకు గురు గోవింద్ సింగ్

ఈ సంస్థానాధీశులకు అశీస్సులు కూడా ఇచ్చారని చెప్పుకుంటారు. ఈ ప్రాంతం మీద కొన్ని దాడులు జరిగినప్పుడు అక్కడ గుర్రపు స్వారి శబ్దాలు వినిపించేవనీ, అవి గురు గోవింద్ సింగ్ గుర్రం మీద తిరుగుతూ రక్షిస్తూ ఉండడం వల్ల వినిపిస్తాయనీ జనం నమ్మకం. గోవింద్ సింగ్ కుమారుల హత్యలను ఖండించిన నవాబు పేరు షేర్ మహమ్మద్ ఖాన్. అవన్నీ నిజమే అయినా, ఇలాంటి కాసుక ఇవ్వడం ప్రశ్నార్థకం కాదా!

దేశ విభజన సమయంలో పంజాబ్ లో జరిగిన హింస భయానకమైనది. సిక్కులు-ముస్లింల మధ్య, హిందువులు-ముస్లింల మధ్య దారుణమైన ఘర్షణలు జరిగాయి. వేలమంది చనిపోయారు. ఎందరో ముస్లింలు పాకిస్తాన్ కు వెళ్లిపోయారు. ఎందరో హిందువులు, సిక్కులు పాకిస్తాన్ ప్రాంతం నుంచి భారత్ కు ప్రాణాలు అరచేత పట్టుకుని వచ్చారు. ఇది చరిత్ర. అయితే మలేర్ కోట్లా సంస్థానం నుంచి పాకిస్తాన్ కు వలసలు లేవు. చివరి నవాబు ఇష్టకార్ పాకిస్తాన్ కు వెళ్లేడు. నిజానికి అప్పటికి మలేర్ కోట్లా జనాభాలో ముస్లింల శాతం అంత ఎక్కువ కాదు. పాకిస్తాన్ వెళ్లడానికి సాధ్యపడని చాలామంది ముస్లింలు మలేర్ కోట్లా వచ్చారు. ఆ విధంగా అక్కడ వారి జనాభా పెరిగింది.

తాజా గణాంకాల ప్రకారం మలేర్ కోట్లా (పట్టణం) మొత్తం జనాభా 1,35,424. ఇందులో ముస్లింలు 92,765 (68.50 శాతం), హిందువులు 28,044 (2071 శాతం), సిక్కులు 12,864 (9.5 శాతం), జైన్లు 1,499 (1.1 శాతం). ఇంకా ఏవీ గ్రామాలు ఇందులో చేరతాయో నిర్ణయించవలసి ఉంది. ముఖ్యమంత్రి ప్రత్యేకంగా మలేర్ కోట్లా ఎప్పుడూ మత కలహాలకు దూరంగా ఉందని చెప్పారు. కానీ మత శక్తులకు దూరంగా ఇప్పుడు కూడా ఉందా? 2020 సంవత్సరంలో తల్లిఘి జమాత్ వివాదం చెలరేగినప్పుడు ఈ చిన్న పట్టణం పేరు వార్తలలోకి వచ్చింది. ఇక్కడ ఉండే ప్రతి ముస్లింకు తల్లిఘితో సంబంధం ఉందని వార్తలు వచ్చాయి. 1947 నాటికి దేశంలో ముస్లింలలో చాలామంది జాతీయవాదులు ఉండేవారు. వారి సంఖ్య నెమ్మదిగా తగ్గిపోతూ వచ్చింది. లేదంటే మత ఛాందసవాదం తగ్గిస్తూ వచ్చిందన్నా తొందరపాటు కాదు. జాతీయ అంతర్జాతీయ పరిణామాలు, అందులో ముస్లిం ఛాందసవాదుల పాత్రను పరిశీలించిన తరువాత కెప్టెన్ అమరీందర్ సింగ్ చేసిన ప్రకటన దేశ సమగ్రతకు భంగం కలిగించేదేనని చెప్పడానికి వెనుకాడనక్కరలేదు. భారత జాతీయ కాంగ్రెస్ మహా నాయకుడు సర్దార్ వల్లభ్ భాయ్ పటేల్ గొప్ప ముందు చూపుతో ఈ సంస్థానాలను భారత రిపబ్లిక్ లో భాగం చేశారు. పటేల్ ఆశయానికీ, స్వాతంత్ర్య పోరాట స్ఫూర్తికీ 'ప్రత్యేక జిల్లాలు' నిశ్చయంగా తూట్లు పొడుస్తాయి. మరొక మాటలో చెప్పాలంటే దేశ సమైక్యతకు విఘాతం కలిగిస్తాయి.

ఒక మతం వారికి ప్రత్యేకంగా జిల్లాను ఏర్పాటుచేయడం, దానిని సెక్యులరిజం విజయవంతమైన సందర్భంలో ప్రకటిస్తున్నామని చెప్పడం ఒక ప్రహసనాన్ని తలపిస్తుంది. ఇక వచ్చే క్రిస్మస్ కు ఇంకొన్ని కొత్త జిల్లాలు గురించి వినవలసి వచ్చినా ఆశ్చర్యం లేదు. క్రైస్తవులలో ఇలాంటి దూరాలోచన కలిగిన వారు లేరనా? మలప్పురం ప్రాంతాన్ని ముస్లిం జిల్లాగా ప్రకటించమని ఇప్పటికే ముస్లింలు కేరళ ముఖ్యమంత్రి పినరయ్ విజయన్ ను అడిగారు. ఈ విధంగా చూస్తే రామనాథ్ పురం, కోయంబత్తూరు (కొనుగునాడు), వెల్లూరు ప్రాంతాలను కూడా ప్రత్యేక ముస్లిం జిల్లాలుగా ప్రకటించమని కోరే అవకాశం ఇచ్చినట్లే. కేరళ కమ్యూనిస్టులు, తమిళనాడు డీఎంకే అడిగిందే తడువుగా వారికి పువ్వుల్లో పెట్టి ఇస్తాయంటే అతిశయోక్తి కాదు. ఇంకొన్ని ప్రాంతాల వారు కూడా ప్రత్యేక పాట అందుకుంటారని చెప్పినా తోసిపుచ్చలేం. ఇక వేర్పాటువాద పోకడలకు సంబంధించి బెంగాల్ గురించి ఎంత తక్కువ చెప్పుకుంటే అంత మంచిది. ఇస్లాం ఛాందసవాదం వెర్రితలలు వేస్తున్న తరుణంలో సరిహద్దు రాష్ట్రాలు బెంగాల్, పంజాబ్ లో ఇలాంటి ముఖ్యమంత్రులు అధికారంలో ఉండడం భారతీయుల ప్రారబ్ధం. కాంగ్రెస్ ముఖ్యమంత్రి కెప్టెన్ అమరీందర్ సింగ్ మైనారిటీ ఓట్ల మీద కక్కురితో సరికొత్త చిచ్చును దేశం గుండెల మీద పెట్టారు. ★



నిర్వహణ : జింకా నారాయణస్వామి

సంఖ్యాయంత్రం

ఈ స్వీజర్ చూశారు కదా! ఈ స్వీజర్ లో నిలువు, ఏటవాలు, అడ్డం, నాలుగు వంతున గడులలోని అంకెలు కూడితే మొత్తం 34 వస్తుంది. కానీ ఇక్కడ కొన్ని గడులలోని అంకెలు ఇచ్చారు. అంటే అవి క్షులు. మొత్తం 34 రావాలంటే ఏవ అంకెలు ఉండాలి మీ బుద్ధిని ఉపయోగించి పూరించండి! సమాధానం రాకపోతే వచ్చే వారం దాకా ఆగండి!

1			
		2	
6	3		9
		5	

సంఖ్యాయంత్రం - 3 సమాధానాలు

1	12	13	8
14	7	2	11
4	9	16	5
15	6	3	10

అడవివరం కుమ్మరిదిబ్బ వద్ద రావిచెట్టుకింద గంటన్న ఇల్లు. ఇల్లంటే అది ఇల్లు కాదు. రావిచెట్టును ఆనుకుని ఓ పాత గోడ ఉంటుంది. ఆ గోడకు అనబెట్టి రోడ్డువరకు ఉన్న పదడుగుల ఖాళీ జాగాలో రేకులు దించి మూడు పక్కలా విరిగిన రేకు ముక్కల్ని గోడల్లా అడ్డంగా పెట్టి కట్టిన పొదరిల్లు అది. అది పొదరిల్లు ఎందుకంటే, కూరకి పనికొస్తుందని గంటన్న రావిచెట్టుపైకి ఎప్పుడూ ఏ బీరపాదో, ఆనప పాదో పాకిస్తూంటాడు. అది చెట్టుపైకి కాకుండా ఇంటి కప్పుపైకి కూడా పాకుతుంది. అందువల్ల అదో పొదరిల్లులాగుంటుంది. గంటన్నకు అదే ఇల్లు, అదే దుకాణం. అతను తాళాలు, గొడుగులు బాగుచేస్తాడు.

ఇల్లంతా తాళం కప్పలు, పాత గొడుగులతోనే నిండిపోయింటుంది. వందల తాళపుచెవులు కాసులపేరులాగా ఇంటిముందు తీగకు వేలాడుతూ ఉంటాయి.

ఉదయం తొమ్మిదయ్యేసరికి అరుగుమీద గోనె పరుచుకుని సామాన్లు ముందేసుకుని కూర్చుంటాడు గంటన్న. మరమ్మత్తుకు తాళాలు, గొడుగులు ఎక్కువగా ఉంటే ఇంటివట్టునే ఉండిపోతాడు. లేదంటే చుట్టుపక్కల ఊర్లమీదకు పోతాడు. అతగాడు పనిమీద ఎక్కడకు పోయినా అతని వెంట సావిత్రి కూడా పోతుంది. ఆ రోజు ఇంటివద్ద చేయదగిన పని లేకపోయేసరికి ఇద్దరూ ప్రహ్లాదపురం పోయారు.

“గొడుగులు బాగుసేస్తాం.. తాళాలు బాగుసేస్తాం..” అని అరుచుకుంటూ వీధి వీధి తిరిగారు. గంటన్న గొడుగుల సంచీ భుజాన వేసుకుని ముందుకు సాగిపోతుంటే ఆ వెనకనే సావిత్రి తాళాల గుత్తులు చేతులకు వేలాడదీసుకుని అనుసరిస్తోంది.

“యేసవి కదా.. గొడుగులతో, తాళాలతో కాసంత పనిబడతాది జనాలకి.. ఎండకి గొడుక్కేసుకోవాలి.. రాత్రుళ్లు అరుబయట తొంగుస్తప్పుడు యింటికి తాళం

కప్పేసుకోవాలి.. బేరాలుంటాయనే

ఎండయినా ఊరిమీదకి

రావడం.. పొద్దు నడినెత్తి

కొచ్చెత్తంది.. ఒక్క బేరమూ

తగల్గేదు..” భుజాన తుడుగుద్ద

తీసి ముఖంపై చెమట తుడుచు

కుంటూ అన్నాడు గంటన్న.

“ఏటి సేద్యం.. ఎండ

సుగ్రుమంతంది.. ఎనక్కి పోదువా..” అంది

సావిత్రి.

“ఏటంతన్నావే ఎధవకాన! ఎనక్కి పోదారా.. మరి కూడెవడెడతాడె.. మీ నాన్నా..”



“అం.. ఇంకా ఎడతాడు మా నాన్న.. పెళ్ళాడెట్టింది సాలదా.. అయినా ఉప్పుడు నానేటనీసినానని అంత ఇద్దెపోతన్నావు..” ముఖం చిల్లించింది సావిత్రి.

“మనయ్య అచ్చరం నేర్పిన బతుకులంటే.. ఆపీసుల్లో ఫేనికింద కూకోని పనిసెయ్యనికీ.. రా..పాత్రా..” అని నడక వేగం పెంచాడు గంటన్న. సావిత్రి ఏం చేస్తుంది? కాళ్ళకడ్డం పడుతున్న కుచ్చిళ్లను బొడ్డో ఎగదోపుకుని అతని అడుగులో అడుగేసింది.

దారిలో ఓ ఇంటిదగ్గర బేరం తగిలింది.

“గొడుగు నివర కొత్త పొన్ను బిగించాల బాబూ.. ఇరవై రూపాయలవద్దీ..” అని చెప్పాడు గంటన్న.

“ఏంటి ఇంతోటిదానికి ఇరవై రూపాయలా?!” నోరు బాల్లా వెళ్ళబెట్టాడు ఇంటాయన. చివరికి పది రూపాయలకు ఆ బేరం కుదిరింది. చేతిలో ఓ వందన్నా లేకపోతే ఆ రోజు అవసరాలు తీరవని



ప్రతిభ

పైన ఎండ కాలుస్తున్నా రోడ్డు పట్టి తిరిగారు ఇద్దరూ.

* * *

గంటన్నకి ఎన్నడూ లేనిది ఎండదెబ్బ తగిలేసింది. జ్వరం పట్టేసింది మనిషికి. ఆరోజు పనిలోకి పోలేకపోయాడు. ఇద్దరు గొడుగులు పట్టుకుని ఇంటికి వచ్చారు. వాటిని బాగుచేయడానికి నులకమంచం మీదనుంచి లేవబోయాడు.

సావిత్రి “నేను సూత్తానులే.. నువ్వు తొంగో..” అని అతగాడిని వారించి తానే ఆ గొడుగుల్ని బాగు చేసి ఇచ్చింది. ఆ మధ్యాహ్నం, రాత్రీ ఉడుకుడుకు గంజి తాగేసి వదుకున్నాడు గంటన్న. తెల్లారుకి లేస్తాడనుకున్న మనిషి లేవలేదు, సరికదా జ్వరం మరింత హెచ్చింది. ఎ.ఎన్.ఎం దగ్గరకి వెళ్లి

మందులు తెచ్చి వేసింది. అయిదు రోజులకుగానీ జ్వరం తగ్గలేదు. మనిషి బాగా నీరసించిపోయాడు. నీరసం తగ్గేవరకు పనిలోకి పోవద్దని సావిత్రి. ఇంట్లో కూర్చుంటే గడవదని గంటన్నకు అన్ని సవర్యలూ చేసి తను ఒక్కతే గొడుగులు, తాళాల సంచీని భుజాన వేసుకుని ఊరిమీదకు పోయింది.

“గొడుగులు బాగు సేత్తాం.. తాళాలు బాగు సేత్తాం..” అని అరుస్తూ శ్రీనివాసనగర్ వైపు వెళ్లింది.

“ఓయ్ గొడుగులూ.. గొడుగు చిన్న రిపేరు.. చేస్తావా?” అని ఓ ముసలాయన పిలిచాడు. సావిత్రి వెనక్కి తిరిగింది. ఆమెను చూసేసరికి ఆ ముసలాయనకు ఏం అనుమానం వచ్చిందో, “నువ్వు బాగా చెయ్యగలుగుదువా?” అని అడిగాడు ఆమెను ఎగాదిగా చూస్తూ.

“అయ్యో నాయనా! నన్నేటి సూత్తావు.. నా పని సూడు.. నాను పదేల్లకాణ్ణించి గొడుగులు, తాళాలు బాగుసేతన్నాను.. ముందు నువ్వు గొడుగు అట్రా.. బాగుసేసేకాడ బబ్బులియ్యి..”

అంది సావిత్రి ఖరాకండీగా.

అతను లోనికి వెళ్లి గొడుగు తెచ్చి ఇచ్చాడు. ఆ గొడుగును చూసి దాని

శ్రీగిరిరాజు ధర్మసంరక్షణ పరిషత్తు కథల పోటీకి ఎంపికైనది

సంతోషిస్తూ ఆ ముసలాడు “కొత్త గొడుగులూ చెయ్యాలి మరి..” అని చెప్పి సావిత్రి చేతిలో పెట్టాడు.

సావిత్రి సంచీలోంచి జవగారు తీసి పాత టెంపరునే వంచి సరిచేసింది. రివిట్లు బిగించి గొడుగును విప్పి, ముడిచి సరిచూసి ఇచ్చింది. వచ్చిన డబ్బుని చిక్కులో దాచి బొడ్డో దోపుకుని “గొడుగులు బాగు సేత్తాం.. తాళాలు బాగు సేత్తాం..” అని మళ్లీ తన జీవనయానాన్ని సాగించింది. సందు గొండులన్నీ తిరిగింది. మరో రెండు చిన్న బేరాలు తగిలాయి. చువ్వలకు గుడ్డ బేరం వచ్చిందిగానీ అది తెగలేదు. ఎండకు గొంతెండిపోయింది సావిత్రికి. సంచీలోంచి



తిశనవతి

వెంకటమణి ఈశ్వర్

జబ్బేమిటో ఇట్టే గ్రహించేసింది సావిత్రి. “బావా! టెంపరు బానేదు.. కొత్తదేనుకోవాల.. రివిట్లు బిగించాల.. పాతిక రూపాయిలిచ్చు కోండి..”

“ఏటిదీ వంద రూపాయల గొడుక్కి పాతిక రూపాయల రిపేరా?! ఎళ్లు ఎళ్లవమ్మా.. పది రూపాయలిస్తాను.. చేస్తే చెయ్యి లేకపోతే లేదు..” కనురుకున్నాడు ముసలాయన.

“ఎందుకు బావా అలగ సిరాకు పడిపోతన్నావు.. నీ సొమ్మేదో నాకు ఊరకనే ఇచ్చెత్తన్నట్లు.. ఆ రేటుకయితే కొత్త టెంపరెయ్యను మరి.. అదయినా పదేనిత్తేనే సేత్తాను..” సావిత్రి కూడా తెగేసినట్లు బదులిచ్చింది.

తను అనుకున్న బేరానికి దిగింది అని లోన

కూల్డ్రింకు బాటిల్ తీసి అందులోని గంజిని గొంతులోకి ఆబగా ఒంపుకుని తాగింది. గడువపైన ఒలిగిన గంజి నీళ్లను చెంగుతో తుడుచుకుని “ఇంటికాడ మడిసి ఎలాగున్నాడో.. గంజి నీళ్లయినా తాగినాడో నేదో..” అని తలుచుకుంది. కాసేపు గణపతి గుడి దగ్గర కూర్చుని మరో రెండు వీధులు తిరిగింది.

* * *

“తాళాలు బాగుసేత్తాం.. గొడుగులు బాగుసేత్తాం..”

ఆ పిలుపు విని వంట గదిలో తాళింపు పెడుతున్న సరిత స్టప్ కట్టేసి బయటకొచ్చి “ఎయ్ తాళాలూ.. తాళాలూ..” అని పిలిచింది.

ఆ పిలుపునకు సావిత్రికి కొత్తగా ఏమని పించిందోగానీ “ఏటో నా పేరు తాళం అని ఎట్టిసినాడు కాదు మా బావు..” అని గొణుక్కుంటూ వచ్చింది ఆమె.

ఉండమని చెప్పి లోనికి వెళ్లి “తాళం కప్ప ఒకటి

తెచ్చి సావిత్రి చేతిలో పెట్టింది. సావిత్రి దానిని కిందా మీదా చూసి కప్పుని బద్దలుకొట్టిన విషయాన్ని గ్రహించి “పెద్ద వనేనమ్మా.. బెట్లు సెడిపోనాయి.. నొత్తులు సరిచెయ్యాలి.. ఖర్చవుతాది..” అని చెప్పింది. “బెట్లో గిట్లో అవన్నీ నాకు తెలియదు.. ఎంతవుద్దో చెప్పు..”

“యాభై రూపాయలవుద్దమ్మా.. ఆపైన నీ సొమ్ము నాకొద్దు తల్లీ..”

“అంతా?!” తగ్గించు మరి..” ఏదో బేరమాడాలని అడిగింది సరిత.

“నలభైకి తక్కువ సెయ్యనేనమ్మా.. సూడ్డానికి మాలచ్చిలాగున్నావు తల్లీ.. నువ్వు కూడా బేరాలాడుతన్నావు..” అంటూ కింద నేలమీద మటం వేసుకుని కూర్చుని సంచీలోంచి తాళాలు బాగు చేసే నరంజామా అంతా బయటకు తీసి వని మొదలుపెట్టింది. సుత్తి సేనంతో కుస్తీలు పట్టి తాళం కప్పుని విప్పింది. మగాడిలా పనిచేస్తున్న సావిత్రిని విచిత్రంగా చూస్తూ సరిత “అడదానివి.. ఈ వనెలా చేయగలుగుతున్నావు?” అనడిగింది.

“పనికి ఆడేటి.. మగేటమ్మా.. నేర్చుకుంటే ఎవుళ్ళన్నా ఏ పనన్నా సెయ్యగలరు కదా తల్లీ..”

“వుండు వచ్చి మాట్లాడతాను..” అని చెప్పి వంటింట్లోకి వెళ్లింది సరిత. చారు తాళింపు పెట్టి ఆమె తిరిగొచ్చేసరికి సావిత్రి తాళం కప్పుని మొత్తంగా

ఓసారి టైఫాయిడ్ జ్వరమొచ్చి మంచాన పడిపోతే తీసుకెళ్లి రక్తపరీక్ష చేయించడానికి కూడా అతగాడికి ఖాళీ లేకపోయింది. ఆఫీసు పని నెపంతో ఎవరినైనా తోడు తీసుకుని వెళ్లి రమ్మన్నాడు. సరిత మనో ఫలకంపై ఒకటొకటిగా ఆ సంగతులు కదలాడాయి. సావిత్రి తాళపు ఒకపక్క కప్పు వంకీ తీయడానికి గట్టిగా సుత్తి దెబ్బలు వేయడంతో ఒక్కమారుగా ఆ ఆలోచనలన్నీ చెదిరిపోయాయి.



విడదీసేసింది. తాళం కప్పు ఏ భాగానికి ఆ భాగం విడిపోయి ఉండడం చూసి ఒకప్పుడు తను ఆ తాళం కప్పుని బద్దలు కొట్టడానికి పడినపాట్లు గుర్తుకొచ్చాయి సరితకు. ఆ సంఘటనను గుర్తు చేసుకోవడానికి ఆమెకు మనస్ఫూర్తింబలేదు. ఆ ఆలోచనలను పారదోలాలని చెప్పి సావిత్రితో మాటలు కలిపింది. “సుప్రీ పని ఎక్కడ నేర్చుకున్నావు?” అనడిగింది.

“నానెక్కడ నేర్చుకుంటాను.. నా మొగుడుకాడే.. నా పెళ్లయ్యేసరికి నాకే పని రాదు. వొండెట్టి వొల్లక యింట్లోనే కూకుండేదాన్ని.. నా మొగుడు కట్టం సూసి నానూ నేర్చుకోవాలనుకున్నాను. అడిగితే ఆ బాపు నువ్వేటి నేర్పుతావే అని గనురుకునీవోడు. నానొల్లకుంటేనా... ఉదుం పట్టు పట్టినాను. మొదట్లోన ఆ బాపు గొడుగుల సంచీ అట్టుకొని ఎనకమాలే


టైఫాయిడ్ జ్వరమొచ్చి మంచాన పడిపోతే తీసుకెళ్లి రక్తపరీక్ష చేయించడానికి కూడా అతగాడికి ఖాళీ లేక పోయింది. ఆఫీసు పని నెపంతో ఎవరినైనా తోడు తీసుకుని వెళ్లి రమ్మన్నాడు. సరిత మనో ఫలకంపై ఒకటొకటిగా ఆ సంగతులు కదలాడాయి. సావిత్రి తాళపు ఒకపక్క కప్పు వంకీ తీయడానికి గట్టిగా సుత్తి దెబ్బలు వేయడంతో ఒక్కమారుగా ఆ ఆలోచనలన్నీ చెదిరి పోయాయి.

“అమ్మా సెప్పే నీకు నవ్వులాట గుంటాదిగానీ నాకు జొరమొత్తేనమ్మా నా మొగుడు అగ్గిగిలాడి పోతాడు.. నన్ను పొయ్యికాడికి పోనియ్యడు.. ఉదుకుడుకు గంజి కాసి తాగిపిత్తాడు. తాగిదాకా వొగ్గడనుకో.. రాత్రిళ్లు ఒళ్లు సూసి తలకి తడి గుడ్డెడతాడు మడిసి..” ముసిముసిగా నవ్వుకుంది సావిత్రి.

అంత పేదరికంలో ఈ మనుషుల మధ్య ఇంత అన్యోన్యతా! ఆశ్చర్యం వేసింది సరితకు. అప్పుడు తన అంతర్వాణి “నువ్వు మాత్రం నీ భర్తను అంత అన్యోన్యతతో ఎప్పుడైనా చూశావా?” అని ప్రశ్నించింది. ఆ ప్రశ్నకు సమాధానం ఆమె వద్ద ఉంది. అవును, తను కూడా ఎన్నడూ భర్తను సేవలు చేసింది లేదు. గంగాధర్ కు ఒంటలో బాగులేని సందర్భాల్లోనూ, ఇతరత్రా ఇబ్బందుల్లోనూ తనూ నిర్లక్ష్యంగానే మసిలింది. తన పాట్లేవో తనే పడేవాడు. కనీసం సహకరించేది కాదు. ఆ సంఘటనలు గుర్తుచేసుకునేసరికి సరిత మనసు డోలాయమానంలో పడిపోయింది. తనముందు తైల సంస్కారం లేకుండా చింపిరి జుత్తుతో కూర్చున్న మనిషిలో.. మురికి పట్టిన చిగురుల చీర కట్టుకుని ఏ హుందాతనమూ లేని మనిషిలో... తనలా ఏ చదువూ సంధ్యా లేని మనిషిలో ఇటువంటి సంస్కారమా? విస్తుపోయింది సరిత!

తనకు డబ్బుండీ అందనిది.. ఆమెకి పేదరికంలో అందుతోంది. ఎందుకో తెలియదు, ఆ క్షణంలో సావిత్రిపై అసూయ కలిగింది ఆమెకు. అంతలోనే మనసులో ఏదో ఇబ్బందనిపించి ఒక్కక్షణం పాటు దీర్ఘంగా శ్వాస తీసి విడిచి “మీ ఆయన నిన్ను ఎప్పుడైనా కొడతాడా?” అనడిగింది సావిత్రిని.

ఉంటే చుట్టుపక్కల వాళ్లు కూడా చూసేలా బొకా బొకా నవ్వింది సావిత్రి. నవ్వి నవ్వి “భకేటిదానివి



తల్లీ.. తన్నడవా.. సితకదంతాడమ్మా మాయదారి సచ్చినోడు.. ఎన్నిసార్లు తన్నినాడో నెక్కేనేడు..” అని చెప్పింది.

“మరి నువ్వు ఎదురుతిరగవా?”

“తిరుగుతానమ్మా... ఓసారైతే నానూ తన్నీనానూ ఆ మడిసినీ..”

“మొగుడ్ని తన్నావని నిన్ను నీ వాళ్లింటికి పంపెయ్యలేదా?” ఉత్సుకతతో అడిగింది సరిత.

“కొట్టుకున్నా, తిట్టుకున్నా అలూమగలమమ్మా... ఆ బావు తిడితే నాను పడతాను, నాను తిడితే ఆ బావు పడతాడు.. మా మధ్యన ఎన్నున్నా బంధం ఎలా తెంపీనుకుంతామమ్మా.. అయినదానికి కాని దానికి బంధం తెంపీనుకుందామనుకుంటే ఇక ఆ జీవితానికి తోడు నిలవడం కట్టవమ్మా.. మేవు ఎంత గొడవపడినా ఆ కృణానికే.. ఆ తర్వాత ఏం జరగనట్లు మాట్లాడినాకుంతా..” అని తాళం కప్పలో ఓ చోట జాయింటు బిగిస్తూ అంది.

జీవితం పచ్చిగా ఇలా ఉంటుందా? సావిత్రి జీవితంలో రాజీపడి బతుకుతోందా? లేదు, ఆమె రాజీపడి బతకడం లేదు. ఆమె ఇష్టపూర్వకంగా ఆమె బంధాన్ని కోరుకుంటోంది. తనే గంగాధర్తో రాజీపడి బతుకుతోంది. తమ బంధంలో ప్రేమ లేదు, అనురాగం లేదు. మరమనుషుల కంటే అధ్వానం. అవి కూడా ఈ రోజున భావాలు పంచుకునే స్థితికి వచ్చాయి. పెళ్ళిచేశారు కాబట్టి లోకంకోసం బతుకు తున్నట్లుగా తమ బతుకులు! గతం వర్తమానంలోకి ముసురు కమ్మినట్లుగా కమ్ముకువస్తోంది. సావిత్రి తాళంచెవి కోణీలను ఆకురాయితో గీస్తుంటే సరిత పరధ్యానంగా చూస్తూ కూర్చుండిపోయింది. నిజానికి ఆ తాళం తను ఓ ఉద్దేశంతో బాగు చేయిస్తోంది. కిందటి శుక్రవారం గంగాధర్తో గొడవ పడినప్పుడు ఆ మధ్యాహ్నం పుట్టింటికి వెళ్ళిపోవాలనుకుంది తను. బ్యాగు తీసుకుని బయటకు వచ్చి ఇంటికి తాళం వేద్దామనుకుంటే తాళం కప్ప చెడిపోయి ఉంది. ఇంటిని గాలికొదిలిపోతే ఎంత బాధ్యత లేకుండా పోయిందమ్మా అని నలుగురూ అంటారని ప్రయాణం వాయిదా వేసుకుంది.

“తాళంచెవి వున్నాది కదమ్మా.. మరి కప్పెందుకు పగలగొట్టినారు..” ఉండబట్టలేక అడిగేసింది సావిత్రి.

“అదా.. అది.. మావారు తాళం వేసి తెలిసిన వాళ్లింట్లో ఇవ్వకుండా ఆఫీసుకు పట్టుకుపోయారు. పైగా అటునుంచి అటే టూరు వెళ్ళిపోయారు. ఇంకేం చేయాలి?” అని కొంత నిజం, కొంత అబద్ధం కలిపి చెప్పింది సరిత.

గంగాధర్ తాళంచెవి ఆఫీసుకు పట్టుకుపోవడం వరకూ నిజమే. మిగిలింది అబద్ధం. ఇక వాస్తవంగా జరిగిందేమిటంటే, ఆరోజు ఉదయం తనకు టిఫిన్ కింద రప్ప ఉప్పా చెయ్యమన్నాడు గంగాధర్. రప్ప నిండుకుంది ఇంట్లో. పోనీ ఉల్లి, పచ్చిమిర్చి వేసి


గోధుమపిండి అట్టు వేసిమన్నాడు. గోధుమపిండి నిండుకుందని చెప్పింది. ఇంట్లో సరుకులు అయిపోతే తెచ్చుకోవడం తెలీదా అని నిలదీశాడు. సరితకు మందుకొచ్చింది. తెలియదని పెడసరంగా జవాబిచ్చింది. నిన్ను పెళ్ళి చేసుకోవడం నాది బుద్ధి తక్కువ అని చెదామదా తిట్టిపోశాడు. ఇప్పుడు మట్టుకు ఏం మించిపోయింది, తనను వదిలేయ్యమని చెప్పి సంచీ తీసుకుని బయటకు వెళ్ళింది సరిత. ఆమె అలా వెళ్ళిన కాసేపటికి బట్టలు వేసుకుని బయటకు వెళ్ళిపోయాడు గంగాధర్. సరిత ఇంటికి తిరిగొచ్చేసరికి ఇంటికి తాళం వేసి ఉండడంతో ఆమె గంగాధర్కు ఫోన్ చేసింది. పాపుగంటలో వచ్చి తాళంచెవి ఇస్తాను, వేచి ఉండమని చెప్పాడు అతడు. తను అవసరం లేదని తాళం కప్ప బద్దలు కొట్టేసింది. అదీ ఆ రోజు కథా కమామీషు!

గంగాధర్తో సరితకు పెళ్ళయి ఏడాదవుతోంది. ముచ్చటగా మూన్సెక్టే కాపురం చేశారు. అటుపైన కలతలు ప్రారంభమయ్యాయి. అలూమగల మధ్య ఉండాల్సిన అనురాగం, ఆప్యాయతల కంటే వాళ్ళ వాళ్ళ అహలకే ప్రాధాన్యత ఇచ్చుకుని ఒకరు నుంచి ఒకరు దూరంగా జరిగి ఎవరి గదుల్లో వాళ్ళ కాపురాలు వెలగబెడుతున్నారు. ఇప్పటికే పెద్దలు రెండు మూడుసార్లు చెప్పి చూశారు. ఫలితం కప్పించలేదు. పోనీ ఓ పిల్లాడో పిల్లో కంటేనన్నా ప్రేమలు పుటుకొస్తాయని భావిస్తే సరిత తన ఒంటిపై గంగాధర్ని చెయ్యి వెయ్యనిస్తేగా!

“ఇదుగో చూడమ్మా.. నీ పేరేటోగానీ తల్లీ.. ఇదిగో.. చూడు..” అని సావిత్రి రెట్టింపి విలిచేసరికి సరిత ఉలిక్కిపడ్డట్టు కుర్చీలో నద్దుకుని “అ.. అ.. ఏవిటో చెప్పు..” అని అడిగింది.

“ఇదుగో తల్లీ.. తాళం కప్పకి, సెవికి వున్న

అనుబంధం ఉన్నాది సూసావమ్మా.. మా గొప్ప సిత్రమైందమ్మా.. ఏ కప్పకి దాని సెవి యేరే.. ఒక కప్పకి మరో కప్ప సెవి సరిపడదు.. ఈ బంధం అలూమగల బంధంలాటిదమ్మా.. తాళం కప్ప భర్తయితే తాళం సెవి భార్యలాటిదమ్మా.. నీకే బాసలో సెప్తే అర్థమవుద్దోగానీ.. ఇదుగో తాళం కప్పని తెరవడానికి సివర్లో తాళం సెవికి పెట్టిన ఈ కోణీలున్నాయి సూశావూ..” అని తాళం చెవి చివరి భాగాన్ని చూపిస్తూ “ఈ కోణీల మాదిరే తాళం కప్పలో కూడా కోణీలు ఉంతాయమ్మా.. మనం తాళం కప్పలో సెవి పెట్టి తిప్పినప్పుడు ఈ కోణీలు ఒకదానిలో ఒకటి కుదురుకుంటేనే తాళం కప్ప తెరుసుకుంటాది.. నేకపోతే తెరుసుకోదుగాక తెరుసుకోదు.. అలాగే అలూమగలూ తాళం కప్ప, దాని సెవి కోణీల లెక్కన ఒకరికొకరు కుదురుకోవాల.. నా గంటన్న ఓ మాట సెప్పివోడమ్మా.. తలుపు కన్నా తాళం సిన్నది.. ఆ తాళం కన్నా తాళం సెవి సిన్నది.. అయినా ఆ సిన్న సెవితో పెద్ద ఇంటిని తెరిసియ్యగలమని! భార్యలో అంత శక్తున్నాడమ్మా.. అ.. మర్చిపోనాను.. ఇంకో మాట.. సంతోసం తాళం కప్పలాటిదమ్మా.. ఆ సంతోసం తలుపులు మూసియ్యాలన్నా, తెరాలన్నా సిన్న తాళం సెవిలోనే మర్మమంతా ఉన్నాడని! భార్య ఆ మర్మమెరిగి మసలుకోవాలమ్మా.. ఈ మాటలకేంగానీ తల్లీ.. లే..ఇంద తాళం..” అని సరిత చేతిలో పెట్టి డబ్బులు పుచ్చుకుని “తాళాలు బాగుసేతాం.. గొడుగులు బాగుసేతాం..” అని మరో బేరం వెతుక్కుంటూ వెళ్ళిపోయింది సావిత్రి. సరిత భవిష్యత్తుపై చిగురించిన కొత్త ఆశతో తన చేతిలోని తాళం కప్పవైపు చూస్తూ “దీంతో ఇక నాకేం పని..” అని దానిని ఓ మూలన పెట్టేసింది.





ఇది ఇంకెవరికి సాధ్యం!

నూట నలభయ్యే ఏళ్ల క్రితం నిర్మించిన ఆసుపత్రి అది. 800 పడకలు ఉన్న ఆ ఆసుపత్రి ఒకనాడు ఆసియాలో అతి పెద్దదిగా గుర్తింపు కూడా తెచ్చుకుంది. కానీ 20 ఏళ్ల క్రితం మూత పడింది. ఆసుపత్రి కోమలోకి పోయింది. ఇక పునరుద్ధరించడం సాధ్యం కూడా కాదు అన్న లీతిలో తయారయింది. అలాంటి దానిని ఇప్పుడు రెండు వందల యాభయ్యే మంది రాష్ట్రీయ స్వయం సేవక్ సంఘ్, భారతీయ జనతా పార్టీ, సంఘ్ పరివార్లోని ఇతర సంస్థల కార్యకర్తలు అక్షరాలా రేయింబవళ్లు శ్రమించి, పదిరోజులలోనే కొవిడ్ ఆసుపత్రిగా వినియోగంలోకి తెచ్చారు. ఈ అద్భుతం కర్ణాటకలోని బంగారు గనుల కోలార్లో జరిగింది.

చుట్టూ ఉన్న చీకటిని తిట్టుకుంటూ కూర్చో వడం సరికాదు. చిరుదీపమైనా వెలిగిస్తే గొప్ప ప్రయోజనం నెరవేరుతుంది. లేని చీకటిని తిడుతూ ఘనత వహించిన కాంగ్రెస్ నేతలు నిరసన శిబిరాలలో కూర్చుని ఉంటే, ఆర్ఎస్ఎస్, బీజేపీ కార్యకర్తలు మాత్రం ఒక జ్యోతిని వెలిగించి చూపించారు.

దాని పేరు భారత్ గోల్డ్ మైన్స్ లిమిటెడ్ ఆసుపత్రి (బీజేఎంఎల్). బంగారు గనుల అధికారులు జేడీ

ఒడొన్నెల్ సోదరులు 1880లో స్థాపించారు. దీనికి ఎన్నో ప్రత్యేకతలు ఉన్నాయి. బీజేఎంఎల్ తొలిసారి విద్యుత్ సౌకర్యం పొందింది. ఎక్స్రే యూనిట్ను మొదటిగా ఏర్పాటు చేసిన ఆసుపత్రి కూడా ఇదే. 120 ఏళ్లు సేవలు అందించిన తరువాత, గనులతో పాటే (2001) మూతపడిపోయింది.

కొవిడ్ 19 మొదటిదశే కాదు, రెండోదశ కూడా కర్ణాటకను అతి దారుణంగా కుంగదీసింది. కోలార్ జిల్లా కూడా తీవ్రంగా ఇబ్బంది పడుతోంది. ఆ జిల్లాకు చెందిన పార్లమెంట్ సభ్యుడు, బీజేపీ

నాయకుడు ఎస్. మునిస్వామికి ఒక ఆలోచన వచ్చింది- ఖాళీగా ఉన్న ఆ విశాలమైన ఆసుపత్రిని ఈ ఆపద వేళ ఎందుకు వినియోగంలోకి తేకూడదు? అంటే కొవిడ్ కేర్ సెంటర్గా మార్చాలనుకున్నారు. ఇలాంటి ఆలోచన వచ్చిన తరువాత ఆర్ఎస్ఎస్, ఇతర అనుబంధ సంస్థల వారితో ఆయన సంప్రదించారు. ప్రస్తుతానికి రెండువందల పడకల ఆసుపత్రిగా సిద్ధం చేయాలన్న తన ఆలోచన చెప్పారు. కేంద్ర బొగ్గు, గనుల శాఖమంత్రి ప్రహ్లాద్ జోషి అనుమతి తీసుకున్నారు. దానితో సంఘ్ సంస్థల నుంచి 250మంది స్వచ్ఛందంగా రంగంలోకి దిగారు.



నిజానికి 2020లో, అంటే తొలిదశ కొవిడ్ సమయంలోనే దీనిని పునరుద్ధరించాలన్న ఆలోచన కేంద్రానికి ఉంది. కానీ కోలార్ మైన్స్ కార్మికులు కొంత వ్యతిరేకత చూపించారు. దానిని పునరుద్ధరించడం సుప్రీంకోర్టు ఆదేశాలకు విరుద్ధమని వాదించారు. ఏమైనా ఎన్నో సదుపాయాలు ఉన్న ఒక మంచి ఆసుపత్రిని కొవిడ్ వంటి విపత్కర పరిస్థితులలో సంఘపరివార్ వినియోగంలోకి తీసుకువచ్చింది. దేశ ప్రజలు కొవిడ్తో బాధపడుతున్నారు. ఆక్సిజన్ అందుబాటులో లేక ఇబ్బంది పడుతున్నారు. వ్యాక్సిన్ అందక భయపడుతున్నారు. ఈ సమస్యలను పరిష్కరించడానికి ప్రధాని మోదీ నిరంతరం శ్రమిస్తున్నారు.



స్వయంసేవకులు, బీజేపీ కార్యకర్తలు ఈ కార్యక్రమాన్ని ఒక సవాలుగా స్వీకరించారు. ఎంపీ మునిస్వామి మాటలలో చెప్పాలంటే, ఆసుపత్రిని పునరుద్ధరించాలన్న ఆలోచనను సమర్థించడానికి ముందుకు వచ్చిన వారు దాదాపు లేరు. నిజమే, అందులో పేరుకు పోయిన వ్యర్థాలు, చెత్త చెదారం 400 ట్రాక్టర్లయిందంటేనే దాని దుస్థితిని ఊహించవచ్చు. ఆసుపత్రిని శుభ్రపరచడమే తమకు అతి పెద్ద సవాలుగా పరిణమించిందని కోలార్ గోల్డ్ ఫీల్డ్ ప్రాంత ఆర్ఎస్ఎస్ కార్యకర్త ఎస్. ప్రవీణ్ చెప్పారు. 'ఈ ఆలోచన వచ్చిన తరువాత మొదట నేను ఆసుపత్రి లోపలికి వెళ్ళాను. ఎక్కడ చూసినా గబ్బిలాలే. నేల మీద బదారు సెంటీమీటర్ల ఎత్తున దుమ్ము. ఏ గది చూసినా, హాలు చూసినా దట్టంగా సాలెగూళ్లే. అందుకే చాలామంది దీనిని శుభ్రం చేయడం సాధ్యమవుతుందా అన్న ఆలోచనల్లో పడిపోయారు కూడా. కానీ ఆర్ఎస్ఎస్, బీజేపీ, విశ్వహిందూ పరిషత్, సేవాభారతి, జనజాగరణ్ సమితి కలసి కట్టగా అనుకున్నది సాధించాం' అన్నారు ప్రవీణ్. ఏప్రిల్ 27న మొదలుపెట్టిన పని, మే 7కల్లా పూర్తి చేయగలిగారు. ఆసుపత్రి లోపలే కాదు, ఆసుపత్రి కట్టిన బెడకరాల ప్రాంగణాన్ని కూడా శుభ్రపరిచారు. విద్యుత్ సరఫరా వ్యవస్థకు, అవసరమైన అన్నిచోట్ల మరమ్మత్తులు చేయించారు. నీటి వసతిని పునరుద్ధరించారు.

ప్రస్తుతం వైద్యానికి అవసరమయ్యే మౌలిక వసతులను కల్పిస్తున్నారు. నాలుగు నడవాలను బసీయు కోసం కేటాయించారు. ఇందులో 140 ఇసుప మంచాలు ఉన్నాయి. ఆశ్చర్యంగా ఇప్పటికీ అవి చెక్కు చెదరలేదు. వంద కిలోల బరువుండే ఆ మంచాలన్నీ పాతవే. కానీ ఒక మంచం ఎత్తాలంటే ముగ్గురు నలుగురు అవసరమవుతున్నారు అని ప్రవీణ్ చెప్పారు. అవి ఇంకొక శతాబ్దం పాటు కూడా ఉపయోగించుకోవచ్చు. వీటికి తెల్లరంగు వేయించి ముస్తాబు చేశారు. 'ఈ ఆసుపత్రిని పునరుద్ధరించడంలో ఇక్కడి ఎంపీ, కార్యకర్తలు పడిన శ్రమను చూశాను. ఎంతో కష్టించారు వారు. ఈ ఆసుపత్రి సేవలు ఆ తరువాత కూడా కొనసాగించి, ప్రజలకు ఉపయోగపడే విధంగా చేయాలని కేంద్రాన్ని కోరుతున్నాను. బెంగళూరులోని విక్టోరియా ఆసుపత్రి స్థాయిలో ఉంచాలి' అని కోలార్ గోల్డ్ ఫీల్డ్ ప్రాంతానికి చెందిన ఒక పౌరుడు కోరుతున్నారు. ఇప్పుడు ఈ ఆసుపత్రిలో స్థానికులకే కాదు, సరిహద్దులోని మన చిత్తూరు జిల్లా, తమిళ జిల్లాల వారికి కూడా ఇందులో వైద్య సేవలు అందిస్తారు.

నిజానికి 2020లో, అంటే తొలిదశ కొవిడ్ సమయంలోనే దీనిని పునరుద్ధరించాలన్న ఆలోచన కేంద్రానికి ఉంది. కానీ కోలార్ మైన్స్ కార్మికులు కొంత వ్యతిరేకత చూపించారు. దానిని

పునరుద్ధరించడం సుప్రీంకోర్టు ఆదేశాలకు విరుద్ధమని వాదించారు. ఏమైనా ఎన్నో సదుపాయాలు ఉన్న ఒక మంచి ఆసుపత్రిని కొవిడ్ వంటి విపత్కర పరిస్థితులలో సంఘపరివార్ వినియోగంలోకి తీసుకువచ్చింది. దేశ ప్రజలు కొవిడ్తో బాధపడుతున్నారు. ఆక్సిజన్ అందుబాటులో లేక ఇబ్బంది పడుతున్నారు. వ్యాక్సిన్ అందక భయపడుతున్నారు. ఈ సమస్యలను పరిష్కరించడానికి ప్రధాని మోదీ నిరంతరం శ్రమిస్తున్నారు. కర్ణాటక కాంగ్రెస్ నేతలు సహా, దేశంలో విపక్ష నేతలు, ఎన్జీవోలు, మీడియా తాపీగా విమర్శలు చేస్తున్నారు. అంతా ప్రభుత్వమే చేయాలంటూ విమర్శలు కురిపించడానికి పరిమితమైతే పరిస్థితులు చేయి దాటిపోతాయి. పౌరులు కూడా ఇలాంటి క్లిష్ట పరిస్థితులలో ఎంత సాయం చేసినా అది ప్రాణాలకు మేలు చేస్తుంది. సంఘ పరివార్ చేసింది అదే.


(మే 19వ తేదీన కేజీఎఫ్ ఆసుపత్రిని పునఃప్రారంభించారు. కేంద్రమంత్రి ప్రహ్లాద్ జోషి, రాష్ట్ర ఉపముఖ్యమంత్రి అశ్వత్థ నారాయణ, ఆరోగ్యశాఖ మంత్రి డాక్టర్ సుధాకర్, ఎంపీ మునిస్వామి, ఆర్ఎస్ఎస్ విభాగ్ సంఘచాలక్ డాక్టర్ శంకర్ నారాయణ, సంఘ పరివార్ సభ్యులు హాజరయ్యారు.) ★



నృసింహావతారం ఇతర అవతారాల కంటే భిన్నమైంది. మహాభాగవతం పేర్కొన్న 21 అవతారాలలో ఇది 14వది కాగా, దశావతారాలలో నాలుగది.

‘మదునాలుగవదియైన నరసింహ రూపంబున కనక కశిపుని సంహరించె’ అన్నారు పోతనామాత్యులు. భగవంతుడు సర్వాంతర్యామి. జగత్తంతా నిండి నిజదీకృతమై ఉన్నాడనే సత్యం చాటడమే ఈ అవతారతత్వం. ఇతర అవతారాల లక్ష్యం నెరవేరినంతనే శ్రీమహావిష్ణువు వైకుంఠానికి తరలివెళితే సర్వవ్యాపకుడైన నృసింహుడు భక్తపాలన కోసం ఇలలోనే ఉండిపోయాడు.

జయజయ నృసింహ సర్వేశా...



మే 25న
నృసింహ
జయంతి

నృసింహావతారం సర్వశక్తి సమన్విత స్వరూపం. త్రిమూర్తుల సమన్వయశక్తితో దనుజ సంహారానికి అవిర్భవించిన వరబ్రహ్మ స్వరూపం. ‘ఇందుగల డందులేడని నందేహము వలదు/చక్రీ సర్వోపగతుండెం దుందు వెడకి చూచిన అందందే కలదు...’ అన్న ప్రహ్లాదుడిని మాటలను నిజం చేస్తూ సర్వవ్యాపిత్యాన్ని చాటిన అవతారం.

‘పరిత్రాణాయ సాధూనాం...’ అన్న ద్వాపరంలోని గీతాచార్యుని వాక్కుకు కృతయుగంలోనే నాంది పడింది. దుష్టశిక్షణకు, శిష్టరక్షణకు అవసరమైనప్పుడు అవతరిస్తుంటాను అనే భగవానుని పలుకుకు ఆది వరాహ, నృసింహావతారాలు సాక్షిభూతాలు. నృసింహావతారం త్రిమూర్త్యాత్మకం. పాదాల నుంచి నాభివరకు బ్రహ్మరూపం, నాభినుంచి కంఠవరకు విష్ణురూపం, కంఠంనుంచి శిరస్సు వరకు రుద్రస్వరూపంగా ఆధ్యాత్మికులు అభివర్ణించారు. మరోకోణంలో, ద్వైయరూపాలు సాక్షాత్పరిస్తాయి. పాదాల నుంచి కంఠం వరకు నరత్వం, కంఠంపై భాగం సింహత్వం నిండిఉంటుంది. ‘నర’ అంటే ‘నరుడు (జీవుడు), ‘సింహ’ అంటే హింసించేది (నాశనం చేసేది) అని అర్థం. అజ్ఞానం, అహంకారాది జీవభావాలను నిర్మూలించేవాడు నారసింహుడు అని చెబుతారు. పరమ భాగవతోత్తముడైన ప్రహ్లాదుని హింసించే దుష్ట జీవభావాలను నాశనం చేసి, దైవీభావాన్ని స్థిరపరచడమే నృసింహతత్వం.

వైకుంఠ ద్వారపాలకులు జయవిజయులు బ్రహ్మమానస పుత్రులు. సనక సనందాదుల శాపం వల్ల హిరణ్యాక్ష హిరణ్యకశిపులుగా వారు జన్మించారు. ధరను చాపగా చుట్టి సముద్రంలో ముంచిన హిరణ్యాక్షుడిని వరహారూపుడైన హరి సంహరించి భూమిని ఉద్ధరించాడు. సోదరుడిని హతమార్చిన విష్ణువుపై రగిలిన ప్రతికారవాంఛతో హిరణ్యకశిపుడు బ్రహ్మ గురించి తపస్సు చేసి ‘సరుల వల్ల కాని, మృగాల వల్ల గాని, పగలుకాని, రాత్రి కాని, ప్రాణం ఉన్నవాడి చేతగాని, ప్రాణం లేనివాడి చేతగాని మరణం లేకుండా వరం కోరుకున్నాడు.

ప్రణాళికాబద్ధం

ప్రణాళిక ఉంటే ఎంతటి కార్యాన్వయినా సులువుగా సాధించవచ్చు. పురాణకాలంలో దుష్టులను శిక్షించడం నుంచి ఆధునిక కాలంలో దేశ ప్రగతి వరకు ప్రణాళిక ఎంత అవసరమో ఈ అవతారంలోని హిరణ్యకశిపుని వధ సంఘటనను పరిశీలిస్తే తెలుస్తుంది. స్వామి ఎంత ప్రణాళికా బద్ధంగా అవతరించాడో తెలుస్తుంది. శ్రీహరి ప్రత్యక్షంగా శత్రునిర్జనం చేయడానికి ఈ అవతారంలో అవకాశం లేదు. హిరణ్యకశిపుడు ఘోరతపస్సుతో బ్రహ్మదేవుడిని కోరిన వరాలు అలాంటివి మరి. ఆయన పొందిన వరాలకు ఎక్కడా విఘాతం కలుగకుండా పరమాత్మ తన లీలను ప్రదర్శించి కడతేర్చారు. వరహరూపంలో

హిరణ్యక్షుడిని సంహరించిన శ్రీమహావిష్ణువు, కృత ద్వాపర యుగాలలో శ్రీరామ, శ్రీకృష్ణులుగా రావణ కుంభకర్ణులు, శింశుపాలదంతవక్త్రులను సంహరించారు. నృసింహావతారంలో మాత్రం వైరి హిరణ్యకశిపుడే మృత్యువును ఆహ్వానించుకునేలా ప్రణాళికాబద్ధంగా వ్యవహరించారు. శ్రీహరి ఉనికిపై తండ్రి తనయులు హిరణ్యకశిప, ప్రహ్లాదుడి మధ్య సంవాదం చోటు చేసుకున్న సమయంలో 'హరి సర్వోపగతుడని అన్నావు కదా? ఈ స్తంభంలో కూడా ఉన్నాడా? అని తండ్రి ప్రశ్నించగా 'ఔను' అని కుమారుడి నుంచి స్థిరమైన బదులు వచ్చింది. బ్రహ్మ నుంచి అనేక షరతులతో కోరిన వరాలు అండగా ఉండగా డింభకుడి (ప్రహ్లాదుడు) మాటలను ధాంబికాలుగా భావించి స్తంభాన్ని గదతో బద్దలు కొట్టాడు. అప్పటికే ఎల్లెడలా వ్యాపించి ఉన్న ఆ హరి సయయం రాగానే స్థూలరూపంలో (వైశాఖ శుద్ధ చతుర్దశినాడు) స్తంభం నుంచి ఆవిర్భవించారు. పగలు-రేయి కాక సంధ్యా సమయంలో, నరుడు -మృగం కాక, సగం మృగం, సగం మానవరూపంలో, ఇంటా-బయట కాక ద్వారం మధ్యలో, నేలన కాక నింగికాక ఒడిలోకి లాక్కొని, ప్రాణసహితం, ప్రాణరహితం కానీ వాడియైన గోళ్లతోనే చీల్చి వధించాడు.

దుష్టులకు భీకరుడు-శిష్టులకు ప్రసన్నుడు

స్వామి వారి సింహగర్జన, పౌరుషం, ఉత్సాహం, యుద్ధ సన్నిధిత లక్షణాలు చూసి విధాతాదులే వెరపుచెందారు. హిరణ్యకశిపుడినే కాకుండా ముల్లోకాలను అల్లకల్లోలం చేస్తాడేమో అన్నంతగా భీతి చెందారు. ఉగ్రరూపాన్ని ఉపసంహరించి త్రిలోకాలకు ప్రియమైన ప్రసన్నాకృతిని ప్రసాదించాలంటూ ఇంద్రాది దేవతలు, యక్ష, గంధర్వ, కిన్నర, కింపురుషులు, ఋషులు, పితరులు, సిద్ధులు, నాగులు, మనువులు, ప్రజాపతులు చేసిన విన్నపాలను స్వామి ఆలకించలేదు. ప్రహ్లాదుని కోసమే ఆ రూపం ధరించిన స్వామి అతని ప్రార్థనతోనే శాంతించి 'ప్రహ్లాద వరదుడు'గా ప్రసిద్ధులయ్యారు. దుష్టులకు ఎంత భయంకరుడో శిష్టులకు అంతటి ప్రసన్నుడుగా కీర్తనందాడు. భీకరత్వాన్ని, ప్రసన్నతను ఏకకాలంలో చూపిన భగవానుడు. ఉగ్రరూపుడే శరణుకోరిన వారికి మాత్రం కొంగుబంగారమని శంకర భగవత్పాదులు భక్తకోటికి 'లక్ష్మీ నృసింహ కరావలంబస్తోత్రం' అందించారు.

జానపదుల దేవుడు

జానపదులకు నృసింహుడు మహాపూజ్యుడు. చెంచితగా అవతరించిన లక్ష్మీదేవిని ఆడపడుచుగా భావిస్తారు వారు. వారిద్దరికీ పెళ్లి జరిపించే పాటలు, యక్షగానాలు, నాటకాలు, చలనచిత్రాలు ఎన్నో వచ్చాయి. మంగళగిరి క్షేత్రంలో ఫాల్గుణ శుద్ధ చతుర్దశి రాత్రి కల్యాణం, మరుసటి రోజు రథోత్సవం లో చెంచు జాతీయులు ప్రత్యేకంగా పాల్గొనడం

సంప్రదాయకంగా వస్తోంది. నృసింహుడు కుల దైవంగా, ఇంటిఇలవేల్పుగా ఆరాధనలు అందుకుంటున్నారు. ముప్పయికి పైగా మంత్రాలతో నారసింహుని కొలుస్తారు.

నృసింహ క్షేత్రాలు

దక్షిణభారతదేశంలో అనేక నృసింహ క్షేత్రాలు విశేషపూజలు అందుకుంటున్నాయి. తెలుగు రాష్ట్రాలలో ఉత్తరాంధ్రలోని సింహచలం నుంచి రాయలసీమలోని కదిరి వరకు, తెలంగాణలోని యాదాద్రి తదితరక్షేత్రాలు దివ్య నారసింహ క్షేత్రాలుగా విరాజిల్లుతున్నాయి.

అప్పన్నగా సంభావించుకునే సింహచలంలోని వరహా లక్ష్మీనృసింహస్వామి ఏడాదిలో పన్నెండు గంటలు మాత్రమే (వైశాఖ శుద్ధ తదియ)నిజరూప దర్శనిమిస్తారు. మిగతా సమయమంతా స్వామి మూర్తి చందనంతో కప్పి ఉంటుంది. కృష్ణాజిల్లాలోని వేదాద్రిలోని యోగానంద నరసింహస్వామి ధ్యానముద్రలో దర్శనమిస్తారు. గుంటూరు జిల్లాలోని మంగళగిరిలో స్వామి వారికి మూడు ఆలయాలు ఉన్నాయి. కొండ దిగువున శ్రీలక్ష్మీనృసింహస్వామి, కొండపైన పానకాల స్వామి, గిరి శిఖరంపై గండాల నరసింహస్వామి కొలువై ఉన్నారు. శ్రీలక్ష్మి ఈ కొండపై తపస్సు చేసి నందైన 'మంగళాద్రి', 'మంగళగిరి'గా ప్రసిద్ధమైందని స్థల పురాణం.

కర్నూలు జిల్లా అహోబిలంలో స్వామి బలాన్ని శక్తిని దేవతలు ప్రశంసించడం వల్ల ఈ క్షేత్రం 'అహోబిలం' అనే వ్యవహారంలోకి వచ్చిందట. ఇక్కడికి సమీపంలోని కొండపై నవనారసింహ మూర్తులు (ఉగ్ర, కృద్ధ, వీర, విలంబ, కోప, యోగ, అఘోర, సుదర్శన, శ్రీ లక్ష్మీ) కొలువైఉన్నారు. కదిరిలోని శ్రీలక్ష్మీనరసింహస్వామి ఆలయానికి మరో ప్రత్యేకత ఉంది. హిరణ్యకశిపుని వధ అనంతరం



డా॥ ఆరవల్లి జగన్నాథస్వామి

సీనియర్ జర్నలిస్ట్

ఆగ్రహవేశాలతో ఈ ప్రాంతానికి వచ్చిన స్వామి ఇక్కడి అడవిలో క్రూరజంతువులను వేటాడారని, అలా అయినకు 'వేటరాయుడు' అని పేరు వచ్చిందని చెబుతారు. ఆ వేటరాయుడే జనవ్యవహారంలో బేట్రాయుడుగా మారిందని తెలుస్తోంది. పదకవితా పితామహుడు అన్నమాచార్య అహోబిలం, కదిరి నృసింహస్వాములను 'వేదములే నీ నివాసమట విమల నారసింహా...' అని కీర్తించారు. నృసింహ నారాయణుడు నాలుగు వేదాలలోనూ గోచరిస్తాడు. శంఖ చక్ర గదా పద్మాంతో శోభిల్లే ఆనాలుగు చేతులు ప్రాణ కోటికి ముక్తిదాయకాలు.

ఇక తెలంగాణలోని యాదాద్రి (యాదగిరి గుట్ట)లో యాదమహర్షి తపస్సుకు మెచ్చిన స్వామి జ్వాలా, యోగానంద, గండభేరుండ, లక్ష్మీనర సింహులుగా వెలసి పూజలు అందుకుంటున్నారు. రాష్ట్ర ప్రభుత్వం ఈ క్షేత్రాన్ని ప్రతిష్ఠాత్మకంగా తీర్చిదిద్దుతోంది. అంతర్వేది, పెంచలకోన, కాంచీ పురం, కుంభకోణం, రామేశ్వరం, గయ, బ్రహ్మ కపాలం, హరిద్వారం తదితర క్షేత్రాలు భక్తకోటిని అలరిస్తున్నాయి. దేశవ్యాప్తంగా వందలాది నృసింహా లయాలు ఉండగా, ఒక్కొక్క చోట ఒక్కొక్క విశిష్టత గోచరిస్తుంది.



సేవాభారతి ఆధ్వర్యంలో ఐసోలేషన్ కేంద్రాలు

ఇంటి వసతి సరిగాలేని పేదవారి కోసం సేవాభారతి ఆధ్వర్యంలో తెలుగు రాష్ట్రాల్లో కొవిడ్ ఉచిత ఐసోలేషన్ కేంద్రాలను ఏర్పాటు చేశారు. ఈ కేంద్రాల్లో వైద్య చికిత్సతో పాటు పాష్టికాహారం అందిస్తున్నారు. అంతేకాక ప్రతిరోజు యోగా, ప్రాణాయామం చేయిస్తూ, కొవిడ్ రోగుల్లో ధైర్యాన్ని నింపుతున్నారు. సేవలందిస్తున్న కొన్ని కేంద్రాల వివరాలు..

విశాఖ - శ్రీకృష్ణ విద్యామందిర్

విశాఖపట్నంలో వివేకానంద మెడికల్ ట్రస్ట్ ఆధ్వర్యంలో భారతీయ విద్యాకేంద్రం (బి.వి.కె) సహకారంతో 50 పడకల ఆక్సిజన్తో కూడిన కొవిడ్ ఐసోలేషన్ సెంటర్ మే 14న ఆర్.ఎస్.ఎస్. దక్షిణ మధ్యక్షేత్ర సహ సంఘచాలక్, విద్యాభారతి అఖిలభారత అధ్యక్షులు దూసి రామకృష్ణ ప్రారంభించారు. ఈ కార్యక్రమంలో వివేకానంద మెడికల్ ట్రస్ట్ అధ్యక్షులు డా॥బి.నారాయణ, బి.వి.కె. కార్యదర్శి ఎ.వి.రెడ్డినాయుడులతో పాటు పలువురు ప్రముఖులు, కార్యకర్తలు పాల్గొన్నారు. ఈ కొవిడ్ ఐసోలేషన్ కేంద్రంలో చేరిన వారందరికీ వైద్యసేవలు, ఆక్సిజన్, పాష్టికాహారం, ఇతర సేవలన్నీ ఉచితంగా లభిస్తాయి. వివేకానంద

మెడికల్ ట్రస్ట్ కార్యదర్శి బి.తిరువతిరావు పర్యవేక్షణలో వైద్య సిబ్బంది సేవలు కొనసాగు తున్నాయి.

ఈ సెంటర్కు ఆక్సిజన్ ఐసోలేషన్ సెంటర్కు వైజాగ్ రౌండ్ బీబిల్-77, రోటరీక్షబ్ల వైజాగ్ కప్పల్స్, వాకర్స్ క్లబ్ వారు ధన, వస్తు రూపంలో ఇతోధికంగా సహాయాన్ని అందిస్తున్నారు. వీరితో పాటు బి.వి.కె పూర్వ విద్యార్థులు, ప్రస్తుత విద్యార్థులు, యాజమాన్యం, పూర్వ ఆచార్యులు విశేషంగా స్పందించి, విద్యాకేంద్రం సహకారంతో నిర్వహించబడుతున్న ఈ వైద్య సేవా కార్యక్రమానికి విరాళాలు అందించడంతో పాటు వైద్య సామగ్రిని కూడా అందించి ఈ మహమ్మారి బారిన పడిన వారికి బాసటగా నిలుస్తున్నారు.



విజయవాడ - లిటిల్ లైట్స్ శ్రీ ఎడ్యుకేషనల్ హైస్కూల్

విజయవాడ సేవాభారతి ఆధ్వర్యంలో గన్నవరంలో లిటిల్ లైట్స్ శ్రీ ఎడ్యుకేషనల్ హైస్కూల్లో ఆక్సిజన్తో కూడిన 50 పడకల చికిత్స కేంద్రాన్ని మే 16న ఆర్.ఎస్.ఎస్. ఆంధ్రప్రదేశ్ ప్రాంత ప్రచారక్ భరత్ కుమార్, పాఠశాల యజమాని శామ్మూల్ ప్రారంభించారు. ఈ కేంద్రంలో ప్రస్తుతం 37 మంది చికిత్స పొందుతున్నారు. ★

సంగారెడ్డి -

శ్రీ సరస్వతి శిశుమందిర్

ఏప్రిల్ 29న సంగారెడ్డిలోని శ్రీ సరస్వతి శిశుమందిర్లో ఐసోలేషన్ కేంద్రాన్ని ఏర్పాటు చేశారు. ఈ కేంద్రంలో ప్రస్తుతం 30 మంది చికిత్స పొందుతున్నారు. ప్రతిరోజు అగ్నిహోత్రం నిర్వహిస్తూ, ఆధ్యాత్మిక విషయాలు బోధిస్తున్నారు.



హైదరాబాద్- దుర్గాబాయి దేశ్ముఖ్ హాస్పిటల్

సక్షమ్, సేవాభారతి ఆధ్వర్యంలో హైదరాబాద్ లోని దుర్గాబాయి దేశ్ముఖ్ హాస్పిటల్ లో ఆక్సిజన్ తో కూడిన 51 పడకల ఐసోలేషన్ కేంద్రాన్ని మే 19న స్టేట్ బ్యాంక్ ఆఫ్ ఇండియా డిప్యూటీ మేనేజింగ్ డైరెక్టర్ ఓ.పి.మిత్రా, క్యాట్ చైర్మన్, రిటైర్డ్ న్యాయమూర్తి ఎల్.నరసింహారెడ్డిలు పారంభించారు. ఈ కార్యక్రమానికి దుర్గాబాయి దేశ్ముఖ్ హాస్పిటల్ చైర్మన్ పి.వి.రావు, దక్షిణమధ్య క్షేత్ర సేవా ప్రముఖ్ ఎక్సా చంద్రశేఖర్, ఆర్.ఎస్.ఎస్. తెలంగాణ ప్రాంత ప్రచారక దేవెందర్, సేవాభారతి తెలంగాణ కార్యదర్శి రామ్మూర్తి, సక్షమ్ తెలంగాణ అధ్యక్షులు డా॥వేద ప్రకాష్, రాష్ట్ర ఆర్గనైజింగ్ సెక్రటరీ రాము తదితరులు పాల్గొన్నారు. ★



పాలమూరు- సాందీపని ఆవాసం

పాలమూరులోని సాందీపని ఆవాసం, శ్రీ సరస్వతి శిశుమందిర్ లో ఉచిత కొవిడ్ ఐసోలేషన్ కేంద్రాన్ని 25 పడకలతో మే 13న ఏర్పాటు చేశారు. ఈ కేంద్రంలో ప్రస్తుతం 20 మంది చికిత్స పొందుతున్నారు. ఈ కేంద్రంగా ఉమ్మడి పాలమూర్ జిల్లాలో 16 సెంటర్లలో వాక్సిన్ కేంద్రాలకు ఆర్.ఎస్.ఎస్. కార్యకర్తలు సహకారం అందిస్తున్నారు. బాలనగర్ వ్యాక్సిన్ కేంద్రానికి 100 కుర్చీలు, టెంటును సేవాభారతి, పాలమూరు వారు ఉచితంగా అందించారు.

మే 11న కొవిడ్ తో హాస్పిటల్ లో మరణించిన ఓ మహిళకు సంబంధించిన బంధువులు అందరు అమెరికాలో ఉండటంతో, ఆర్.ఎస్.ఎస్.



కార్యకర్తలు విషయం తెలుసుకొని స్వయంగా అంత్యక్రియలు జరిపి, బంధువుల కోరిక మేరకు అస్థికలను కృష్ణానదిలో నిమజ్జనం చేశారు. అలాగే మే 16న నాగర్ కర్నూలు జిల్లాలోని ముచ్చర్ల గ్రామంలో కొవిడ్ సోకి చనిపోయిన వ్యక్తి దగ్గరకు బంధువులు కూడా రావడానికి భయపడుతున్న

సమయంలో ఆర్.ఎస్.ఎస్. కార్యకర్తలే అంత్యక్రియలు నిర్వహించారు.

కొవిడ్ బారినపడిన నిరుపేద కుటుంబాలకు పాలమూరు ఉమ్మడి జిల్లా వ్యాప్తంగా రేషన్ పంపిణీ చేస్తున్నారు. బయటకు రాలేని పరిస్థితి ఉన్నవాళ్ల ఇళ్లకు వెళ్లి మరి భోజనం అందిస్తున్నారు. ★

నివాళి



ప్రముఖ ధార్మిక క్షేత్ర పర్యాటక రచయిత ఎస్.వి.ఎస్. భగవానులు (74) ఏడు రోజుల పాటు కరోనాతో పోరాడి ఈ నెల 17న

ప్రముఖ ధార్మిక క్షేత్ర పర్యాటక రచయిత

ఎస్.వి.ఎస్. భగవానులు అస్తమయం

ఒంగోలులో తుదిశ్వాస విడిచారు.

1947 ఆగస్టు 4న ఒంగోలులో జన్మించిన ఆయన ఇంజనీరింగ్ పూర్తి చేసి, ఉమ్మడి ఆంధ్రప్రదేశ్ రాష్ట్ర విద్యుత్ శాఖలో ఇంజనీర్ గా, డివిజన్ లో ఇంజనీర్ గా పనిచేశారు. 2005లో పదవీ విరమణ పొందారు.

పర్యాటకం మీద ఆసక్తిగల భగవానులు పదవీ విరమణ అనంతరం భారతదేశంలోని అనేక ధార్మిక ప్రదేశాలు, తీర్థ క్షేత్రాలను సందర్శించారు. తాను దర్శించిన క్షేత్రాల విశేషాలను అందరికీ తెలియచేయాలనే సదుద్దేశంతో ఆయా క్షేత్రాల విశేషాలను అనేక పత్రికల్లో ప్రచురించారు.

భారతదేశంలోని ప్రముఖ పుణ్యక్షేత్రాల విశేషాలు తెలుపుతూ జాగృతి వారపత్రికలో 'పర్యాటకం' శీర్షికన 2016 నుంచి 2018 వరకు ఆయన రాసిన వ్యాసాలకు పాఠకుల నుంచి మంచి స్పందన లభించింది. సాక్షి దినపత్రికలో కూడా ఆయన వ్యాసాలు ప్రచురితమయ్యాయి.

భగవానులు రాసిన వ్యాసాలను సేకరించి హైదరాబాద్ లోని 'అక్షజ్ఞ పబ్లికేషన్స్' వారు 'ప్రదక్షిణం' పేరుతో పుస్తకంగా ప్రచురించారు. ఈ పుస్తకం పర్యాటక క్షేత్ర దర్శినిగా కొద్దికాలంలోనే ప్రజాదరణ పొందింది. భగవానులుకు భార్య, ఇద్దరు కుమారులు, కుమార్తె ఉన్నారు. ★



చందన (పశ్చిమ బెంగాల్‌లోని సల్తోరా నియోజకవర్గం నుంచి బీజేపీ తరపున గెలుపొందారు.)

‘నా’ అంటే స్వార్థం. ‘మా’ అనడం వికాసం. ‘మన’ అనుకుని నలుగురితో కలిసి నడవడమే కాకుండా, ఎప్పుడూ ముందే ఉండటం నాయకత్వం. ఆ నేతృత్వ నేటిక ప్రజాస్వామ్యమైతే, పైనన్న వ్యక్తి ఉమ్మడి శక్తి. నాయకుడైనా నాయక అయినా తనే. రాజకీయం అనగానే వరసక్రమంలో రావణ, జరాసంధ, కీచకులు తలపులోకి రాకూడదు. రాజకీయంలోకి రావాల్సింది ఎలాగోలా బతికేయడానికి కాదు; సగటు మనిషి బతుకులో మంచి మార్పు తేవడానికి. ఆ వచ్చే / తెచ్చే మార్పుదల ప్రజలందరి బాగుదలకు ఉపయోగపడితే, అదే పురోగతి. అంతటి సుస్థితికి కారణమయ్యే నేతకు ధనబలం ఉండాలా, చుట్టూ మోహరించిన అనుచరగణం కావాలా? ఉండాల్సిందేనని ఎందరో అంటారు. అర్థ, అంగబలాలు లేకుండా పదవి సాగదని తెగేసి చెబుతుంటారు. అలాంటి మనలోని ఎంతోమందిని ఆశ్చర్య చకితం చేస్తూ పశ్చిమబెంగాల్ పాలనా యువనిక మీదకి ఒక మహిళామణి దూసుకొచ్చారు. చుట్టూ నానా రకాల స్థితిగతులున్నా, వాటన్నింటినీ దాటి, జనశక్తిగా నిలిచి గెలిచిన శాసన సభ్యురాలు ఆమె! ఎవరు తాను, తన వివరాలేమిటి? సాధారణ దశనుంచి ప్రముఖురాలి స్థాయికి ఇంతలా ఎలా ఎదిగారు? సమాచారమంతా తెలుసుకుందాం ఇప్పుడే.

నాడు శ్రామిక... నేడు నాయక

మనదేశ సాంస్కృతిక చరిత్రలో పశ్చిమబెంగాల్‌కు ప్రత్యేక పేజీలు కేటాయిం చాల్సిందే. జాతీయతత్వ చింతనకు ఆ రాష్ట్రమే కీలక నిలయం. నోబెల్ విజేత రవీంద్రనాథ ఠాగూరు, సాహితీ సుప్రసిద్ధ శరత్‌చంద్ర, బకించంద్ర ఛటర్జీ; సంగీత కళావేత్త రవిశంకర్, విజ్ఞానశాస్త్ర ప్రముఖులు జగదీష్ చంద్రబోస్, సత్యేంద్రనాథ్, లోకవిఖ్యాతులు అమర్త్యసేన్, బీసీరాయ్ అక్కడివారే. జాతీయోద్యమ ప్రభంజనం, సమాజ సంస్కరణం, తత్వచింతనం, ఆధ్యాత్మిక ఘనప్రభావం, కళావైరుష్యం వెల్లివిరిసింది అక్కడే. పశ్చిమ బెంగాలీయులందరికీ భాష, సంస్కృతి సంప్రదాయాలంటే ఎనలేని మక్కువ. అంతటి విశిష్టత వ్యాపించిన చోట జనించిన ఎవరికైనా,

అక్కడ నివసించే ఎవరైనా జనసాంస్కృతిక సంపన్నులే. అక్కడి శాసన సభ ఎన్నికల ఫలితాలు సర్వసహజం గానే అంతటా ఉత్సుకత రేకెత్తించాయి. వాటన్నింటి లోనూ ప్రత్యేకం. సల్తోరా నియోజక వర్గం నుంచి వేలాది ఓట్ల ఆధిక్యంతో ఘన విజయం సాధించిన చందన. మూడుపదుల వయసున్న ఆమె బంకుర జిల్లా కేళాయి పల్లె నివాసి. భారతీయ జనతా పార్టీ తరపున నెగ్గిన తాను ఇంతకుముందు రోజువారీ పనులతో పొట్ల పోసుకున్న అతి సామాన్యురాలు. ఇప్పుడు ఇతర పక్షాల నుంచీ ప్రశంసలందుకున్న నాయక ప్రముఖురాలు!

నీతి, నిబద్ధతల ప్రతీక

చందన ఆర్థికంగా పేదరాలైనా, మానసికంగా శక్తి సంపన్న. తనకు ఉన్నదాంట్లో ఎంతోకొంత తోటివారికి ఇస్తే తప్ప ఈ జీవితానికి అర్థం ఉండదన్నదే ఆమె తపన. ‘మనకు ఇతరులు ఇస్తేనే కదా బతుకు గడుస్తోంది. అలాగే మనమూ మనకన్నా లేనివారికి సాయపడితే బాగుంటుంది’ అని రోజుకు కనీసం ఒక్కసారన్నా భర్త స్రబన్‌తో అనేవారు. ‘మనకే ఏమీ లేనప్పుడు ఇంకెవరికైనా ఏమిస్తాం’ అంటూ మొదట్లో ఎదరు ప్రశ్న వేసినా, తర్వాత ఆయన ఆలోచనా మారింది. రోజులు గడిచే కొద్దీ చందన

బొరి అందించే తోడ్పాటు పెరిగింది. సాయం అందుకున్న చుట్టుప్రక్కల వారిలో ఆమె పట్ల గౌరవభావమూ హెచ్చింది. ఆ గౌరవం, అదే అభిమానం తదుపరి పరిణామాల్లో ఎన్నికల వేళ తనపైన ఓట్ల రూపంలో వర్షించింది. జనస్వామ్య వ్యవస్థ అందునా మనదేశంలో ఎంతో బలోపేతం అనేందుకు ఇంతకుమించిన నిదర్శనం మరొకటి ఉంటుందా? నిన్నటిదాకా దిననరి కూలీగా పరిశ్రమించిన చేతులే, ఇవాళ సామాన్యులందరికో సేవాసహాయాలు అందిస్తున్నాయి. కొందరికైనా సాయపడితే చాలన్న నాటి పట్టుదలే, నేడు అందరికీ ఊతమివ్వాలన్న తదేక దీక్షకు నాంది పలికింది. దాదాపు ఎనిమిదేళ్లుగా బీజేపీలో కొనసాగుతూ వస్తున్న క్రియాశీల అనుభవమే ప్రజాసేవకు పూలబాట పరిచిందనడం తన సిద్ధాంత నిబద్ధతకు ప్రత్యక్ష సూచిక. అత్యంత సాధారణంగా కనిపించే ఆమె మాటల్లో అసాధారణ సేవాభిలాష ప్రతి పదంలోనూ వినిపిస్తుంటుంది. వినప్రతతో పాటు నిజాయితీ తత్వం ఏ పనిచేసినా కనిపిస్తుంటుంది. ఉదాహరణ సహితంగా చెప్పాలా? ఎన్నికలకు ముందు అధికారులకు ఇచ్చిన వివరాలపత్రంలో తనకూ, భర్తకూ చెరి 30 వేల రూపాయల ‘ఆస్తులు’



జంధ్యాల శరత్‌బాబు
సీనియర్ జర్నలిస్ట్



ఉన్నాయన్నారు. మూడేసి అవులు, మేకల పోషణతో రోజులు వెళ్లదీస్తున్నా మన్నారు. అదీ ఆమె జీవననీతి, రీతి.

'చేయాల్సింది మరింత'

చందనా భౌరికి రాజకీయ నేపథ్యం లేదు. అయినా ఎలా గెలిచారంటే, ఆమెకు సామాజిక అవగాహన ఉంది. చిన్నపాటి పూరింట్లో ఉంటున్న ఆర్థిక పరిస్థితి కావడంతో, నిరుపేదల కష్టనష్టాలు బాగా తెలుసు. వాటినుంచి ఏ విధంగా బయటపడవచ్చన్న తెలివిడీ ఆమెకు పుష్కలం. బీజేపీ టిక్కెట్ లభిస్తుందని ముందుగానే ఊహించారా అని వత్రికల విలేకరులు అడిగితే, మంచివనికీ ప్రతిఫలమూ అదేవిధంగా ఉంటుందని సగర్వంగా బదులిచ్చారు. ప్రత్యర్థి (తృణమూల్ కాంగ్రెస్) సంతోష్ కుమార్ ను నాలుగువేలకు పైగా ఓట్ల తేడాతో ఓడిస్తామని అనుకున్నారా అంటూ మరో ప్రశ్న సంధిస్తే, చందన ఏమని సమాధానమిచ్చారో తెలుసా? 'ఎన్నికలన్నాక జయాపజయాలూ ఉంటాయి. ఎన్నికల ముందునుంచీ కొన్ని సంవత్సరాలుగా నావంటి మరికొందరి గురించి ఎంతో కొంత చేయగలిగాను. అందుకు ప్రతిఫలమే ఇప్పుడీ ఎన్నికల ఫలితం రూపంలో వచ్చిందేమో! ఈ మాటలు చాలావా - ఆ వనిత అంతరంగానికి అద్దం పట్టడానికి!

ఈ విజయసాధన అద్భుతం, ఉత్తేజకరమని సభాముఖంగా పలువురు వర్తిస్తే - 'మీ మాటలకు అర్థాలు తెలియవు. నాకు తెలిసిందొక్కటే. ఇప్పటిదాకా నా చుట్టూప్రకటన వారికి అందిస్తున్న కాస్తంత ఊతాన్ని మరింత పెంచాలి. సేవ, సహాయం నా ప్రాంతం

(నియోజకవర్గం) అంతటికీ చెందేలా నేను వనిచేయాలి. ఇంతకుమించి నాకు మరో ఆలోచనంటూ లేదు' అన్నదే ఆ నూతన శాసన సభ్యురాలి ప్రతిస్పందన. సామాజికవర్గం, నివాసం, ఇతరత్రా ఎటువంటి అంతరాలకూ తావులేకుండా ఆమెనే వరించి వచ్చింది ఎమ్మెల్యే పదవి. అదొక హోదా, అధికారం అనేవి తన మదిలో రవ్వంతైనా లేవు. ఆదుకోవడం మినహా మరేదీ తెలియని,


తెలియాలని అనుకోని సినలైన మనిషి. అప్పటి శ్రామికురాలు ఇప్పుడు నాయకురాలు. ఈ ఘనతంతా వ్యక్తిగతంగా ఆమెదైతే, వ్యవస్థాగతంగా ప్రజాస్వామ్యానిది. నిజానికి ఇదొక సంస్థాపర సంస్కారం. బయట ఎక్కడినుంచో రాలేదు. మననుంచే అవతరించి, విస్తృతమైంది, భారతీయతా స్ఫూర్తికి పట్టాభిషేకం చేస్తోంది. మనందరికీ కావాల్సింది ఆలోచనాత్మక నాయకత్వం.

ఇందులో పెత్తనాలు ఉండవు, బాధ్యతలు ఉంటాయి. నియంత్రణలు మితిమీరి కనిపించవు, నిర్మాణాత్మక వైఖరులే ఎటుచూసినా ప్రతిఫలిస్తుంటాయి. వీటన్నింటికీ కలిపి 'విలువలు'గా మనం పేరుపెడితే, ఆ పేరుకు తగిన నారి చందనా బొరి.

క్రియాశూన్యతపై ఓటుతో వేటు

వదేవదే ఎన్నికలకోసం

ఆరాటపడేవాళ్లు, ఓట్ల రాజకీయాల రంధితో తెగ వెంపర్లాడే ప్రబుద్ధులు ఎన్నటికీ నాయకులు కాలేరు. ప్రజలందరూ ఎన్నుకునేంతగా పనిచేయాలని, గెలుపు సాధించాక అదే పనితీరు కనబరుస్తూ నేతలుగా నిలవాలని జనస్వామ్యం చెబుతోంది. అందుకే ఓటు వజ్రాయుధం, ప్రతి ఓటరుకీ అదొక్కటే సాధనం. ఇంతటి స్ఫూర్తికి వస్తే తెచ్చేలా ఎన్నికైన నవీన చందన - పౌర ఆశల ఆశయాల మూలస్పందన. ★



మంచిమార్గం

త్వమేవ శరణం

భగవంతుడు పరమ ప్రేమస్వరూపుడు. దయా సాగరుడు. సాగరానికైనా అంతం ఉంటుందేమో కానీ భగవంతుని ప్రేమకు, దయకు అంతమే లేదు. తనను ప్రేమించిన వారివలె ద్వేషించినవారిని కూడా ఆయన ప్రేమిస్తూనే ఉన్నాడు. ఇరువురికీ తన కరుణా కటాక్షాలు సమంగానే ప్రసరింపజేస్తున్నాడు. అయితే మానవుడు కర్మబద్ధుడు కనుక తాను చేసే కర్మలకు తగిన విధంగా ఫలితాలు అనుభవిస్తున్నాడు. వాటికి దైవానికి సంబంధం లేదు. తన పట్ల వినయ విధేయతలతో ఉన్న పుత్రుడిని తండ్రి ప్రేమగా, గారాబంగా చూసుకున్నట్లు భగవంతుడు కూడా తన పట్ల భక్తి విశ్వాసాలు కలిగి ఉన్న వారితో సంతోషమై మరింత ప్రేమతో తన అనుగ్రహ ఆశీస్సులు అందజేస్తాడు. కర్మఫలంపై దృష్టి లేకుండా చేసి, కర్మ బంధనాల నుంచి విముక్తి కలిగించి మోక్ష మార్గాన్ని చూపిస్తాడు. కనుకనే సృష్టిని కాక సృష్టికర్తను నమ్ముకుని జీవించాలని శాస్త్రాలు బోధిస్తున్నాయి. కాలాన్ని, శరీరాన్ని వృథా చేయకుండా ఆయన అనుగ్రహించిన సకల శక్తులను ఆయన కొరకే వినియోగించి తరించాలి. భగవంతుని పట్ల నమ్మకం లేనివాడు చెడి పోయాడు కానీ, నమ్మి చెడినవాడు ఏ కాలంలోనూ లేడు. బహుశా భవిష్యత్తులో కూడా ఉండబోడు.

అసలు నిజం

శివుడు దక్షిణాభిముఖుడు

తెలివి, ప్రవర్తన రెండూ కూడా ఏ మనిషికి ఒకే రకంగా ఉండవు. ఎవరి లక్ష్యాన్ని బట్టి వారి ప్రయాణం సాగుతుంటుంది. మనిషి నడతను నాలుగు విధాలుగా చెప్తారు. కొందరు తమ పుట్టు పూర్వోత్తరాలను, జరిగిపోయిన విషయాలను తలచుకుంటూ మురిసిపోతూ ఉంటారు. వీరే పూర్వాభిముఖులు. అంటే తూర్పు దిక్కుకు తిరిగినవారు. మరికొందరు భవిష్యత్తును ఊహించు కుంటూ, రాబోయే వాటికోసం ఆలోచిస్తుంటారు. వీరి పశ్చిమాభిముఖులు. అంటే పడమర దిక్కున తిరిగినవారు. చాలామంది జీవితం-సుఖాలు-సంపాదన-అనుభవించటం అంటూ అందులోనే కూరుకుపోతారు. వీరు దక్షిణాభిముఖులు. ఇక చాలా కొద్దిమంది మాత్రం పూర్వజన్మలో చేసుకున్న పుణ్యం కారణంగా, పెద్దలు, మహాత్ములకు సేవ చేసిన కారణంగా ఈ ప్రపంచ పరిమితులను దాటి జనన, మరణ దుఃఖాల నుంచి విడిపడి ముక్తులు కావాలని కోరుకుంటారు. వీరే ఉత్తరాభిముఖులు. ఈ నాలుగు దిక్కులనూ విడిచి బయట పడాలనుకునే ముముక్షువులే ఉత్తరాభిముఖులు. సనకసనందాది మునులు జ్ఞాన పిపాసులు. కనుక వారు ఉత్తరాభిముఖులు. ఆ మహర్షులకు జ్ఞానబోధకోసం పరమేశ్వరుడు దక్షిణాభిముఖుడు అయ్యాడు. దక్షిణామూర్తిగా జ్ఞానగురువు అవతారం దాల్చాడు. బ్రహ్మం లేక పరమాత్మ మాటలకు, మనసుకు అందనివారు కాబట్టి వారికి అలా దక్షిణామూర్తి మౌనంగా తమ బోధనాగించారు. ★

సంప్రదాయం - శాస్త్రీయత

మౌనం తపస్సు

ఆయువు, ధనం, గృహకలహాలు, మంత్రం, ఔషధం, సాంసారికమైన సంగమం, దానం, అవమానం. వీటి విషయంలో మౌనం పాటించాలి. అంటే ఇతరులకు వెల్లడించకుండా ఉండాలని, అప్పుడే మనిషి సుఖంగా జీవించవచ్చని శాస్త్రవచనం. మాట, మౌనం మానవ జీవితంలో కనిపించే రెండు అద్భుత దశలు. పెద్దల మాటను రజతం, మౌనాన్ని స్వర్ణం అని విశ్లేషించారు. అర్థవంతమైన, ప్రయోజనకారి మాట వల్ల పరమార్థం సిద్ధిస్తుంది. అర్థరహితమైన, అసందర్భమైన మాట కంటే మౌనమే మేలు. మౌనంగా ఉన్నప్పుడే చేతులు దక్షతను ప్రదర్శిస్తాయి. పనులను బాగా చేస్తాయి. మాటలు తగ్గించి, మనసును లక్ష్యంపై పెడితే పనిలో ఏకాగ్రత కుదురుతుంది. నోరు మాట్లాడకుండా ఉంటే హృదయం మాట్లాడుతుందని నానుడి. వేదాలు, పురాణాలు కూడా మౌనం ప్రాధాన్యాన్ని వివరించాయి. ఇక్కడ మౌనం అంటే కేవలం మాట్లాడకుండా ఉండడం మాత్రమే కాదు. బాహ్య మౌనం కంటే మానసిక మౌనమే ముఖ్యం. ఆ స్థితి అంతటానే మనశ్శాంతినిస్తుంది. అందుకే మౌనాన్ని తపస్సు అంటారు. ఎవరైతే అమృతత్వాన్ని ఆశిస్తూ ఇంద్రియాలను అంతర్ముఖం చేస్తారో వారే ధీరులు. వారికి అమృత రాజ్య ద్వారాలు తెరిచి ఉంటాయని కఠోపనిషత్తు అంటుంది. వేదవ్యాసుడు భారతం రచన ప్రారంభించినప్పటి నుంచి చివరి వరకు గణపతి సుదీర్ఘ కాలం పాటు మౌనం పాటించాడు. ఆయన వ్రతానికి విస్తృతమైన వ్యాసుడు ఇలాంటి అసాధ్యమైన మౌనం ఎలా సాధ్యపడిందని అడిగితే 'మహర్షీ! జీవనానికి ఆధారమైన ప్రాణశక్తి అందరికీ ఉంటుంది. ఆ శక్తి నుంచి పూర్తి లాభం పొందాలంటే వాక్ సంయమనం కావాలి. అది లేకపోతే వాక్ శక్తి క్షీణిస్తుంది. మౌనం వాక్కుతో పాటు ఆలోచనలను కూడా బంధించివేస్తుంది. కాబట్టి నేను మౌనంగా ఉంటూ మహాభారత రచనా సంకల్పాన్ని సాధించానని గణపతి చెప్పాడు. వాక్కును మనస్సులో లయం చేసి మౌనం వహిస్తే బుద్ధి ఆత్మలో, ఆత్మ నిర్వికల్పపూర్ణమైన బ్రహ్మంలో లయమవుతుంది. అప్పుడు పరమశాంతి లభిస్తుందని శంకరాచార్యులు చెప్పారు. ఈ విధంగా మౌనం వహించిన వ్యక్తి ముని అవుతాడు. అటువంటి వారి చిత్తం ఈ ఉపాధి వ్యవస్థల నుంచి విముక్తి అవుతుంది. దీని వల్ల అతనికి అసలైన సుఖం స్పష్టంగా తెలుస్తుంది. అతని మనస్సులో నచ్చిదానందం వెల్లివిరుస్తుంది. సాధారణ పరిభాషలో మౌనం అంటే నోటితో మాట్లాడకుండా ఉండడం. సామాన్యులు, నిత్య విధుల్లో ఉండేవారు మాటల్లో పొదుపు, సంయమనం పాటించడం కూడా మౌన ప్రతమని చెప్పొచ్చు. మితభాషణం ఒక విధమైన మౌనమే. ఇతరులు నొచ్చుకునేలా మాట్లాడడం కంటే మౌనమే మంచిది.



స్నానం చేస్తున్నప్పుడు దేహ పరిశుభ్రతపై దృష్టి పెట్టాలి. భోజన సమయంలో జీర్ణక్రియపై దృష్టి నిలపాలి. హామం, జపం చేస్తున్నప్పుడు ఏకాగ్రత కావాలి కాబట్టి ఆయా సందర్భాల్లో మౌనంగా ఉండాలి. 'యోగస్య ప్రథమమ్ వాక్ నిరోధకమ్' యోగ సాధన ప్రారంభానికి వాక్కును ఆదుపు చేసుకోవడం, నియంత్రించుకోవడం ప్రథమ సోపానమని చెబుతారు. మౌనంతో హృదయంలో శక్తి కేంద్రీకృతమై ధ్యాన సాధనకు ప్రాతిపదిక కల్పిస్తుంది. ఫలితంగా శరీరం ఆధ్యాత్మిక సాధనలకు ఆలయమవుతుంది. మౌనం సమయోచితంగా ఉండాలి. 'జ్ఞానే మౌనం... క్షమా శక్తి' జ్ఞానమున్నవారు మౌనం వహించారంటే అందులో పరమార్థం ఉండాలి. అజ్ఞాని మౌనానికి విలువ లేదు. వివేకులైన వారి సమయోచితమైన మౌనానికి విలువ ఉంటుంది. అలాగే అవసరమైనప్పుడు మేధావి మౌనం వహించడం కూడా ప్రమాదకరమే. ★

శాంతి స్థాపనా? యుద్ధ విరామమా?

శాంతి అంటే రెండు యుద్ధాల నడుమ విరామమే అని వ్యంగ్యంగా వ్యాఖ్యానిస్తూ ఉంటారు రాజకీయ పండితులు. ఇజ్రాయేల్, పాలస్తీనా మధ్య సంఘర్షణకు ఇది సరిగ్గా సరిపోతుంది. తాజాగా పదకొండు రోజుల పాటు జరిగిన ఘర్షణ, మళ్లీ కాల్పుల విరమణ దీనినే గుర్తుకు తెస్తాయి. పశ్చిమాసియా- ప్రపంచంలోనే రాజకీయంగా, పూర్వోత్తరంగా అత్యంత పెళుసైన, సున్నితమైన ప్రాంతం. అక్కడ అనూహ్యంగా యుద్ధమేఘాలు కమ్ముకొస్తుంటాయి. రాకెట్లు పేలుతుంటాయి. యుద్ధ విమానాలు ఆకాశంలో చక్కర్లు కొడుతుంటాయి. బహుళ అంతస్తుల అత్యాధునిక భవనాలు నేలమట్టం అవుతుంటాయి. యధేచ్ఛగా నిబంధనల ఉల్లంఘనలు జరుగుతుంటాయి. రెండుదేశాల మధ్య అన్నివేళలా పరిస్థితి నివురుగప్పిన నిప్పులా ఉంటుంది. ఇరుదేశాల అధినేతలు, ద్వితీయశ్రేణి నేతలు, సైనికాధికారులు తరచూ రెచ్చగొట్టే ప్రకటనలు చేస్తుంటారు. యుద్ధ బూచి చూపి, జాతీయ, మత భావనలను రెచ్చ గొడుతూ తద్వారా రాజకీయంగా లబ్ధి పొందేందుకు సైతం ఇరుదేశాల అధినేతలు వెనకాడరు. అందుకే ప్రపంచంలోనే పశ్చిమాసియా అత్యంత సున్నితమైన ప్రాంతంగా పేరొందింది. దీనిని పాశ్చాత్యులు మధ్య ప్రాచ్యం (మిడిల్ ఈస్ట్) అంటారు.

ఉగ్రవాద సంస్థ హమాస్, ఇజ్రాయేల్ సేనల నడుమ చెలరేగిన దాడుల కారణంగా ఈసారి పాలస్తీనాలో రంజాన్ వాతావరణమే కనిపించలేదు. తాజా వివాదం మొదలైనదే పండుగ మాసంలో. ఎట్టకేలకు అంతర్జాతీయ సమాజం, ముఖ్యంగా అమెరికా ఒత్తిడికి తలొగ్గిన ఇజ్రాయేల్ కాల్పుల విరమణకు అంగీకరించింది. ఈ మేరకు ప్రధాని బెంజిమిన్ నెతన్యాహూ నాయకత్వంలోని మంత్రివర్గం తీర్మానం చేసింది. గాజా తరపున 'హమాస్' సైతం కాల్పుల విరమణకు సుముఖత చూపడంతో పశ్చిమాసియాలో 11 రోజుల ఘర్షణకు తెరపడింది. మే 21న నెతన్యాహూ కాల్పుల విరమణకు తీర్మానించారు. ఇందులో విజేతలు, పరాజితులు ఎవరు అన్న విషయాన్ని పక్కనపెడితే శాంతికి బాటలు పరచడం సంపూర్ణంగా స్వాగతించదగ్గ అంశం. ఈ పదిరోజుల సంఘర్షణలో 230 మంది

పాలస్తీనియన్లు చనిపోయారని ఆ దేశ ఆరోగ్య శాఖ ప్రకటించింది. గాజా డ్రిప్ ను పాలిస్తున్న హమాస్ తమ భూభాగం మీద 4,070 రాకెట్లు ప్రయోగించిందని ఇజ్రాయేల్ రక్షణ విభాగం వెల్లడించింది. ఇటు కూడా కొంత ప్రాణ నష్టం ఉంది. ఈ రాకెట్లను నిరోధించే పటిష్ట వ్యవస్థ ఉన్నప్పటికీ 12 మంది మరణించారని ఆ రక్షణ విభాగం ప్రకటించింది. తాజా గొడవలు ఆరంభించింది హమాస్ అని ఇజ్రాయేల్ ఆరోపణ.

ఇజ్రాయేల్, హమాస్ మధ్య ఇప్పుడు జరిగిన గొడవలకు కొత్త కారణాలేమీ లేవు. రంజాన్ మాసంలో జెరూసలేంలోని ప్రఖ్యాత అల్ ఆక్సా మసీదు వద్ద జరిగిన చిన్నపాటి గొడవలే కారణమని చెప్పకతప్పదు. కొద్దిరోజుల క్రితం ఆ మసీదు వద్ద ఇజ్రాయేల్ భద్రతా బలగాలకు, గాజా పౌరులకు ప్రార్థనల విషయంలో చిన్నపాటి వివాదం ఏర్పడింది.

ఇది చిలికి చిలికిగాలి వానగా మారి రెండు దేశాలూ దాడులు చేసుకునేంత వరకూ వెళ్లింది. వివాదానికి కేంద్ర బిందువు దాదాపు 35 ఎకరాల్లో విస్తరించిన సువిశాల అల్ ఆక్సా మసీదు. ఇది మూడు మతాలకు - ముస్లిములకు, యూదులకు, క్రైస్తవులకు కూడా పవిత్రమైనది. ఈ విషయమై తరచూ ఘర్షణలు జరుగుతుంటాయి. ముస్లిములు దీనిని హరామ్ అల్ షరీఫ్ (పవిత్ర స్థలం) అని పిలుచుకుంటారు. యూదులు టెంపుల్ మౌంట్ (పవిత్ర కొండ) అని వ్యవహరిస్తుంటారు. మహ్మద్ ప్రవక్త మక్కా నుంచి ఒకరాత్రి ఇక్కడకు వచ్చి ప్రార్థన చేసిన అనంతరం స్వర్గారోహణ చేశారన్నది ముస్లిముల విశ్వాసం. అందువల్ల వారు ఈ మసీదులో ప్రార్థనాలకు అత్యంత ప్రాధాన్యం ఇస్తారు. ఇక్కడ ఒకేసారి అయిదువేల మంది ప్రార్థనలు చేసుకునేందుకు అవకాశం ఉంది. దీనిని ఎనిమిదో శతాబ్దంలో నిర్మించారని

చెబుతుంటారు. బంగారు పూతతో కూడిన రాతిచిప్ప లాంటి కప్పు ఈ మసీదు ప్రత్యేకత.

యూదులు కూడా మసీదు ప్రాంతాన్ని తమ పవిత్ర స్థలంగా పరిగణిస్తుంటారు. ఒకప్పుడు ఈ ప్రాంతంలో రెండు యూదు దేవాలయాలు ఉండేవి. మొదటి ఆలయాన్ని కింగ్ సాల్మన్ నిర్మించారన్నది వారి విశ్వాసం. ఆ తరువాత బాబిలేనియన్లు దానిని పడగొట్టారు. రెండో ఆలయం రోమన్ చక్రవర్తుల చేతిలో ధ్వంసమైంది. మెసయ్య తిరగివచ్చాక ఇక్కడే మళ్ళీ ఆలయం కడతారని, ఇక్కడ ఇంకా దైవశక్తి ఉందన్నది యూదుల నమ్మకం. తొలి రోజుల్లో ఈ మసీదు జోర్డాన్ అధీనంలో ఉండేది. 1967 నాటి యుద్ధంలో ఈ మసీదు ఉన్న తూర్పు జెరూసలేం నగరాన్ని జోర్డాన్ నుంచి ఇజ్రాయేల్ స్వాధీనం చేసుకుంది. ఆ తరువాత జెరూసలేంను ఇజ్రాయేల్ తన రాజధానిగా ప్రకటించుకుంది. అయితే మసీదు నిర్వహణ బాధ్యతను జోర్డాన్కు చెందిన ఇస్లామిక్ ట్రస్టుకు అప్పగించారు. ఇజ్రాయేల్ బలగాలు మసీదు ప్రాంగణంలో ఉంటూ ట్రస్టుతో సమన్వయంగా వ్యవహరిస్తుంటాయి. మసీదులో ప్రార్థనలకు ముస్లిములను అనుమతించినట్లుగా యూదులు, క్రైస్తవులను అనుమతించరు. ముస్లిములు నేరుగా మసీదులోకి ప్రవేశించి ప్రార్థనలు చేసుకోవచ్చు. యూదులు, క్రైస్తవులకు ఈ వెసులుబాటు లేదు. వారు ఈ స్థలాన్ని సందర్శించడానికి మాత్రమే అనుమతి ఉంది. మసీదులోని రాతికప్పు కేంద్ర పశ్చిమ భాగంలోని గోడ వద్ద యూదులు ప్రార్థనలు చేస్తారు. ఈ గోడ ఒకప్పుడు టెంపుల్ మౌంట్లో భాగంగా ఉండేదన్నది వారి నమ్మకం. ముస్లిమేతరులను ప్రార్థనలకు అనుమతించకపోవడంపై గత కొంతకాలంగా వివాదం నడుస్తోంది. ఇది చినికి చినికి గాలివాసగా మారింది. ఈ నేపథ్యంలో ఇటీవల నిర్వహించిన జెరూసలేం దేశ కార్యక్రమం ఘర్షణలకు ఆజ్యం పోసింది. తూర్పు జెరూసలేంలో నివసిస్తున్న పాలస్తీనా వాసులను ఈ ప్రదర్శన రెచ్చగొట్టింది. యధాతథ స్థితిని (ముస్లిమేతరులను ప్రార్థనలకు

కేరళ మహిళ కన్నుమూత

హమాస్ రాకెట్ల దాడిలో, ఇజ్రాయేల్ యుద్ధ విమానాల దాడిలో అమాయక పౌరులు హతలవడం ఆందోళన కలిగించింది. దాడుల కారణంగా అభం శుభం తెలియని అనేకమంది చిన్నారులకు సూరేళ్లు నిండాయి. పిల్లలను కోల్పోయి ఒకరు, భర్తను కోల్పోయి ఇంకొకరు, భార్యను కోల్పోయి మరో అభాగ్యుడు కన్నీరుస్పారయాడు. ఇజ్రాయేల్లోని అష్కెలాల్ నగరంలో చోటు చేసుకున్న సంఘటన ఇందుకు నిదర్శనం. హమాస్ దాడులకు కేరళకు చెందిన సౌమ్య అనే మహిళ కన్నుమూశారు. ఆమె మరణవార్త తొమ్మిదేళ్ల తమ కుమారుడు జీర్ణించుకోలేకపోతున్నారని సౌమ్య భర్త సంతోష్ ఆవేదన వ్యక్తం చేశారు. అమ్మ పని ఒత్తిడిలో ఉందని రేపు ఫోన్ చేస్తుందంటూ ఎప్పటికప్పుడు చెబుతూ వస్తున్నామని ఇప్పుడు ఏం చేయాలో తోచడం లేదని సంతోష్ గద్దడ స్వరంతో చెప్పారు. ఎప్పుడో జరుగుతుందో తెలియని పరిస్థితుల్లో ఇజ్రాయేల్ నుంచి వెనక్కు వచ్చేయాలనుకుంటున్న తరుణంలో ఈ ఘటన జరిగిందని ఆయన రోదిస్తూ చెప్పారు. సౌమ్య భౌతిక కాయాన్ని కేరళకు తీసుకువచ్చేందుకు విదేశాంగ శాఖ సహాయమంత్రి వి. మురళీధరన్ ప్రత్యేక శ్రద్ధ కనబరిచారు. సౌమ్య మరణానికి భారత్లోని ఇజ్రాయేల్ రాయబారి సంతాపం వ్యక్తం చేశారు. ఆయన స్వయంగా కేరళలోని సౌమ్య నివాసానికి వచ్చి ఆమెకు నివాళులు అర్పించారు. కుటుంబానికి ధైర్యం చెప్పారు. ఇజ్రాయేల్ అధ్యక్షుడు రిఫ్లెన్, ప్రధాని నెతన్యాహూ, ఇంకా అనేకమంది ప్రముఖులు సంతాపం వ్యక్తం చేశారు. తమ దేశస్థురాలు కానప్పటికీ సౌమ్య మరణం పట్ల ఇజ్రాయేల్ నేతలు చూపించిన శ్రద్ధ, నిబద్ధత కొనియాడదగ్గది.

అంగీకరించరు) కొనసాగిస్తామని అధికారికంగా ప్రకటించినా ఇజ్రాయేల్ లోని అనేక మత సంస్థలు తమకూ ప్రార్థనలు చేసుకనే అవకాశం కల్పించాలని డిమాండ్ చేస్తున్నాయి. ఈ నేపథ్యంలో జెరూసలేం పాతబస్తీ (తూర్పు జెరూసలేం)లో యూదులు, పాలస్తీనియన్లకు మధ్య ఘర్షణలు జరిగాయి. ఇవి తదనంతరం రెండు దేశాల మధ్య దాడులకు దారితీశాయి.

రాజకీయ కారణాలూ...

తాజా ఘర్షణల వెనక ఇజ్రాయేల్, పాలస్తీనా అంతర్గత రాజకీయ కారణాలూ ఉన్నట్లు విశ్లేషకులు చెబుతున్నారు. గత రెండేళ్లలో ఇజ్రాయేల్ నాలుగుసార్లు ఎన్నికలకు వెళ్లింది. ఈ నాలుగు సందర్భాల్లో ఏ పార్టీకి స్పష్టమైన అధిక్యం లభించలేదు. యుద్ధానికి ఉత్సాహపడిన లికుడ్ పార్టీ అధినేత, ప్రధాని నెతన్యాహూ మొన్న మార్చిలో నాలుగోసారి జరిగిన ఎన్నికల్లోనూ మెజార్టీ సాధించలేకపోయారు. సుదీర్ఘ కాలం ప్రధానిగా పనిచేసిన ఆయన ప్రస్తుతం రాజకీయంగా బలహీనంగా ఉన్నారు. ఇప్పుడు అయిదోసారి మళ్ళీ ఎన్నికలకు సిద్ధమవుతున్నారు. యుద్ధం ద్వారా ప్రజల్లో జాతీయ భావాలను రెచ్చగొట్టి, వచ్చే ఎన్నికల్లో రాజకీయంగా లబ్ధి పొందాలన్న ఆలోచనలో నెతన్యాహూ ఉన్నారని కూడా చెబుతున్నారు. హమాస్ను అంత తేలిగ్గా పదిలిపెట్టబోమని, అంతు చూస్తామని నెతన్యాహూ దేశ టెలివిజన్ చానల్లో ప్రజలను ఉద్దేశించి చేసిన వ్రనంగంలో వ్యాఖ్యానించడం గమనార్హం. ఇక పాలస్తీనాలోనూ పరిస్థితి ఇందుకు భిన్నంగా ఏమీ లేదు. ఈ నెల 30న ఇక్కడ చట్టసభకు ఎన్నికలు జరగాలి. దాడులను సాకుగా చూపి ఫతా పార్టీ అధినేత, దేశ అధ్యక్షుడు

మహమ్మద్ అబ్బాస్ వాటిని నిరవధికంగా వాయిదా వేశారు. వెస్ట్ బ్యాంకులో ఫతా పార్టీ పరిస్థితి అంత గొప్పగా ఏమీ లేదు. ఇక్కడ హమాస్ ఎట్టి పరిస్థితుల్లోనూ అధికారంలోకి రాకూడదన్నది ఫతా పార్టీ ఉద్దేశం. ప్రస్తుతానికి గాజా స్ట్రిప్ హమాస్ గుప్పెట్లో ఉంది. ఇజ్రాయేల్ ను ప్రతిఘటించే శక్తిగా అవతరించి, తద్వారా వెస్ట్ బ్యాంకు ప్రజల్లో ప్రాబల్యం పెంచుకుని, రాజకీయంగా ఎన్నికల్లో లబ్ధి పొందాలన్నది దాని ఆలోచన. అందుకే దాడుల్లో పెద్దసంఖ్యలో పాలస్తీనా పౌరులు మరణిస్తున్నప్పటికీ హమాస్ వెనకడుగు వేయడం లేదు. వాస్తవానికి ఇజ్రాయేల్ బలం ముందు హమాస్ శక్తి సామర్థ్యాలు పరిమితమే. ఇక హమాస్ దూకుడుతో వెస్ట్ బ్యాంకు లోని ఫతా పార్టీపై కూడా ఒత్తిడి పెరుగుతోంది.

శాంతి....శాంతి

ఇజ్రాయేల్, హమాస్ ఘర్షణలపై అంతర్జాతీయ సమాజం ఆందోళన వ్యక్తం చేసింది. చర్రలకు వెంటనే ముందుకు రావాలని ఐరాస ప్రధాన కార్యదర్శి ఆంటోనియా గుటెరెస్, పోప్ ఫ్రాన్సిస్ విజప్తి చేశారు. గాజాలోని అసోసియేటెడ్ ప్రెస్, అల్ జజీరా, ఇతర మీడియా సంస్థల కార్యాలయాలున్న భవనాలను ఇజ్రాయేల్ కూల్చింది. ఇజ్రాయేల్ మీద ప్రసారం చేస్తున్న నకిలీ వార్తల పల్లనే కూల్చివేస్తున్నట్లు ఇజ్రాయేల్ సమాధానం. కొన్ని దేశాలు రాజీ ప్రయత్నాలు చేశాయి. పశ్చిమాసియా వ్యవహారాల్లో మొదటి నుంచీ ఇజ్రాయేల్కు మద్దతుగా నిలుస్తున్న అమెరికా ఇరుపక్షాలూ వెనక్కు తగ్గాలని కోరింది. వాషింగ్టన్ విధాన నిర్ణీతలు ఎవరైనప్పటికీ ఇజ్రాయేల్ పట్ల వారి వైఖరిలో పెద్దగా మార్పుండదు. మాజీ అధ్యక్షుడు ట్రంప్ తోపాటు ప్రస్తుత అధినేత బైడెన్ ఇదే విధానం. తాజా ఘర్షణలకు సంబంధించి బైడెన్



ఇజ్రాయేల్ ప్రధాని బెంజిమిన్ నెతన్యాహుతో మాట్లాడారు. ఐరాన భద్రతామండలిలో శాశ్వత సభ్యుల దేశమైన ఫ్రాన్స్ రంగంలోకి దిగింది. ఇజ్రాయేల్ పొరుగున్న ఉన్న ఈజిప్టు, జోర్డాన్లతో మాట్లాడింది.

పాలస్తీనా పట్ల ఇజ్రాయేల్ అనుచితంగా వ్యవహరిస్తోందని టర్కీ అధ్యక్షుడు రెసెప్ తయ్యిప్ ఎర్డోగన్ ఆగ్రహించారు. అంతర్జాతీయ సమాజం ఆ దేశానికి గట్టిగా సమాధానం చెప్పాలని ఆయన కోరారు. ఇది ఎవరినీ ఆశ్చర్యపరిచే ప్రకటన కాదు. కారణం టర్కీ ప్రస్తుత విధానం తెలిసిందే. దాని ధ్యేయం ఇస్లామిక్ దేశాలకు నాయకత్వం వహించాలి. రష్యా అధ్యక్షుడు వ్లాదిమిర్ పుతిన్ తో ఎర్డోగన్ మాట్లాడారు. ఇరు దేశాల మధ్య మధ్యవర్తిత్వం నెరవేరడానికి టర్కీ ముందుకు వచ్చింది. ఈ మేరకు ఈజిప్టు అధికారులు గాజా నగరంలో హమాస్ నేతలతో చర్చలు జరిపారు. అనంతరం టెల్ అవీవ్ వెళ్లి ఇజ్రాయేల్ నేతలతోనూ భేటీ అయ్యారు. ఇజ్రాయేల్ బేషరతుగా వెనక్కి తగ్గలని 57 దేశాల కూటమి అయిన అర్నెజేషన్ ఆఫ్ ఇస్లామిక్ కంట్రీస్ (ఓఐసీ) డిమాండ్ చేసింది. అత్యవసరంగా వీడియో కాన్ఫరెన్స్ ద్వారా సమావేశమైన ఈ దేశాలు అల్ అక్సా మసీదులోకి ముస్లిముల ప్రవేశాన్ని అడ్డుకోరాదని కోరింది. ఓఐసీలోని సభ్య దేశాలైన టర్కీ, ఇరాన్ ధ్వజమెత్తాయి. ఇజ్రాయేల్ మారణకాండకు పాల్పడుతోందని ఇరాన్ విదేశాంగ మంత్రి జావేద్ జారిఫ్ ఆరోపించారు. ఇజ్రాయేల్ ను గుర్తిస్తూ కొన్ని అరబ్ దేశాలు చేసుకున్న ఒప్పందాలను టర్కీ విదేశాంగ మంత్రి ఈ సందర్భంగా తీవ్రంగా తప్పుపట్టారు. ఇజ్రాయేల్ యుద్ధ నేరాలకు పాల్పడుతోందని పాలస్తీనా అధ్యక్షుడు మహ్మద్ అబ్బాస్ ఆగ్రహం వ్యక్తం చేశారు. ఆ దేశాన్ని అంత తేలిగ్గా వదిలి పెట్టమని అంతర్జాతీయ న్యాయస్థానంలో దోషిగా నిలబెడతామని ఆయన హెచ్చరించారు.

దేశాల రాజకీయాలు....

గొడవల నుంచి అంతర్జాతీయంగా ఎదగడానికి కొన్ని దేశాలు ప్రయత్నించాయి. టర్కీ పాకిస్తాన్ల మాదిరిగా మత పరమైన ప్రయోజనాలు ఆలోచనలు వాటికి ఉండడమే ఇందుకు కారణం. టర్కీ చైనా ఈ విషయంలో ముందున్నాయి. అంతర్జాతీయంగా ముస్లిం సమాజానికి నాయకత్వం వహించాలన్న ఆలోచనతో టర్కీ ముందడుగు వేస్తోంది. ఇటీవల జరిగిన అర్నెజేషన్ ఆఫ్ ఇస్లామిక్ కంట్రీస్ (ఓఐసీ) సమావేశంలో పాలస్తీనా రక్షణ కోసం ఓ రక్షణ దళాన్ని ఆలోచనను ప్రతిపాదించింది. అంతేకాక ఆ దళానికి తాను నాయకత్వం వహించడానికి సిద్ధంగా ఉన్నట్లు ప్రకటించింది. ఇందుకు ఇస్లామాబాద్ వంత పాడింది. పాకిస్తాన్ కు అంతర్జాతీయంగా గల విశ్వసనీయత ఏపాటిదో అందరికీ తెలిసిందే. నాటో (నార్త్ అట్లాంటిక్ ట్రిటీ అర్నెజేషన్) దేశమైన టర్కీ ఇటీవల కాలంలో తనను తాను ఇస్లామిక్ రక్షకుడిగా భావిస్తోంది. అయితే టర్కీ మాటలను నమ్మే పరిస్థితిలో ఏ ఇస్లామిక్ దేశమూ లేదన్నది వాస్తవం. ఇజ్రాయేల్, హమాస్ యుద్ధంపై చైనా కూడా హడావిడి చేసింది. రెండు దేశాల మధ్య రాజకీ తాను సిద్ధంగా ఉన్నట్లు స్పష్టం చేసింది. తద్వారా అరబ్ దేశాల్లో అమెరికా పాత్రను తాను పోషించేందుకు చూస్తోంది. ఎక్కడ వీలైతే అక్కడ, ఎక్కడ అవకాశముంటే అక్కడ అంతర్జాతీయంగా అమెరికా ప్రాధాన్యాన్ని తగ్గించి, తన పరిధిని పెంపకోవడం లక్ష్యంగా చైనా లక్ష్యం. శాంతి చర్చల్లో మధ్యవర్తి పాత్రకు సిద్ధమవడం అందులో భాగమే. స్వయం ప్రతిపత్తి గల ప్రాంతమైన టిబెట్ లో బౌద్ధుల మీద, దేశం లోపలి వీగర్ ముస్లిములపై ఉక్కుపాదం మోపుతున్న బీజింగ్ అంతర్జాతీయంగా ముస్లిములకు సంబంధించిన విషయాల్లో ఎక్కడ లేని ఉదారత, ఆనక్తి కనబరుస్తోంది.


ఇజ్రాయేల్, హమాస్ ఘర్షణలకు సంబంధించి భారత్ ఆచితూచి వ్యవహరిస్తున్నది. శాంతికి ప్రాధాన్యం ఇవ్వాలని ఇరుదేశాలను కోరుతూనే తటస్థంగా ఉంది. వాస్తవానికి అటు ఇజ్రాయేల్, ఇటు పాలస్తీనాతో భారత్ కు మంచి సంబంధాలు ఉన్నాయి. పాలస్తీనా విమోచన సంస్థ (పీ ఎల్ ఓ) అధినేత దివంగత యాసర్ అరాఫత్ హయాం నుంచి పాలస్తీనా హక్కుల కోసం మొదటి నుంచీ మద్దతుగా నిలుస్తోంది. ఇందుకోసం కోసం కొంతకాలం, అంటే పీవీ ప్రధాని అయ్యే వరకు ఇజ్రాయేల్ ను దూరంగా పెట్టింది. లుక్ ఈస్ట్, యాక్ట్ ఈస్ట్ విధానాలతో కాలక్రమంలో తన వైఖరిని మార్చుకుంది. ప్రధాని నరేంద్ర మోదీ 2017లో ఇజ్రాయేల్ ను సందర్శించి ఇరుదేశాల సంబంధాల్లో కొత్త అధ్యాయానికి తెరదీశారు. యూదు దేశాన్ని సందర్శించిన తొలి భారత ప్రధాని మోదీనే కావడం విశేషం. నిజానికి

యుద్ధ నియమాల ఉల్లంఘన

పౌర ఆవాసాలపై దాడులు జరపరాదన్నది సాధారణ యుద్ధ నియమం. నివాసాలు, వైద్యశాలలు, విద్యాసంస్థలు, అంతర్జాతీయ సంస్థలు, ప్రార్థనా స్థలాలపై ఎట్టి పరిస్థితుల్లోనూ దాడులు చేయరాదని అంతర్జాతీయ యుద్ధ నియమాలు చెబుతున్నాయి. కానీ ఇజ్రాయేల్, హమాస్ వీటిని పట్టించుకున్న దాఖలాలు లేవు. ఇజ్రాయేల్ ఏకంగా మీడియా సంస్థలు పనిచేస్తున్న భవనంపై దాడికి దిగడం పరాకాష్ఠ. అసోసియేటెడ్ ప్రెస్ (ఏపీ), అల్ జజీరా వంటి అంతర్జాతీయ వార్తా సంస్థలు కార్యకలాపాలు కొనసాగిస్తున్న 11 అంతస్తుల అల్ జలాల్ భవనాన్ని నేలమట్టం చేసింది. దాడి విషయాన్ని కేవలం గంట ముందే భవన యజమానికి అందించారు. కనీసం అయిదారు గంటలు సమయం ఇచ్చినా విలువైన వస్తువులు బయటకు తెచ్చుకునేందుకు అవకాశం ఉండేది. గాజా నగరంలోని ఐరాన నిర్వహిస్తున్న కాందితీకుల శిబిరంపైనా ఇజ్రాయేల్ రాకెట్ల వర్షం కురిపించింది. ఇది కచ్చితంగా యుద్ధ నియమాల ఉల్లంఘనే.

భారత్ ఎదుర్కొంటున్న ముస్లిం ఛాందస ఉగ్రవాద సమస్య నేపథ్యంలో ఇజ్రాయేల్ ను అక్కన చేర్చుకుంటున్నది కూడా. అంతమాత్రాన పాలస్తీనా న్యాయబద్ధమైన హక్కులను విస్మరించడం లేదు. ఒక దేశంతో స్నేహంగా ఉన్నంత మాత్రాన మరొక దేశానికి వ్యతిరేకం కాదన్న విధానాన్ని పాటిస్తోంది. పాలస్తీనాకు సంబంధించి ఐక్యరాజ్య సమితి తీర్మానాల అమలు, రెండు దేశాల విధానం, తీవ్రవాద సంస్థ హమాస్ దాడులపై వ్యతిరేకత తదితర అంశాల్లో భారత్ విధానంలో ఎలాంటి మార్పు లేకపోవడం గమనార్హం. ఐరానలో భారత రాయబారి టి. ఎస్. తిరుమూర్తి ఈ విషయాన్ని వివిధ సందర్భాల్లో స్పష్టం చేశారు. భారత్ వైఖరిని అటు ఇజ్రాయేల్, ఇటు పాలస్తీనా సానుకూల వైఖరితో అర్థం చేసుకున్నాయి. అందుకే ఆ రెండు దేశాలూ భారత్ పై విమర్శలకు దూరంగా ఉన్నాయి. మొత్తానికి కాస్త ఆలస్యమైనప్పటికీ కాల్పుల విరమణను ఇరుపక్షాలు పాటించడం ఆహ్వానించదగ్గ అంశం. కాల్పుల విరమణ ఒప్పందానికి తూట్లు పొడవకుండా, దానిని తుచ తప్పుకుండా ఇరుదేశాలు పాటించడంపైనే పశ్చిమాసియాలో శాంతిస్థాపన సాధ్యపడుతుంది. ఆ దిశగా ఉభయ పక్షాలూ అడుగులు వేయాలని, కలసి పనిచేయాలని అంతర్జాతీయ సమాజం మనసారా కోరుకుంటోంది.

వ్యాసకర్త : సీనియర్ జర్నలిస్ట్



పాలస్తీనా అధ్యక్షుడు మహ్మద్ అబ్బాస్



కరోనా కల్లోలం వేళ దేశంలోని పలు ఆధ్యాత్మిక, ధార్మిక, మత, వ్యాపార, సామాజిక, స్వచ్ఛంద సేవా సంస్థలు ప్రజలకు అండగా నిలవాలని భావించాయి.

‘పాజిటివిటీ అన్ లిమిటెడ్- హమ్ జీతేంగే’ కార్యక్రమం ద్వారా పలువురు స్వామిజీలు, వివిధ రంగాల ప్రముఖులు ప్రజలను ఉద్దేశించి ప్రసంగించారు. మే 11 నుండి 15 వరకు ఫేస్ బుక్, యూట్యూబ్ లాంటి సామాజిక మాధ్యమాల ద్వారా ప్రజలతో తమ భావాలు పంచుకున్నారు. లెఫ్టినెంట్ జనరల్ (రిటైర్డ్) గుర్జీత్ సింగ్

కన్వీనర్ గా ఏర్పడిన కొవిడ్ రెస్పాన్స్ బృందం (సిఆర్టీ) ఈ కార్యక్రమాన్ని ఐదురోజులు నిర్వహించింది. ఈ ఉపన్యాస ధారావాహిక మే 15న ఆర్ఎస్ఎస్ సర్ సంఘచాలక్ మోహన్జీ ఉపన్యాసంతో ముగిసింది.

‘కరోనాతో యుద్ధంలో మనమే గెలుస్తాం’

డా. మోహన్జీ భాగవత్

సకారాత్మక ఆలోచనల గురించి మాట్లాడమని నాకు చెప్పారు. ఇది చాలా కష్టం. ఎందుకంటే మనం కూడా క్లిష్టస్థితిలో ఉన్నాం. ఎన్నో కుటుంబాల్లో కుటుంబాన్ని పోషించే వ్యక్తి ఆకస్మాత్తుగా వారిని వదిలి మృత్యువు పాలయ్యారు. మనవారిని కోల్పోయిన దుఃఖం, భవిష్యత్తులో రాబోయే సమస్యల గురించిన బాధ వీటి మధ్య కొట్టు మిట్టాడుతున్న వారిని పరామర్శించడం కంటే వారికి సాంత్యన కలిగించడం ముఖ్యం. కానీ ఈ దుఃఖాన్ని కేవలం సాంత్యన ద్వారా శాంతింపచేయడం కష్టమే. మనం మన సానుభూతిని మాత్రమే వంచగలం. పంచుతున్నాం కూడా. కానీ మన సంఘ కార్యకర్తలు ఈ సమాజ అవసరాలను దృష్టిలో ఉంచుకుని, వారి వారి సామర్థ్యాలను బట్టి కార్య నిమగ్నులై ఉన్నారు. అందరినీ రక్షించుకోవాల్సిన అవసరం ఉంది. అందుకే మనం నకారాత్మక ఆలోచనలు చేయరాదు. సకారాత్మకంగా ఆలోచించాలి.

ఇంతకు ముందు మాట్లాడిన వక్తలు మనసుని

ఎలా దృఢంగా ఉంచాలో చెప్పారు. మన ఆరోగ్యాన్ని దృష్టిలో పెట్టుకొని, సమాజ సేవ చేయాలని, సమాజం గురించి ఆలోచించాలని చెప్పారు. అవే మాటలు నేను నాదైన శైలిలో చెప్తాను. ఇందులో ముఖ్యమైనది

మనసు. ఒకవేళ మనసు అలసిపోతే, ఒక పాము ముందు అలసిపోయిన ఎలుక ఎలా పడి ఉంటుందో, మన పరిస్థితి కూడా అలాగే ఉంటుంది. అలా కానివ్వ కూడదు. పరిస్థితులు ఎంత భయనకంగా ఉన్నాయో, అంతే ఆశాజనకంగానూ ఉన్నాయి. ఇటువంటి పరిస్థితులలో సమాజంలోని వికృతులు కూడా బయటపడుతూ ఉంటాయి. కానీ ఈ మరణవార్తల కంటే సమాజంలో మంచివనులు ఎక్కువగా బయటకు వస్తున్నాయి. వివత్కర పరిస్థితులలో ఉన్నా కూడా చాలామంది తమ గురించీ, సమాజం గురించి కూడా ఆలోచిస్తున్నారు. కొంతమంది సమాజం గురించే ఆలోచిస్తున్నారు. నిరాశ పడాల్సిన అవసరంలేదు. పోరాడాల్సిన అవసరం ఉంది. నిరాశ, రోజూ కొంతమంది గురించి దుర్వార్తలు వినడం, మీడియాలో ప్రతికూల కథనాలు మొదలైనవి మన మనసుకు బాధ, క్షోభ కలిగిస్తాయి. ఇలా ఉండ కూడదు. మానవ చరిత్రలో ఇప్పటివరకు అలా జరగలేదు. ఇటువంటి ఎన్నో

బాధలను, ఆటంకాలను దాటుకొని మానవ సమాజం ముందుకు సాగింది. ఇప్పుడు కూడా సాగుతుంది.

సంఘ సంస్థాపకులు, డా. హెడ్గేవార్ తల్లిదండ్రులు, ప్లేగు వ్యాపించినపుడు నాగ్ పూర్ లో తమ గురించి ఆలోచించకుండా సమాజ సేవ చేశారు. ప్లేగుకు చికిత్స అందుబాటులో లేదు. సమాజం గురించి వెళితే మనం బలి అవ్వాలిందేనని ఆలోచించే సమయం అది. కానీ ఆ పుణ్య దంపతులు రోగుల సేవ చేస్తూ ఒకేరోజు ఈ లోకాన్ని వదిలి వెళ్లారు. అప్పటికి హెడ్గేవార్ బాలుడు. డాక్టర్ కూడా కాలేదు. అలాంటి సంవేదనాత్మక వయసులో ఈ పరిస్థితుల ప్రభావం ఆయనపై ఎలా ఉండేది? ఆయన జీవితం దుఃఖంతో నిండిపోయిందా! నిరాశ చెందక ఈ వియోగపు విషాన్ని దిగమింగి సమాజపు కష్టాన్ని ఆయన కూడా పంచుకున్నారు.

విపత్తులు వచ్చినపుడు మన ప్రవృత్తి ఎలా ఉండాలి? మనం భారతీయులం. ఈ జీవితం జనన మరణాల చక్రం అని మనకు తెలుసు. మనం పాత వస్త్రాలు వదిలి నూతన వస్త్రాలు ఎలా ధరిస్తామో, అలాగే ఈ జర్జరమైన శరీరాన్ని వదిలి ఆత్మ ముందుకు సాగుతుంది. ఇది మనకు తెలుసు కాబట్టి జనన మరణాలు మనల్ని నిరాశ, నిష్ప్రియాపరం చేయలేవు. బ్రిటన్ ప్రధాని విన్స్టన్ చర్చిల్ టేబుల్ పై ఒక వాక్యం రాసి ఉండేది. అదేమిటంటే-

Please understand there is no pessimism in this office. We are not interested in the possibilities of defeat. They do not exist. 'మనం ఓటమి గూర్చి ఆలోచించాల్సిన పనిలేదు. ఎందుకంటే మనం ఓటమి చెందము.' వారు గెలిచారు. ఆనాటి పరిస్థితి చూస్తే ఇంగ్లండ్ నాశనమయ్యేది. కానీ నెలల పాటు బాంబుదాడులు భరిస్తూ బ్రిటన్ ప్రజలు దేశాన్ని నిలబెట్టడమేకాదు, శత్రువుపై విజయం సాధించారు. ఇదెలా సాధ్యమయింది? కేవలం ఆలోచనా ధోరణి వల్లనే. ముందున్న విపత్తును, చీకటిని, దుఃఖాన్ని చూసి వారు భయపడలేదు. స్వీకరించారు. మనం ఇలాగే ఈ విపత్తర పరిస్థితిని ఎదుర్కోవాలి. సంపూర్ణ విజయం సాధించేవరకు ప్రయత్నాలు చేస్తూనే ఉండాలి. కొవిడ్ మొదటి తాకిడిలో ప్రజలు, ప్రభుత్వం, పాలనా యంత్రాంగం అందరూ గాబరాపడ్డారు. మునుముందు మూడవ తాకిడి కూడా రావచ్చును. అయినా ఆందోళన చెందరాదు.

సాగర మధనం చేస్తున్నప్పుడు ఎన్నో విలువైన వజ్రాలు, రత్నాలు బయటకు వచ్చాయి. వాటిపై ఆశతో మధనం ఆపలేదు. హాలాహలం కూడా వచ్చింది. అయినా ప్రయత్నం ఆపలేదు. అమృతం లభించేవరకు ప్రయత్నిస్తూనే ఉన్నారు. ప్రపంచ మానవాళి మొత్తం కష్టంలో ఉంది. ప్రపంచాని కంతటికీ భారతదేశం ఒక ఉదాహరణలా నిలవాలి.

ధైర్యాన్ని కోల్పోవద్దు: శ్రీ జైనముని ప్రమాణ్ సాగర్ జీ



ప్రస్తుతం మనం ఎదుర్కొంటున్న పరిస్థితి శాశ్వతం కాదు. ధైర్యాన్ని కోల్పోవలసిన అవసరం లేదు. మనసును ధృఢపర్చుకొని వ్యాధిపై పోరాటం చేసి జయించుచు. ఈ పరిస్థితిలో ఆధ్యాత్మిక దృష్టి కోణాన్ని పెంపొందించుకోవాలి. వ్యాధి కేవలం శరీరానికి తప్ప మనసుకు కాదు. మనసు రోగం బారినపడితేనే అసలైన ప్రమాదం. చాలామంది వ్యాధి బారిన పడుతున్నప్పటికీ వ్యాధి నయం చేసుకొని బయటపడ్డవారే ఎక్కువ. కాబట్టి ధైర్యంగా ఉంటేనే ఈ సంక్షోభం నుంచి బయటపడవచ్చు.

భగవద్భక్తి, ఆత్మవిశ్వాసాలే మన ఆయుధం: శ్రీశ్రీ పండిత్ రవిశంకర్ గురూజ్



ప్రస్తుతం మనం ఘోరవిపత్తును ఎదుర్కొంటున్నాం. దానివల్ల మనోబలాన్ని కోల్పోయి నిరాశకు గురవుతుంటాం. మన చూట్టూ ఉన్న కష్టాలు, ఇబ్బందులు మనల్ని కుంగదీస్తాయి. ఈ పరిస్థితిని మనం ఎలా ఎదుర్కోవాలన్న విషయాలపై ప్రతిఒక్కరూ దృష్టి పెట్టాలి. భగవంతుడు ధైర్యాన్ని ఇచ్చాడు. దాన్ని మేల్కొల్పడమే మనం ప్రస్తుతం చేయగలిగినది. ప్రజల్లో ఉన్న ధైర్య, శౌర్య, ఉత్సాహాలను మేల్కొల్పాలి. ఉత్సాహంగా ఉంటే నిరాశ ఉండదు. మనం ధైర్యంగా, ఉత్సాహంగా ఉంటేనే మన చూట్టూ ఉన్నవారికి ధైర్యం చెప్పగలం. మనమే కుంగిపోతే ఎవ్వరికీ సహాయపడలేం. ఇంకొకటి కరుణ - ఇది అందరికీ ఉంటుంది. మనిషి వేదన, బాధలో ఉన్నప్పుడు కరుణ చూపాలి. దీని వల్ల మనోధైర్యం పెరుగుతుంది. అంతేకాదు, అందరూ జాగ్రూకతతో మెలగాలి. నియమాలకు

కట్టుబడి మనం మరొకరిని అలా ఉండమని ప్రేరేపించాలి. అందరినీ ముందుకు తీసుకెళ్లడానికి ఇది చాలా ముఖ్యమైన అడుగు. మనం బాధలో ఉన్నప్పుడు మన మనస్సు స్థిరంగా ఉండదు. మనం చేసే ఏ పని విజయవంతం కాదు. వీటిని జయించాలంటే ప్రాణాయామం, ధ్యానం, మంత్రోచ్ఛారణ చేయాలి. వీటి వల్ల ఆత్మబలం వస్తుంది. భగవంతుడిపై భక్తి కలిగి ఉండాలి. భగవంతుడు ఉన్నాడు. ఆయనే మనకి బలం ఇస్తున్నాడనుకోవాలి. దైవభక్తి మానసికమైన ఉద్వేగాన్ని దూరం చేస్తుంది. ఆహారంపై కూడ శ్రద్ధ పెట్టాలి. మంచి పౌష్టికాహారం తీసుకోవాలి. ఆయుర్వేదాన్ని అనుసరించాలి. ఈ విషయాలను మనం ఆచరిస్తే ఈ రుగ్మతలను అధిగమించగలం. ప్రతిఒక్కరూ ఆత్మస్థైర్యాన్ని పెంపొందించు కోవాలి. మనసులో నకారాత్మకమైన విషయాలకు తావివ్వకూడదు. పరుల కోసం ఏమి చేయడానికైనా సిద్ధంగా ఉండాలి. దీని వల్ల మన మనస్సులో నకారాత్మకమైన స్థితి ఏర్పడుతుంది. ప్రస్తుత పరిస్థితిలో ఇతరులతో మాట్లాడటం కాస్త తగ్గించుకున్నా ఫర్వాలేదు. ఎందుకంటే ఇప్పుడు ఎక్కడ చూసినా కరోనా - కరోనా - కరోనా. మనం మాట్లాడుకున్నంత మాత్రాన వైరస్ ని తరిమి కొట్టలేం కదా. అందరూ ఆహ్లాదకరమైన వాతావరణాన్ని పెంపొందించేందుకు ప్రయత్నించాలి. మనం ఈ విపత్తర పరిస్థితి నుండి తప్పక బయటపడతాం. ఇది తథ్యం. ఓం శాంతి. జై హింద్. ★

మన ప్రయత్నం మనం చేద్దాం. పసులలో వేగం పెంచాలని అజీం ప్రేమజీ చెప్పారు. వేగం ఎలా పెరుగుతుంది? ఎప్పుడైతే మనం ఒక జట్టుగా కలిసి పనిచేస్తామా అప్పుడు పెరుగుతుంది. దీనికి పెద్ద ఉదాహరణ వుణె. అక్కడి ప్రముఖులు, వ్యాపారులు, డాక్టర్లు, పరిపాలకులు, ఆసుపత్రి నిర్వాహకులు, ప్రజా సంఘాలు కలిసి ఒక సముదాయాన్ని ఏర్పరచారు. ఈ ఆపదనుండి బయటపడ్డారు. అన్నిచోట్ల ఇలాంటి సామూహిక ప్రయత్నాలు జరగాలి. అలస్యమైనా ఫర్వాలేదు, కలసికట్టుగా ఉండి, వేగాన్ని పెంచి అంతరాన్ని తగ్గించి ముందంజ వేయచ్చు. ఇది మన నుంచే మొదలు కావాలి.

మరో ముఖ్య విషయం చైతన్యం. మనం చైతన్యవంతంగా ఉంటే మనల్ని మనం రక్షించుకున్నట్లే అలాగే గ్రీయాశీలంగా ఉండాలి. చైతన్యంగా ఉండడంలో ముఖ్యమైనవి- 1) స్వయంగా చైతన్యంగా ఉండడం, 2) ఎలాంటి వ్యాయామాలు చేయాలి? ఉదా? ప్రాణాయామం, ఓంకారం, దీర్ఘశ్వాసలు,

సూర్య నమస్కారాలు, వీటిని ఆన్లైన్ ద్వారా కూడా నేర్చుకోగలం. ఇవి రోజూ చేయాలి. 3) మన ఆహారం- శుద్ధ సాత్విక భోజనం చేయడం. శరీర శక్తిని పెంపొందించే భోజనం చేయడం. శాస్త్ర సమ్మతమైన మాటలనే నమ్మండి. మన ఆయుర్వేదం ఒక శాస్త్రం. అందులో ఎన్నో చిట్కాలు ఉన్నాయి. శాస్త్రం ఆధారంగా వీటిని తీసుకోవడంలో తప్పులేదు. శరీరాన్ని, మనస్సును అస్థిరపరిచే వాటిని వదిలేయాలి.

ఖాళీగా ఉండకండి. కొత్తది నేర్చుకోండి. కుటుంబంతో గడపండి. కొంచెం అనుమానం వచ్చినా పరీక్షకు వెనుకాడకండి. కొంతమంది కొవిడ్ బారిన పడడం అవమానంగా భావిస్తారు. ఆసుపత్రిలో చేరడానికి తటపటాయిస్తారు. కొందరు అనవసరంగా చేరతారు. దీనివలన ఎవరికైతే అత్యవసర చికిత్స అవసరమో వారికి చోటుండదు. మనకు తెలిసిన వారికి కొవిడ్-19 గురించి అవగాహన కల్పించాలి. ఎవరైతే ఇది చేస్తున్నారో వారి కార్యక్రమాలలో మనం పాల్గొనవచ్చు. ప్రత్యక్షంగా కొవిడ్ రోగులకు సేవ

ఆత్మవిశ్వాసంతో ముందడుగు వేద్దాం : సాధ్య రితంభర (పరమ శక్తిపీఠం వాత్సల్య గ్రామ్ స్థాపకులు)



దైర్యం, సాహసాలు ఉంటే పెద్ద పర్వతాలను కూడా కదిలించవచ్చు. ఒక మహానది తన ప్రవాహంలో అడ్డువచ్చిన రాళ్లను కూడా ఇసుకగా మార్చేస్తుంది. కాబట్టి సంక్షోభం ఎదురైనప్పుడు ధైర్యాన్ని

చేయాలనుకొంటే, వారికి ఆసుపత్రిలో బెడ్ కోసం, ఆక్సిజన్ కోసం, అవసరమైన సేవలు అందించడం కోసం, ఇలా ఎన్నోరకాలాగా మనం సేవలు అందించ గలం. మొదటిదశలో ఎందరో జీవనోపాధిని కోల్పోయారు. రోజుకూలీల పరిస్థితి ఘోరం. ఆ కుటుంబాలు ఆకలితో అలమటించకుండా చూడాలి. రేపు కొవిడ్-19 వలన ఉపాధి, సంపాదన మందగించి ఆర్థికవ్యవస్థ డీలాపడటం లాంటివి మొదలవుతాయి. వీటిని ఎదుర్కోవడానికి ఇప్పటినుండే సిద్ధంగా ఉండాలి. స్కిల్ ట్రైనింగ్ లాంటి కార్యక్రమాలలో సమాజపరంగా, వ్యక్తిగతంగా మనం

కోల్పోవడం వల్ల ఎలాంటి ఉపయోగం ఉండదు. అంతఃశక్తిని జాగృతపరచి ఆ సమస్యను ఎదుర్కో వాలి. ప్రతి సమస్యకు పరిష్కారం ఉంటుంది. దైవం పట్ల నమ్మకం, ఆత్మవిశ్వాసంతో అడుగు ముందుకు వేసినప్పుడే ఆ పరిష్కారం కనిపిస్తుంది. ఈ విశ్వాసం తోనే మనం ఈ మహమ్మారిని జయించవచ్చు. మరొకరిలో లోపాలు వెతికి, వారిపై ఆరోపణలు చేయ కుండా ప్రతిఒక్కరూ ఆత్మ సంయమనం, నిష్ఠ, విశ్వాసాలను పెంచుకోవాలి. ఇలాంటి విపత్తుల పరిస్థితుల్లో మన శక్తిని సకరాత్మక ఆలోచనలకే వ్యర్థం చేస్తే అప్పుడు సరైన నిర్ణయం తీసుకుని, దానిని అమలు చేసే సామర్థ్యాన్ని కోల్పోతాం. కాబట్టి మనసులోకి సకరాత్మక ఆలోచనలు రానివ్వకూడదు. ★

ఎంత సహాయపడగలమో అంత సహాయపడాలి. ఇది వేసవి. ఫ్రీజ్ మీద ఆధార పడకుండా ఉపాధి కోల్పోయిన కుమ్మరి దగ్గర కుండ కొనండి. ప్రస్తుత, రాబోవు పరిస్థితుల గురించి చర్చ జరుగుతోంది. ఇది భయపెట్టడానికి కాదు. రాబోయే పరిస్థితులను తట్టుకోవడానికి సిద్ధంగా ఉండమని చెబుతున్నారు. నియమాలు, క్రమశిక్షణను పాటిస్తూ, నడుస్తూ, సమాజాన్ని నడిపిస్తూ, సేవ చేస్తూ, సేవ చేస్తున్న వారికి సహాయాన్ని అందిస్తూ మనం ముందుకు వెళ్లాల్సి ఉంది. ఇది మన సంకల్పం. మనం గెలవాలి. ఎన్నో తరాలుగా, ఎన్నో కష్టాలను ఎదుర్కొని నిల్చిన

మనసును జయిస్తే లోకాన్ని జయించినట్లే: సంత్ జ్ఞాన్ దేవ్ సింగ్ (శ్రీ పంచాయతీ అఖాడా, నిర్మల్)



భయపడవలసినది, ఆందోళనకు గురి కావలసినది ఏమీ లేదు. ఈ ప్రపంచంలో మార్పు లేకుండా ఎల్లకాలం నిలిచిపోయేది ఏది లేదు. కష్టం

వచ్చిందంటే అది అలాగే ఉండిపోదు. వచ్చినట్లుగానే పోతుంది. అందుకని ఆందోళన చెందవద్దు. దురదృష్టవశాత్తూ వ్యాధి సోకితే భగద్యావన చేయాలి. భగవద్గీత చదవాలి, గురువాణి చదవాలి. శారీరక, మానసిక ఆరోగ్యాన్ని కాపాడుకోవాలి. మనసును జయిస్తే లోకాన్ని జయించినట్లే. మనసు ఆరోగ్యంగా, స్వచ్ఛతతో ఉంటే ఏ సంక్షోభం, సమస్య మనల్ని ఏమీ చేయలేదు. నేడు ఈ మహమ్మారిని ఎదుర్కొనేందుకు వైద్య నిపుణులు ఇస్తున్న సలహాలు, సూచనలు మన భారతీయ జీవన విధానంలో ఎప్పటినుండో అనుసరిస్తున్నవే. మన సాంస్కృతిక, ఆధ్యాత్మిక సంప్రదాయాల్ని అనుసరిస్తే చాలు మనం ఆరోగ్యంగా ఉంటాం. ఇది నిజం. కాబట్టి మన ప్రాచీన సంప్రదాయాల్ని ప్రతిఒక్కరం పాటిద్దాం. ఆరోగ్యంగా ఉందాం. ★

కరోనాపై కలసికట్టుగా పోరాడదాం:

అజీమ్ ప్రేమ్ జీ (విప్రో అధినేత)



ఎన్నడూలేని, ఎవరూ ఊహించని ఈ సంక్షోభంలో తమ స్నేహితులు, కుటుంబ సభ్యులను కోల్పోయిన వారికి సానుభూతిని తెలుపుతున్నాను. ఈ సంక్షోభాన్ని ఎదుర్కోవడానికి మనందరికీ తగిన ఆత్మ స్థైర్యం, ధైర్యం ఉన్నాయని నేను భావిస్తున్నాను. ఈ పరిస్థితుల్లో మనందరం అన్ని వేళలా జాగరూకతతో వ్యవహరించాలి. అందుకు సరైన శాస్త్రపరిజ్ఞానాన్ని మనం ఆధారం చేసుకోవాలి. అంతేకాదు, ఈ విపత్తుల పరిస్థితుల్లో దేశమంతా ఒకటిగా నిలవాలి. భేదాభిప్రాయాలను వక్కనపెట్టాలి. ఏకతభూషణే ప్రస్తుత అవసరమని గుర్తించాలి. ఐకమత్యమే మన బలం. ఈ మహమ్మారి మూలంగా గ్రామీణ ప్రాంతాల్లో పేద ప్రజానీకం మరింత ఆర్థిక ఇబ్బందుల్లో కూరుకుపోతున్నారు. వారికి సహకారం అందించడం అవసరం. ఈ సంక్షోభం నుంచి బయటపడిన తరువాత సామాజిక, ఆర్థిక వ్యవస్థను చక్కదిద్దకునే ప్రయత్నంలో ప్రతిఒక్కరూ భాగస్వామ్యం కావాలి. ★

దేశం- మన భారతదేశం. ఇది మహమ్మారి కావచ్చు, ప్రపంచాన్నంతా వణికిస్తుండొచ్చు, రూపం మార్చుకొని రావచ్చు. ఈ యుద్ధం కఠినమైనదే. కానీ యుద్ధం చేయాల్సిందే. గెలవాల్సిందే. గెలుస్తాం.

ఎన్నో నాగరికతలు మట్టిలో కలిసిపోయాయి. కానీ మన భారతదేశంలో ఏదో శక్తి ఉంది. అందుకే ఇప్పటికీ కొనసాగుతోంది. మన పూర్వీకులు సత్యాన్ని దర్శించి దానిని వారు మనకు అందించారు. సత్యాన్ని ఆచరించే సంస్కృతి మనది. గెలుపోటములను స్వీకరిస్తూ, ధైర్యంగా సత్యాన్ని సాధించేవరకు దృఢ సంకల్పంతో సాగాలని చెప్తుంది. ఇంతకు ముందు పెద్దలు చెప్పిన విషయాలను హృదయాంతరాళంలో నిలుపుకొని, వాటిని అర్థం చేసుకొని మన ప్రయత్నాలను వేగవంతం చేద్దాం. నిరాశ చెందకండి. మన గెలుపు తథ్యం. ధన్యవాదాలు. ★

ఆందోళన వద్దు: డా॥ నివేదిత భదే

(వివేకానంద కేంద్ర (కన్యాకుమారి), అఖిల భారత ఉపాధ్యక్షురాలు)



మనదేశం ఎన్నో సంకట పరిస్థితులను ఎదుర్కొని అభివృద్ధి చెందుతోంది. నేడున్న కఠిన పరిస్థితుల్లో కూడా విజయం పొందే దాకా మనం నిశ్చితంగా ఎదుర్కొందాం. అయితే ఇందుకు మనందరం 5 రకాల వనులు చేయాలి. 1) ప్రాణశక్తిని పెంచుకోవడం: కరోనా వ్యాధిలో ఊపిరితిత్తులు దెబ్బతింటాయి. కనుక నిత్యం శ్వాససంబంధిత వ్యాయామాలు (ప్రాణాయామ) చేయాలి. ఓంకార ఉచ్చారణతో కలిగే స్పందనల వల్ల శరీరంలో అనేక సకారాత్మక మార్పులతో శక్తి వృద్ధి చెందుతుంది. 2) మనసు అనంతశక్తిని గుర్తించాలి: వివేకానంద ఈ విషయంలో ఎంతో విశ్వాసం కలిగించారు. కాబట్టి కొవిడ్ సోకినా

భయపడవద్దు. రోజూ నిద్రలేవగానే నేను ఆరోగ్యంగా ఉన్నానని సంకల్పం చేసుకోవాలి. 3) సమయాన్ని సద్వినియోగం పరచుకోవడం: నేటి పరిస్థితుల్లో ఎక్కువ సమయం ఇంటికే పరిమితమై ఉంటున్నాం. టీవీలో వార్తలు చూస్తూ భయపడిపోతున్నాం. దాని బదులు ఎక్కువ సమయం కుటుంబ సభ్యులందరు కలిసిమెలసి కొన్ని కార్యకలాపాల్లో పాల్గొనవచ్చు. దీని ద్వారా మానసిక శాంతి లభిస్తుంది. 4) సేవ: ఈ కఠిన పరిస్థితులలో కూడా నేనేమి సేవ చేయగలనని ఆలోచించాలి తప్ప భయపడతూ కుంగిపోరాదు. మన చుట్టుపక్కల వారికి మనకు వీలైన సాయం చేయాలి. కొవిడ్ బారిన పడ్డవారు తొందరగా కోలుకోవాలని రామర్క్షా ప్రోత్రం, హనుమాన్ చాలీసా

ప్రార్థనలు కూడా చేయొచ్చు. ఇలాంటి నిస్వార్థ సేవ మనకు ఉన్నతిని కలిగిస్తుందని స్వామి వివేకానంద అంటారు. 5) నిర్భయత్వం: ఇది వీరభూమి. మృత్యువును చూసి భయపడవద్దు. మృత్యువు స్వల్ప విరామం మాత్రమే. ఈ అయిదు విషయాలు పాటిస్తూ విజయం సాధిద్దాం.



సహనం, విశ్వాసమే ఆయుధాలు:


పూజ్య శంకరాచార్య విజయేంద్ర సరస్వతి (కంచి మఠం పీఠాధిపతి)

కరోనా మహమ్మారి కారణంగా మనం తీవ్ర సంక్షోభాన్ని ఎదుర్కొంటున్నాం. ఏడాది క్రితం ఈ వైరస్ భారత్ కు వచ్చింది. ఆ సమయంలో మన సమాజంలోని ప్రజలందరి కృషి, సహకారం ద్వారా సంక్షోభాన్ని అధిగమించాం. ఇప్పుడు అదే సంక్షోభం మళ్లీ అలుముకుంది. ఈసారి కూడా మన సమాజంలోని ప్రతిఒక్కరూ ఐక్యంగా మహమ్మారిపై పోరాటం చేయాలి. ప్రస్తుత సవాలును అధిగమించడానికి రెండు రకాల ప్రయత్నాలు అవసరం. ఒకటి ప్రార్థన, సదాచారం. రెండవది అస్వస్థతను నయం చేసుకునేందుకు వైద్య చికిత్స కోసం వెళ్లడం. అంతేకాదు, సహనం, విశ్వాసం కూడా అవసరం. ఈ రెండు ఉంటే ఎలాంటి సంక్షోభాన్నైనా ఎదుర్కోవచ్చు.

విమర్శలకు సరైన సమయం కాదు:

సద్గురు జగ్గీవాసుదేవ్

భయం, నిరాశ, క్రోధం వీటిలో ఏదీ మనకు ఉపయోగపడే లక్షణం కాదు. ఒకరిపై ఒకరు నిందించుకోవడానికి ఇది సమయం కాదు. ఇప్పుడు మనమంతా ఐక్యంగా నిలబడాల్సిన సమయం. సమస్య ఎదుర్కొంటున్న బాధితులను స్వాంతన పరుస్తూ వారిని జాగ్రత్తగా ముందుకు నడిపించాల్సిన అవసరం ఎంతైనా ఉంది. సమస్య నుండి దూరంగా వెళ్లడం పరిష్కారం కాదు. భారతీయ సాంస్కృతిక మూలాల్లోకి సమాజం మరొకసారి వెళ్లాల్సిన అవసరాన్ని ప్రస్తుత పరిస్థితులు తెలియజేస్తున్నాయి. భారతదేశం సరైన మార్గదర్శనం చేయగలదని ఎంతో ఆశగా ప్రపంచం మన వైపు చూస్తుంది.



సానుకూల ఆలోచనలనే పంచుకుందాం:

పద్మవిభూషణ్ సోనాల్ మాన్సింగ్ (ప్రముఖ కళాకారిణి)

ప్రస్తుత పరిస్థితుల్లో సమాజంలో అనంతమైన ఆశ, సానుకూల వాతావరణాన్ని సృష్టించాల్సిన అవసరం ఎంతైనా ఉంది. అప్పుడు ఎవరూ నిరాశకు లోనుకారు. మనమందరం ఈ యుద్ధంలో పోరాడుతున్నాం. కచ్చితంగా విజయం లభిస్తుంది. అయితే కోపం, నిరాశ, ఒత్తిడులకు దూరంగా ఉండాలి. సానుకూల ఆలోచనలను పంచుకోవాలి. సమాజంలో సామూహిక స్థాయిలో సానుకూల వాతావరణాన్ని సృష్టించడానికి ఇతరులకు మద్దతునిద్దాం.



ఖిలాఫత్.. జహాద్.. భాగీత్

ప్రతి మోష్లా కేంద్రంలో ఒక ఖిలాఫత్ సంఘాన్ని నెలకొల్పారు. దానికి అధ్యక్ష కార్యదర్శులుగా మోష్లాలే వ్యవహరించారు. ఎర్నాడ్, పొన్నాని తాలుకాలో అటువంటి సంఘాలు ఎన్ని ప్రారంభించారో కచ్చితంగా తెలియనప్పటికీ, 100కు పైగా సంఘాలు ఉన్నట్లు అంచనా. ప్రతి మోష్లా గ్రామానికి ఖిలాఫత్ ఉద్యమ కారుల నుండి సమాచారం అందే ఏర్పాటును కూడా చేసుకున్నారు. ఏ క్షణమయినా మోష్లాను వందలలో సమీకరించడానికి వీలుగా ఏర్పాట్లు చేసుకున్నారు. దానికి తోడు మసీదులలో ప్రార్థనలకు హాజరయిన సందర్భంలో వారు తరచుగా కలుస్తూ ఉండేవారు. మసీదులో ప్రార్థనల అనంతరం చేసే ప్రసంగాలన్నీ ఉద్రేకాన్ని రెచ్చగొట్టి, ఖిలాఫత్ ఉద్యమానికి సమీకరించేలా మానసికంగా సిద్ధం చేశాయి. హింసోన్మాదానికి మత అంగీకారం ఉంది కనుక, వారిలో హింసోన్మాదాన్ని రెచ్చగొట్టగలిగారు (Hardgrave, ibid, p. 72).

ఆ జిల్లా పోలీసు అధికారిగా హిచ్ కాక్ పని చేశాడు. ఆయన ఆనాటి పరిస్థితులను వివరిస్తూ ఇలా రాశాడు, 'ఖిలాఫత్ ఉద్యమకారులు నెలకొల్పిన నెట్ వర్క్ కంటే ముఖ్యమైన అంశం మరొకటి ఉంది. మోష్లాలు మధ్య సంప్రదాయ పద్ధతులలో సమాచారాన్ని ఇచ్చి వుచ్చుకొనే పద్ధతి ఉంది. వేగంగా వారు సమాచారాన్ని తీసుకొని వెళ్లేవారు. గ్రామగ్రామానికి సమాచారాన్ని చేరవేయగలిగేవారు. హిందువులకు, ముస్లింలకు ఇదే ముఖ్యమైన తేడా. ప్రతి శుక్రవారం ప్రార్థనల కోసం గుమిగూడేవారు. మిగిలిన రోజులలో మసీదులలో ప్రార్థనలకు హాజరయ్యేవారు. కనుక వారు చాలా త్వరగా వారిదైన ఒక ఏకా భిప్రాయం ఏర్పరచుకోవటానికి వీలయ్యేది. మత ప్రార్థనల ముసుగులో ఇదంతా జరిగేది. కనుక హిందువులకు, పాశ్చాత్యులకు వారి ఏర్పాట్లు, అభిప్రాయాలు, సంసిద్ధత గురించి తెలుసుకొనే అవకాశం లేకుండా పోయింది. అప్పుడప్పుడు వచ్చే హిందువుల పండుగల సందర్భంగా తప్ప హిందువులు వారిలాగా నిర్ణీతకాలంలో నిర్ణీత సమయంలో తరుచుగా

కలుసుకొనే వారు కారు.' (A History of Malabar Rebellion, R.H. Hitchcock, Government Press, Madaras, 1921, p.3).

మోష్లాలు ఆయుధాలను పెద్దపెట్టున సమీకరించారు. ఖిలాఫత్ ఉద్యమకారులు శాంతియుతంగా సాగాలని గాంధీజీ పెట్టిన షరతులను వారు ఏనాడో

జిహాద్ కు అనుకూల వాతావరణం

గాలికి వదిలివేశారు. రకరకాల పదునైన కత్తులు చిన్నవి, పెద్దవి, రెండువైపుల పదునున్న విచ్చు కత్తులను సమీకరించారు. ఈటెలు, బల్లేలు, గొడ్డళ్లును పెద్దపెట్టున తయారు చేసుకున్నారు. లాఠీలు, కర్రలు, చైనలును పదునైన రాళ్ళను కూడా సమీకరించారు. అంటే ఒక చిన్న యుద్ధం చేయటానికి కావలసిన రకరకాల ఆయుధ సామాగ్రిని పెద్ద పెట్టున సమీకరించుకొని సంసిద్ధులయ్యారు (The Mappilla Rebellion, 1921-22, G.R.F. Tottenham, Government Press, Madras, p.36).

మలబార్ జిల్లా నైసర్గిక స్వరూపం కూడా మోష్లా జిహాద్ కు కలసి వచ్చింది. కొండలు, గుట్టలతో గెరిల్లా దాడులకు అనుకూలం. జిల్లు కింద విడిపోయి, గెరిల్లా యుద్ధతంత్రాన్ని అమలు

చేయటంతో వారిని అదుపు చేయటం, అణచివేయటం కష్టపాధ్యమయింది. సైనిక చర్య కూడా అంత తేలిక కాలేదు (G.R.F. Tottenham, ibid, p.38). స్థానిక పోలీసు యంత్రాంగం వారిని అదుపు చెయ్యగలిగిపోలేదు. మోష్లాలు పోలీసు స్టేషనులపై దాడులు చేసి, ఆయుధాలన్నిటినీ ఎత్తుకొని వెళుతున్నా పోలీసులు ఏమీ చేయలేకపోయారు. అన్ని పోలీసు స్టేషనులలోని ఆయుధాలు మోష్లాలు వశమయ్యాయి (Nair, ibid, p. 71; Tottenham, ibid, p.7).

హిందువులు గుడ్డిగా గాంధీజీ హిందూ-ముస్లిం ఐక్యతా నినాదాన్ని నమ్మారు. అహింసను ఆరాధించటం మొదలెట్టారు. 'మహాత్ముని అహింసా సిద్ధాంతం ముసుగులో రక్తం మరిగిన ఇస్లాం కత్తికి సానపెట్టారు మోష్లాలు (జిహాద్ కు సంసిద్ధులయ్యేందుకు). ఇంటికి వెళ్లి తమ నాగళ్లను పదునైన కత్తులుగా, రంపాలను సమర కరవాలులుగా తయారు చేయటం ఎట్లా అని ఆలోచించి, అందుకు అనుగుణంగా పనిచేశారు. అహింస అనేది ఒక ముసుగు. సంసిద్ధులయ్యాక ఆ ముసుగును

తొలగించుకొని కార్యాచరణకు పూనుకొనేందుకు ఉపయోగించిన ముసుగు అది. కార్యాచరణకు పిలుపు రాగానే ఆ ముసుగు తొలగించటానికి సిద్ధంగా ఉన్నారు. మోష్లాలు మనస్తత్వం తెలియని యువ హిందూనాయకులు అహింస, సహాయనిరాకరణ గురించి ఉత్తేజభరితమైన ప్రసంగాలు చేస్తూ ఊరూరు తిరిగారు' (Tottenham, ibid, p.3).

జిహాద్ మృత్యుహేల

ఆగస్ట్ 20, 1921న జిహాద్ మొదలయింది. ఆ నెల 26న సైనికపాలన విధించారు. ఫిబ్రవరి 25, 1922 వరకు సైనికపాలన (Martial law) మలబార్ తీరంలో కొనసాగింది. జూన్ 30, 1922 నాటికి జిహాద్ ముగిసిందని చెప్పవచ్చు. మోష్లాలు చిట్టచివరి నాయకుడు అబూబకర్ ముసలియార్ ను

ఆరోజు అరెస్ట్ చేశారు. 1921 సెప్టెంబర్ నుండి డిసెంబర్ వరకు, అంటే నాలుగు నెలలు జిహాద్ పరాకాష్ఠ దశ అని చెప్పవచ్చు. జనవరి 16, 1922న కేంద్ర శాసనసభలో ఒక ప్రశ్నకు బదులుగా అనాటి హోంసెక్రటరీ సర్విలియమ్ విన్సెంట్ ఇలా చెప్పాడు, 'మద్రాసు ప్రభుత్వ నివేదిక ప్రకారం బలవంతపు మత మార్పిళ్లు వేల సంఖ్యలో జరిగాయి. కచ్చితంగా ఎంతమందిని బలవంతంగా మతమార్పిడి చేశారన్నది లెక్క తేల్చటం సాధ్యమయ్యే పనికాదు' (Pakistan or The Partition of India, B.R. Ambedkar, p.148).

మోషెల జిహాద్లో 20,800 మంది హిందువులను చంపారు. నాలుగు వేలకు పైబిలుకు హిందువులను భయపెట్టి ముస్లింలుగా మార్చారు. లక్షలాది హిందువులు నిరాశ్రయలయ్యారు. వెయ్యికి పైగా దేవాలయాలను ధ్వంసం చేశారు. 2,339 మంది మోషెలు చనిపోగా, 1652 మంది మోషెలు గాయపడ్డారు. 39,338 మంది జిహాదీలపై కేసులు పెట్టారు. 24,167 మందిపై విచారణ జరిపారు. 43 మంది మలబార్ పోలీసులు చనిపోగా, 126 మంది క్షతగాత్రులయ్యారు. మరో 24 మంది జిల్లా పోలీసులు చనిపోగా, 29 మంది గాయాల పాలయ్యారు (Tottenham, ibid, p.48, 53, 414, 425; Nair, ibid, p. 39, 88).


మోషెల జిహాద్కు, విదేశీ ముస్లింలు భారత్ పై చేసిన జిహాద్కు ఎందులోనూ తేడాలేదు. అనాడు అరబ్బులు, తురుష్కులు దేశంపై దాడిచేసినప్పుడు ఎంత అమానుషంగా, క్రూరంగా హిందువుల పట్ల వ్యవహరించారో, అంతే క్రూరత్వాన్ని, అమానుషత్వాన్ని మలబార్ మోషెలు తమసాటి హిందూ గ్రామీణుల పట్ల కూడా చూపారు. దారుణ మారణకాండకు పేరైన జిహాద్లో అనుసరించే కొన్ని క్రూరమైన పద్ధతులు:

- మహిళలను ఘోరంగా అవమానపర్చటం, మానభంగం చేయటం.
- ప్రత్యర్థులను సజీవ దహనం చేయటం
- పెద్దలను, పిన్నలను, స్త్రీలను టోకుగా సరికి వేయటం
- కుటుంబాలకు కుటుంబాలనే అగ్నికీలలకు ఆహుతి చేయటం
- బలవంతపు మతమార్పిళ్లు, అంగీకరించని వారి పీకలు కత్తిరించటం.
- సగం చచ్చినవారిని నూతులలో పడవేయటం.
- ఇళ్లను దోచుకోవటం, చచ్చినవారి దుస్తులను, ఆభరణాలను వలుచుకోవటం
- దేవాలయాలను పడగొట్టటం, అవవిశ్రం వేయటం.
- ఆవులను దేవాలయాలలోనే చంపి, వాటి రక్త మాంసాలు వెదజల్లి, కళేబరాలను వేలాడ

దీయటం, దేవాలయ గోడల మీద, కప్పుల మీద, ద్వారాల మీద మృతజీవుల ఎముకలు, పుర్రెలు హోరాలుగా వేయటం.

మధ్యయుగంలో మనదేశంపై దాడి చేసిన విదేశీ ముస్లింలు జిహాద్లో భాగంగా ఇలాంటి అకృత్యాలకు ఒడిగట్టారు. ఆధునిక యుగంలో మోషెలు వారిని తు.చ అనుసరించారు. మానవులు తమ తోటి మానవుల పట్ల చెయ్యలేని అకృత్యాలన్నీ నేటికి 100 ఏళ్ల క్రిందట మలబారు తీరంలో మోషెలు చేసి చూపించారు.

అనేకమంది ముస్లిం నాయకులు తమకు తాము ఖిలాఫత్ రాజులమని ప్రకటించుకొని, మృత్యుహేలను పర్యవేక్షించారు. అలీ ముసిలీయాద్, వరియాకున్నాద్ అహమ్మద్ హాజీరాజా, కోయాతంగల్ వంటి వారు అందుకు ఉదాహరణగా నిలుస్తారు. కోయాతంగల్ ఒక కొండ శిఖరాన తన దర్బారును నెలకొల్పాడు. ఆయనకు 4 వేలమంది మోషెలు అనుచరులు



అలీ ముసిలీయాద్

ఉండేవారు. 40మంది హిందువులను చేతులను వెనుకకు విరిచికట్టి ఆయన వద్దకు తీసుకొని వచ్చారు. వారందరూ ఆయనకు తెలిసిన తోటి గ్రామస్తులే. అందులో 38 మందికి మరణ దండన ఆయన విధించాడు. ఎత్తుగా ఒక బండ మీద కూర్చోని ఆ మరణ దండనను పర్యవేక్షించాడు కూడా.

హిందువులను ఒక్కొక్కరిగా తీసుకొనివచ్చి, గొంతు కోసి బావిలోకి తోసివేశారు (Nair, ibid, pp.76-80). 627వ సంవత్సరంలో జరిగిన యుద్ధంలో బందీలుగా పట్టుబడిన బాను కురియాత్ తెగ (Banu Qurayza) యూదులను మహమ్మద్ ప్రవక్త అనుచరులు ఇలాగే చంపారు. ఆ సామూహిక హత్యకాండను ప్రవక్త పర్యవేక్షించాడు. కోయాతంగల్ తన ప్రవక్తనే అనుసరించాడు.

కుహనా లౌకికవాదుల బూటకపు ప్రచారం

మనదేశంలో వామపక్షీయులు, కుహనా లౌకికవాదులు ఆ జిహాద్ను మోషెల తిరుగుబాటుగా పేర్కొంటూ, ఆ తిరుగుబాటుకు మతం కారణం కాదని బూటకపు ప్రచారం చేస్తున్నారు. డి.ఎల్.స్ట్రెంజ్ మలబార్ స్పెషల్ కమిషనర్గా పనిచేశాడు. మోషెలు ఒడిగట్టిన దారుణ మారణకాండకు కారణాలు అన్వేషించమని ప్రభుత్వం ఆయనను ఆదేశించింది. 1852లో తన నివేదికలో ఆయన పేర్కొన్న అంశాలను పరిశీలిద్దాం, 'హిందూ భూస్వాములు తమ కౌలుదారులను వారు హిందువులైనా, మోషెలైనా సమానంగానే చూశారు. భరించలేనంత అణచివేత లేదు. దక్షిణ మలబార్ తాలుకాలలో ఘర్షణలు తరచుగా జరుగుతూనే ఉండేవి. ఆ ప్రాంతంలో మోషెలు కౌలుదార్లు ఒప్పందాలను అకారణంగానే ఉల్లంఘించేవారు. ఏదో వంకతో కౌలు మొత్తం సాఫీగా చెల్లించేవారు కాదు. తరచు న్యాయస్థానాలకు వెళ్లి వ్యాజ్యాలు వేస్తూ ఉండేవారు. ఎక్కడైతే తరచుగా ఘర్షణలు జరిగేవో, ఆ ప్రాంతం లోని హిందువులు మోషెలకు భయపడేవారు. మోషెలకు వ్యతిరేకంగా వారికి న్యాయబద్ధంగా ఉన్న హక్కులను సైతం వాడుకొనలేకపోయేవారు. అనేకమంది మోషెలు కౌలురైతులు అంగీకరించిన కౌలు చెల్లించేవారు కాదు. అందువల్ల భూస్వాములు తమ భూముల నుండి కౌలుదార్లను తొలగిస్తారనే భయం వారికి ఉండేది' (Nair, ibid, p.6)

మోషెల జిహాద్ వలనపాలనకు వ్యతిరేకంగా జరిగి ఉంటే లేదా అది కౌలు రైతుల తిరుగుబాటు అయి ఉంటే, హిందువులను, హిందూ దేవాలయాలను లక్ష్యంగా చేసుకొని దాడులు ఎందుకు చేశారు? బలవంతంగా మత మార్పిళ్లు ఎందుకు పాల్పడ్డారు? గోవులను ఎందుకు వధించారు? హిందూ స్త్రీలను ఎందుకు చెరపట్టి, మానభంగాలకు పాల్పడ్డారు? ఇస్లామిక్ వాదులు తాము చేసిన మారణకాండకు, ఒడిగట్టిన అకృత్యాలకు లౌకికవాద రంగు పులమటానికి ఎప్పుడూ ప్రయత్నం కూడా చేయలేదు. వారి లక్ష్యాలను వారు బహిరంగంగా నిస్సంకోచంగానే ప్రకటించారు. కేవలం వామపక్ష మేధావులు, కాంగ్రెస్ నాయకులే వారి జిహాద్కు సెక్యూలర్ రంగు పులిమే ప్రయత్నం చేసి, వారి ఉద్దేశానికి లేని ఉద్దేశాలను ఎందుకు అంటకదన్నారా? ఇద్దరు గొప్ప నేతలు వారిదైన పద్ధతిలో మోషెల దౌర్జన్యాలకు ఇస్లామిక్ లక్ష్యాలే కారణమని పేర్కొన్నారు. ఆ ఇరువురిలో ఒకరు గాంధీ అయితే, మరొకరు అంబేద్కర్. 'దేవుడంటే భయపడే మోషెలు, వారి మతం అని అనుకొన్న దాని గురించి పోరాటం చేశారు. వారు నమ్మిన మతమార్గాన్ని అనుసరించే పోరాటం చేశారు'

(గాంధీ). 'ఆంగ్ల ప్రభుత్వాన్ని గద్దెదించి ఇస్లామిక్ రాజ్యాన్ని ఏర్పాటు చేయటమే వారి లక్ష్యం' డా॥ అంబేద్కర్ (Ambedkar, ibid, pp.148,153).

భావజాలపు నియంతృత్వం వలన మొట్టమొదటిగా మరుగున పడేది వాస్తవాల్లే. తిరుగుబాటు కాదు. విప్లవం కాదు. మోషేలాది ముమ్మాటికీ జిహాదే. అణుమాత్రమూ సంశయం లేని జిహాదే.

చౌరీచౌరా ఉదంతం

ఫిబ్రవరి 4, 1922న చౌరీచౌరాలో పోలీసు స్టేషను మీద ఖిలాఫత్ మూకలు దాడిచేశాయి. మోషాలు ఒడిగట్టిన దారుణ మారణకాండ గాంధీజీని కదిలించలేకపోయింది. కానీ చౌరీచౌరా హింసాకాండ కదిలించింది. గాంధీజీ ఖిలాఫత్కు మద్దతుగా మొదలెట్టిన సహాయ నిరాకరణను ఆర్థాంతరంగా ఉపసంహరించుకొన్నారు. సహాయ నిరాకరణ మునుగు లేకపోయినా ఖిలాఫత్ ఉద్యమం కొనసాగింది. ఖిలాఫత్ ఉద్యమ లక్ష్యాలు ఇంతకు ముందు చెప్పుకున్నట్లు టర్కీ ఐక్యత, సమగ్రతను కాపాడటం, ఇస్లామిక్ సామ్రాజ్యంగా ఒట్టోమన్ల ఆధిపత్యం కొనసాగించటం చుట్టూ అల్లుకొన్నాయి. టర్కీ సామ్రాజ్యానికి పూర్తి స్వాతంత్ర్యం, ఆగ్నేయ ఐరోపాలోని త్రేస్, ప్రస్తుత ఇజ్మిర్ను, ఆసియా మైనర్ తీరప్రాంతాన్ని అంటే ఆసియాలోని టర్కీ ప్రాంతాన్ని టర్కీకి తిరిగి అప్పచెప్పటం, అరేబియాలోని ఇస్లామిక్ పవిత్ర స్థలాలకు స్వేచ్ఛను, భద్రతను కల్పించి, అరేబియా ద్వీపంపై టర్కీ పెత్తనాన్ని కొనసాగనివ్వటం ఖిలాఫత్ ఉద్యమ లక్ష్యాలు.

ఈ ఉద్యమం భారతదేశంలో జరిగింది. భారతదేశానికి సంబంధించి ఒక్క లక్ష్యం కూడా లేదు. టర్కీ వట్ల తమకున్న సీమాంతర విధేయతను బహిరంగంగానే ఉద్యమకారులు వెలిబుచ్చారు. అందుకోసం ఆ ఉద్యమ లక్ష్యాలకు ఏమాత్రమూ



1921లో మోషా తిరుగుబాటుదారులచే చంపబడిన నలుగురు పోలీసుల జ్ఞాపకార్థం పోలీస్ స్టేషన్ లోపల ఏర్పాటు చేసిన ఫలకం

సంబంధంలేని భారతదేశంలో రక్తపుటేరులు పారించారు. ఆ ఉద్యమానికి కాంగ్రెస్ పక్షం గుడ్డిగా తన మద్దతును ప్రకటించటం డా॥ అనిబీసెంటు పేర్కొన్నట్లుగా ఆత్మహత్యా సదృశ్యం. ముస్లిం వర్గాల సీమాంతర విధేయతను మరింతగా పెంచి, పోషించిన నేరం నుండి కాంగ్రెస్ నాయకత్వం ఎప్పటికీ తప్పుకోలేదు.

ఖిలాఫత్ ఉద్యమ ముగింపు


టర్కీకి, ఇంగ్లండ్, ఫ్రాన్స్, రష్యా కూటమికి మధ్య జూలై 24, 1925న కుదిరిన ఒప్పందం ప్రకారం (Lausanne Treaty) కానిస్టాంటినోపల్, త్రీస్ ప్రాంతాన్ని తిరిగి టర్కీకే ఇచ్చివేశారు. తన సామ్రాజ్యంలో అనేక భూభాగాలను శాశ్వతంగా కోల్పోయినా, ఈ ఒప్పందం వలన టర్కీ తిరిగి తలెత్తు కొని నిలబడటానికి మాత్రమే కాక ఒక ముఖ్యమైన శక్తిగా ఎదగటానికి కూడా అవకాశం లభించింది. ఖిలాఫత్ నాలుగు లక్ష్యాలలో మూడు లక్ష్యాలు నెరవేరాయి. అరేబియాలోని పవిత్రస్థలాల పరిరక్షణకు సంబంధించిన నాలుగవ లక్ష్యం నెరవేర లేదు. అరేబియాపై పెత్తనాన్ని టర్కీ శాశ్వతంగా

కోల్పోయింది. ముస్లిం ఛాందసవాదుల ఉద్దేశంలో ఈ నాలుగవ లక్ష్యం అన్నిటికంటే ప్రధానమైంది. కనుక ముస్లిం పవిత్ర స్థలాలను తిరిగి టర్కీకే దఖలు అయ్యేవరకు ఉద్యమం కొనసాగించాలని వారు అనుకొన్నారు.

ఒట్టోమాన్ సామ్రాజ్య శిథిలాల నుండి ఏర్పడిన టర్కీ రిపబ్లిక్కు ముస్తాఫా కెమల్ పాషా మొదటి అధ్యక్షుడు. 1923 నుండి 1938 వరకు పరిపాలించాడు. టర్కీని ఒక ఆధునిక, సెక్యులర్, పారిశ్రామిక దేశంగా అభివృద్ధి చేశాడు. కొత్తగా ఏర్పాటు చేసిన టర్కీ రిపబ్లిక్కు ఖిలాఫత్ ఒక అక్రమ, అరాచక వ్యవస్థ (anomalous and anachronistic institution) అవుతుందని, దానిని కొనసాగించటం వలన నిరంతరం తలనొప్పి తప్పదని, టర్కీష్ రిపబ్లిక్ మనుగడకు అది శాశ్వత ప్రమాదకారి అవుతుందని కెమల్ భావించాడు. ఇతర ఇస్లామిక్ దేశాలను పరిరక్షించటానికి, సైనిక పరంగా జోక్యం చేసుకొనే స్థితిలో టర్కీ లేదన్న వాస్తవాన్ని గ్రహించటమే కాక ఆ విషయాన్నే బలంగా చెప్పాడు. దానితో మార్చి 3, 1924న ఖిలాఫత్ వ్యవస్థను రద్దుచేసి, ఖలీఫాను పదవీమ్యుతుడిని చేశాడు.

టర్కీ జాతీయవాదులు ఖలీఫాను అవహేళన చేసి దేశం నుండి పారిపోయే స్థితికి తీసుకొనివచ్చారు. ఆ వ్యవస్థను రద్దుచేసిన కొన్ని గంటలలోనే ఒట్టోమాన్ రాజరిక కుటుంబానికి దేశం విడిచి వెళ్లమని ఆదేశాలిచ్చారు. మిగిన పౌరులకిచ్చే విధంగానే అప్పటివరకు ఖలీఫాగా వ్యవహరించిన అబ్దుల్ అజీజ్కు పాస్పోర్టు ఇచ్చారు. అంతకుముందు దాకా శుక్రవారం ప్రార్థనలు ఆయన పేరిట జరిగేవి. ఆ పద్ధతికి ముగింపు పలికి, టర్కీష్ రిపబ్లిక్ పేరుతో ప్రార్థనలు జరపమని ఆదేశించారు. ఇంకా విద్వారం ఏమిటంటే పదవీమ్యుతుడయిన ఖలీఫా ఆయన కుటుంబాన్ని ఆదుకున్నది మనదేశపు ముస్లింలే. హైదరాబాద్ నిజాం ఇచ్చిన పరిమిత వేతనం (స్టైపెండ్) తోనూ, మనదేశపు నవాబుల విరాళాల తోనూ వారు కాలం గడవలసి వచ్చింది.

(వచ్చేవారం: చరమాంకం-పాఠాలు)



బౌద్ధం: ఇంట పీగినా.. బయట వెలిగింది



శాక్య రాజకుటుంబంలో క్రీస్తుపూర్వం 623లో సిద్ధార్థుడు జన్మించాడు. శాక్యరాజ్యం భారత-నేపాల్ సరిహద్దులలో ఉండేది. రాజధాని కపిలవస్తు. కపిల మహర్షి ఆశ్రమం ఉన్నచోట ఈ నగరాన్ని నిర్మించారు. కపిలవస్తుకు ఉత్తరంగా లుంబిని సమీపంలో పిప్రహ్వ అనేచోట మాయాదేవి సిద్ధార్థునికి జన్మనిచ్చింది. ఆరోజు వైశాఖ పౌర్ణమి. ఆమె తన పుట్టింటికి వెళు తుండగా ఆకస్మికంగా ప్రసవించింది. రోహిణి (కౌహన) నదీతీరాన లుంబిని ఉంది. సిద్ధార్థునికి జన్మనిచ్చిన 7 రోజులకు మాయాదేవి కన్ను మూసింది. సిద్ధార్థుని తండ్రి సుద్ధోధనుడు ⁽¹⁾.

“లలితవిస్తార” గ్రంథం సిద్ధార్థుని బాల్యాన్ని గురించి సమగ్రంగా వివరిస్తుంది. విలువిద్యలో సిద్ధార్థునికి అసాధారణ ప్రజ్ఞ పాటవాలు ఉండేవి. 16వ ఏట సిద్ధార్థ, యశోధరను వివాహమాడాడు.



ప్రాఫెసర్ యస్.వి. శేషగిరిరావు

ఛాన్సలర్, సెంట్రల్ యూనివర్సిటీ ఆఫ్ కేరళ,
కాసర్గోడ్

వారికి రాహుల్ అనే కుమారుడు కలిగాడు. రాహుల్ జన్మించిన రాత్రే, భార్య, శిశువులు నిద్రిస్తుండగా సిద్ధార్థ సాంసారిక జీవితాన్ని వదలి రాజప్రాసాదం నుంచి వెళ్లిపోయాడు ⁽²⁾. అప్పుడాయన వయస్సు 29.

సాంసారిక జీవితంపట్ల సిద్ధార్థునికి విరక్తి కలగడానికి నాలుగు దృశ్యాలు ఆయనపై చెరగని ముద్రలుగా నిలిచిపోవడమేనని బౌద్ధ వాఙ్మయం చెబుతుంది. ఒక వృద్ధుడు, ఒక వికలాంగుడు, సన్యాసి, శవం ఎదురుపడడం సిద్ధార్థునిలో కల్లోల తరంగాలు మొదలైనాయి ⁽³⁾. సంసార జీవితం దుఃఖమయమని ఆయన భావించినట్లు సూత్రనిపట, అరియపరియేశన సూత్ర పాళీ గ్రంథాలు చెబుతున్నాయి ⁽⁴⁾.

కపిలవస్తును వదలిన తర్వాత రాచరికపు దుస్తులను కూడా పరిత్యజించి, నిరంతరమూ గ్రామసీమల్లో పర్యటిస్తూ సిద్ధార్థ పరివ్రాజకుడిగా మారిపోయాడు. ఆ క్రమంలో వైశాలి వెలుపల ఆశ్రమం నిర్మించుకొని తత్తుబోధ చేస్తున్న ఆర్థకలామను ఆశ్రయించాడు. ఆర్థకలామ సాంఖ్యదర్శనాన్ని సిద్ధార్థకు బోధించాడు. కాని ఆ దర్శనంలో సిద్ధార్థునికి సమాధానం దొరకలేదు. వైశాలిని వదలి మగధ రాజధాని రాజగృహకు పయనమైనాడు. మధ్యలో మగధ చక్రవర్తి బింబిసారుడు కలసి రాచరికాన్ని త్యజించవద్దని, సన్యాస జీవితంలోకి పోవద్దని నచ్చ చెప్పడానికి ప్రయత్నించాడు. కాని సిద్ధార్థుడు

బింబిసారుని సలహాను త్రోసిపుచ్చి, రాజగృహ వెలుపల ఆశ్రమ జీవితం గడుపుతున్న తత్వవేత్త రుద్రక రామపుత్రను ఆశ్రయించాడు. రుద్రక రామపుత్ర ధ్యానమార్గోపాసకుడు. ఆ మార్గంలో అత్యున్నతస్థాయికి చేరినవాడు. ఆయన సంపూర్ణంగా బంధవిముక్తిని సాధించలేకపోయారనే అసంతృప్తితో సిద్ధార్థ అక్కడ కూడా ఉండలేకపోయాడు.

అయిదుగురు బ్రాహ్మణ పరివ్రాజకులు తటస్థపడగా, వారితో కలిసి కఠోర దీక్షకు ఉపక్ర మించారు. అన్నపానీయాలు పూర్తిగా మానేశారు. దాదాపు మృత్యువు అంచులదాకా పోయి, ఇది పద్ధతి కాదని నిరాహారదీక్షను వదలి, శారీరక మానసిక శ్రమకు అవసరమైనంత మేరకే ఆహారం తీసుకోవడం ప్రారంభించారు.

వృషేల అనే గ్రామంలో ఒక అశ్వత్థ వృక్షం క్రింద ధ్యానం ప్రారంభించారు. అక్కడ అంతిమంగా పరమ సత్యాన్ని దర్శించగలిగారు. బుద్ధుడుగా మారారు. 17 రోజులు ఆ ధ్యానంలో ఉండిపోయారు. అప్పుడు వయస్సు 35.

బుద్ధుడు 80 సంవత్సరాలు జీవించారు (623-543 BCE). ప్రస్తుత బెంగాల్, బీహార్, ఉత్తరప్రదేశ్ ప్రాంతంలో నిరంతరమూ గ్రామాల్లో పర్యటిస్తూ, తన బోధనలతో ప్రజలను ప్రభావితం చేస్తూ వచ్చారు. మొదట తన దార్శనిక జ్ఞానాన్ని గురువులిద్దరితో పంచుకోవాలనుకున్నారు. కాని వారు

అప్పటికే గతించారు. కాశీకి సమీపంలోని రుషిపట్టణం (ప్రస్తుత సారనాథ్) చేరుకొని, తన పూర్వ సహ ఉపాసకులైన అయిదుగురు బ్రాహ్మణ పరివ్రాజకులకు బోధించారు. ఆ తర్వాత ఎందరో బ్రాహ్మణులు, సంపన్నులైన వర్తకులు, రాజ్యాధినేతలు వారు చూపిన మార్గంలోకి వచ్చారు. బింబిసారుడు, ఆయన కుమారుడు అజాతశత్రు బుద్ధుని అనుచరులుగా మారిపోయారు.

బుద్ధుడు తన చివరి 25 సంవత్సరాలు శ్రావస్థి (కుశనగరం)లోని జేతవన ఆశ్రమానికే పరిమితమైనారు. అక్కడే తన శిష్యుల కొరకు క్రమశిక్షణ నియమావళిని రూపొందించారు. బుద్ధుడు దూషణ భూషణలను పట్టించుకునేవారు కాదు. వారి వినయం, సౌమ్యత వ్యక్తిగత వ్యవహారశైలిని అసంఖ్యాకంగా ప్రజలను ప్రభావితం చేస్తూ వచ్చింది.

బుద్ధుని తాత్విక చింతనను సమగ్రంగా చర్చించడం ఈ గ్రంథం పరిధిలోకి రాదు. ఆచరణయోగ్యమైన పద్ధతుల ద్వారా సత్యాన్వేషణ

లోనే, రాజగృహ, కపిలవస్తు, శ్రావస్థిలో బౌద్ధ ఆరామాలు వెలిసాయి.

శ్రావస్థిలో బుద్ధుడు తుదిశ్వాస విడిచారు. చివరి క్షణం సమీపిస్తున్న సమయంలో, ప్రధాన శిష్యుడు ఆనందను పిలిచి శిరస్సు ఉత్తడిశలో ఉండే విధంగా (హిందూ సాంప్రదాయం) వదుకోబెట్టమని ఆదేశించారు. తథాగతుని శారీరక అవశేషాలను ఏమి చెయ్యాలని శిష్యుడు ప్రశ్నించగా, దాన్ని గురించి ఎక్కువగా ఆలోచించవద్దని, తన బోధనలకు అనుగుణంగా జీవనం కొనసాగించమని చెప్పి కన్నుమూసారు.

సాంఖ్యధర్మం ప్రభావం బుద్ధునిపై కొంతమేరకు ఉండి ఉండవచ్చు. ఉపనిషత్తుల ప్రభావం కూడా లేదని చెప్పలేం. విగ్రహారాధన, కర్మకాండ, జంతువులను బలియివ్వడం, వర్ణవ్యవస్థలను బుద్ధుడు పూర్తిగా నిరసించారు. అహింసా మార్గాన్ని బోధించారు.

బుద్ధుడు తన మార్గాన్ని ఒక మతగ్రంథ రూపంలో ప్రతిపాదించలేదు. ఆయన శిష్యులు

ఆధారాలు లేవన్నారు. అయితే, బౌద్ధ సూత్రాలలో నాలుగు ఆచారాలను పాటిస్తే బ్రహ్మలోకంలో జన్మించవచ్చని చెప్పబడింది. ఆ ఆచారాలు : ప్రపంచంలోని సకల జీవులపట్ల మైత్రి (ప్రేమ), కరుణ, ముదిత (ఇతరుల విజయాలపట్ల హర్షం), ఉపేక్ష (ఉదార స్వభావం)".

బౌద్ధ, హిందూ ధర్మాలలో ఒకే రకమైన సంజ్ఞలు ఉపయోగిస్తుంటారు. ఉదాహరణకు ముద్ర (అనుగ్రహ చిహ్నం), మండల, పద్మాసన, చక్ర వంటివి. అన్ని బుద్ధుని విగ్రహాలు ధ్యాన ముద్రలో ఉంటాయి. ధర్మచక్ర, రుద్రాక్ష, స్పస్థిక, చైత్య వంటి రూపాలు, మంత్ర, యోగ, శీల, ధ్యాన వంటి ఆచారాలు సనాతన ధర్మం నుంచి స్వీకరించినవే. వారు కూడా హిందూ ఆచార్యుల వలె ఎడమ భుజాన్ని మాత్రమే కప్పుకొంటుంటారు. బౌద్ధ ధర్మప్రవర్తలు కాలక్రమంలో పాళిని వదలి సంస్కృతాన్నే ఆలంబనగా చేసుకొన్నారు. పాళి మృతభాషగా మారింది.

బౌద్ధంలో పరివర్తన

బౌద్ధభిక్షువుల ఆశ్రమాలను విహారాలంటారు. వారు తాత్విక చర్చలు జరిపే సమావేశ మందిరాలను చైత్యాలుంటారు. కాలక్రమంలో స్త్రీ, పురుష భిక్షువులు ఒక విహారంలో ఉంటూ ఉండటం వల్ల బౌద్ధభిక్షువులలో నైతిక విలువలు పడిపోయాయి.

విగ్రహారాధనను గౌతమబుద్ధుడు నిరసించినా, ఆయన అనుచరగణం బుద్ధుని అస్తికల కలశాలపై భారీ స్థూపాలను నిర్మించారు. రాజగృహలో అజాతశత్రు ధాతుచైత్య పేరుతో మొదటి స్థూపాన్ని నిర్మించారు. అశోకుడు, సారనాథ్, సాంచి, అమరావతిలో స్థూపాలను నిర్మించాడు. సాంచీలో అద్భుత శిల్పకళా నైపుణ్యాన్ని ప్రతిబింబించే శిలాతోరణాలను, మరోమూడు స్థూపాలను శాతవాహనులు నిర్మించారు ⁽⁵⁾.

రెండవ శతాబ్దం CEలో కుషాణులు వాయవ్య ప్రాంతంలో స్థూపాలను నిర్మించారు. వర్షత శిఖరాలను తొలిచి చాలా ఎత్తైన రెండు బుద్ధ విగ్రహాలను గాంధారలోని బమియాన్లో (ప్రస్తుత ఆఫ్ఘనిస్థాన్) నిర్మించారు ⁽⁶⁾. ఒకటి 115 అడుగులు, మరొకటి 174 అడుగుల ఎత్తు. ఇవి అద్భుత కళాఖండాలు.

మూడవ శతాబ్దంలో శ్రీలంకలో అనురాధపుర వద్ద స్థూపం నిర్మించారు. ఈ స్థూపాలన్నీ శిల్పకళా వైభవానికి ప్రతీకలు.

మొదటి నుంచి బౌద్ధధర్మానికి రాజ్యాధినేతల ప్రోత్సాహం ఉంది. అయితే బౌద్ధాన్ని అనుసరించినా అనేకమంది రాజులు హిందూ దేవతలను, ఆచార్యులను కూడా గౌరవించేవారు. హిందూ రాజులెందరో బౌద్ధ మందిరాలను నిర్మించారు. బౌద్ధ ధర్మాన్ని భారతదేశంలో ప్రత్యేక మతంగా ఎన్నడు చూడలేదు. ఈనాటికీ హిందువులు, బౌద్ధులు



కొనసాగించాలే కాని పునర్జన్మలాంటి ఉపాసన విషయాల్లో కూరుకపోగూడదని వారు భావించారు. గౌతమబుద్ధుడు నాలుగు "ఆర్యసూత్రాలను" ప్రతిపాదించారు : 1) ప్రాపంచిక జీవితం దుఃఖంతో కూడుకొని ఉంది 2) అందుకు కోరికలు, వ్యామోహాలు కారణం, 3) కోరికలను పరిత్యజించటం ద్వారా దుఃఖాన్ని అధిగమించవచ్చు 4) అందుకు మార్గం ఉంది. ఆ మార్గమేమిటో కూడా వారు సూచించారు. మాట సౌమ్యంగా ఉండాలి. న్యాయమార్గంలో జీవనోపాధి కొనసాగించాలి. ఆలోచలన్నీ ధార్మికంగా ఉండాలి. ధ్యానమార్గాన్ని అవలంబించాలి. న్యాయబద్ధమైన నిర్ణయాలు తీసుకోవాలి. న్యాయమార్గాన్నే సదా అనుసరించాలి.

బుద్ధుడు బోధనలను ప్రారంభించిన మొదటి సంవత్సరంలోనే, సన్యాసినుల వ్యవస్థకు కూడా శ్రీకారం చుట్టబడింది. మొదటి రెండు సంవత్సరాల

తర్వాత కాలంలో వారి బోధనలను పాళి భాషలో గ్రంథస్థం చేస్తూ వచ్చారు.

బుద్ధుడు - హిందూ ధర్మం

కర్మ సిద్ధాంతాన్ని, పునర్జన్మను బుద్ధుడు విశ్వసించేవారు. వేదాలపట్ల బుద్ధుని అభిప్రాయం, సూత్తనివట అనే బౌద్ధ గ్రంథంలో స్పష్టంగా గోచరిస్తుంది. బుద్ధుడు వేదాలకు పూర్తిగా వ్యతిరేకి కాదు. బౌద్ధ ధర్మాన్ని క్షుణ్ణంగా అధ్యయనం చేసిన నళినాక్ష దత్తు ఉపనిషత్తులలోని మౌలికాంశాలను బౌద్ధులు అంగీకరించేవారని భావించాడు. ఆయన యింకా ఇలా విపులీకరించారు : "వేదాలను ఋషులు (మానవులు) సంకలనం చేశారని బౌద్ధులు తమ 'నికాయ'లలో పలుసార్లు పేర్కొన్నారు. అయితే సత్కర్మల ద్వారా యజ్ఞయోగాదుల ద్వారా పరబ్రహ్మలో లీనం కావచ్చని వైదిక ధర్మం త్రప్పుదోవ పట్టిస్తున్నదని భావించారు. అందుకు ఎలాంటి

ఉభయులూ పవిత్రంగా భావించే క్షేత్రాలన్నీ ఉన్నాయి; కైలాస మానస సరోవర, బుద్ధగయ వంటివి. గయకు వెళ్లే హిందువులందరూ ప్రక్కనే ఉన్న బుద్ధగయకు పోయి, బోధివృక్షానికి ప్రదక్షిణం చేస్తారు. కాశీ సారనాథలు ఒకటిగానే ఉంటాయి. ఆంధ్రలోని అమరావతి బౌద్ధక్షేత్రంలో అమరేశ్వరాలయం కూడా ఉంది.

ఆది శంకరాచార్య తర్వాత వికృత ఆచారాలకు, ఛాందస కర్మకాండకు హిందూ సమాజం దూరంగా జరిగింది. అద్వైత వేదాంతం ప్రాముఖ్యంలోకి వచ్చింది. క్రమంగా ఉపనిషత్తుల ప్రభావం బౌద్ధధర్మంపై కూడా పడింది. ఆ కారణంగా ఈ ధర్మం మూడు శాఖలుగా - మహాయాన, తెరవాద (హీనయాన), వజ్రయాన - విడిపోయింది. మొదటి శతాబ్దం CE లో ఆంధ్రలో కృష్ణాతీరాన ఆచార్య నాగార్జునుడు మహాయానాన్ని ప్రతిపాదించారు. స్వీయముక్తి వరకే పరిమితం కారాదని, సకల విశ్వాన్ని గురించి ఆలోచించాలని మహాయాన, బౌద్ధధర్మ పరిధిని విస్తృతపరచింది. బౌద్ధానికి, సనాతన ధర్మానికి గల అంతరం మహాయానతో కొంతవరకు తగ్గింది. సనాతన బౌద్ధం హీనయాన (తెరవాద)గా, మధ్యేమార్గం వజ్రయానగా ప్రసిద్ధి చెందాయి.

చైనా, కొరియా, జపాన్, వియత్నాంలు మహాయానాన్ని, శ్రీలంక, మయన్మార్, థాయిలాండ్, కంబోడియాలు తెరవాదాన్ని, టిబెట్, మంగోలియాలు వజ్రయానాన్ని అనుసరించాయి.

అశోకుడు (3వ శతాబ్దం BCE) బౌద్ధమత విస్తరణకు పూనుకొని కుమారురై సంఘమిత్రను శ్రీలంకకు, కుమారుడు మహీంద్రను మయన్మార్కు దూతలుగా పంపాడు. తర్వాత 1-3 శతాబ్దాలలో వర్తకుల ద్వారా ఆగ్నేయ ఆసియాలో బౌద్ధం వ్యాప్తి చెందింది. చైనాను హాన్ వంశం పాలిస్తున్న రోజుల్లో, 1వ శతాబ్దంలో భిక్షువుల ద్వారా బౌద్ధధర్మం ప్రవేశించింది. నలందలోని ఆచార్యులు టిబెట్లో వజ్రయానాన్ని వ్యాపింపజేశారు. ఆచార్య పద్మసంభవ (750-800 CE) వారిలో ముఖ్యుడు. లామా వ్యవస్థకు కూడా మూలకర్త ఆయనే.

తూర్పు, ఆగ్నేయ ఆసియాలో బౌద్ధం విస్తరిస్తున్న తరుణంలో, భారత్లో మాత్రం కనుమరుగైపోతూ వచ్చింది.

వివరాలు - మూలాధారాలు

1. సుద్ధోధనుడు ఇక్ష్వాకు వంశంలోని చివరి రాజులలో ఒకడు - విష్ణుపురాణం, అంశం 4, అధ్యాయం 22.
2. Buddacharitra, 12/17/65
3. Nalinaksha Dutt, The Age of Imperial Unity, BVB, p.370.
4. పాళి భాషలో సూక్తం, సూత్రగా రూపాంతరం చెందింది. సూత్రల సముదాయమే 'సూత్రనిపట'.

ఆది శంకరాచార్య తర్వాత వికృత ఆచారాలకు, ఛాందస కర్మకాండకు హిందూ సమాజం దూరంగా జరిగింది. అద్వైత వేదాంతం ప్రాముఖ్యంలోకి వచ్చింది. క్రమంగా ఉపనిషత్తుల ప్రభావం బౌద్ధధర్మంపై కూడా పడింది. ఆ కారణంగా ఈ ధర్మం మూడు శాఖలుగా - మహాయాన, తెరవాద (హీనయాన), వజ్రయాన - విడిపోయింది. మొదటి శతాబ్దంలో CE లో ఆంధ్రలో కృష్ణాతీరాన ఆచార్య నాగార్జునుడు మహాయానాన్ని ప్రతిపాదించారు. స్వీయముక్తి వరకే పరిమితం కారాదని, సకల విశ్వాన్ని గురించి ఆలోచించాలని మహాయాన, బౌద్ధధర్మ పరిధిని విస్తృతపరచింది.

తెరవాద బౌద్ధ పాళి గ్రంథం 'బుద్ధనికాయ'లోని సూత్రనిపటలన్నీ మహాపరి నిర్వాణానికి ముందు బుద్ధుడు చేసిన బోధనలలోనివి.

సూత్రనిపట 192 :

'విద్వాన వేదేహి సమేచ్ఛ ధమ్మం' సామాన్యులు ఇంద్రియ లోలులై, వాటి కీలు బొమ్మలుగా మారి గిలగిల కొట్టుకొంటుంటారు. అయితే ధర్మాన్ని అర్థం చేసుకొన్నవారు మాత్రం ఇంద్రియాలకు చలించరు.

సూత్రనిపట 503 :

'యో వేదగు జ్ఞానాతో సతీమ' ధ్యాన చింతన, మేధోసంపత్తి, వరోపకార ప్రవృత్తులను పొందాలనుకొంటే వేదాధ్యయనం చేసినవారిని అనుసరించాలి.

సూత్రనిపట 1059 :

'యం బ్రహ్మం వేదగుం అభిజానీయ అకించనం

కాముభవే అనవే అనత్తున' ఎలాంటి సంపత్తిని కలిగి ఉండకుండా, ఎలాంటి ప్రాపంచక ఆకర్షణలకు లోనుకాని వేద పండితుడిని అర్థం చేసుకొంటే సాంసారిక బాధల నుంచి విముక్తి లభిస్తుంది.

సూత్రనిపట 1060 :

'విద్వాన సో వేదగు సరో ఇధ భావభవే సంగం ఇమామన వినజ్జ'

వేదాలను అర్థం చేసుకొంటే ప్రాపంచక వాసనలకు లోనుగాక, పావకర్మలకు దూరంగా జీవించగలరు.

సూత్రనిపట 846 :

'స వేదగు దిత్తీయ స ముతీయ సా మనమేతి నాహి తస్మయేసో' వేదజ్ఞానం గలవాడికి అహంకారం ఉండదు. అతడు వినికిడి మాటల వరదలో కొట్టుకపోడు.

Quoted from : <http://agniveer.com/>


buddhism-and-vedas/

5. Nalinaksha Dutt, op.cit. p.373.
6. పర్వతాలను తొలిచి నిర్మించబడిన విగ్రహాల్లో బమియాన్ బౌద్ధమూర్తులు ప్రపంచంలోనే అత్యంత ఎత్తైనవి. వాటి పేర్లు విరోచన, శాక్యముని. 1528 CEలో ఇస్లామిక్ దురాక్రమణ దారు బాబరు ఈ విగ్రహాల పాదాలను ధ్వంసం చేశాడు. ఔరంగజేబు కూడా వీటిని నాశనం చేసేందుకు ప్రయత్నించాడు. 18వ శతాబ్దంలో ఇరాన్ నియంత నాదర్ అఫ్ఘర్ వీటిపై ఫిరంగులు (పేల్చి) ధ్వంసం చేసేందుకు ప్రయత్నించాడు. చివరకు 2001 మార్చిలో తాలిబాన్లు టాంక్లతో వీటిని రాతిముక్కల దిబ్బలుగా మార్చారు.

(త్వరతో వెలువడుతున్న 'భారతదేశ చరిత్ర - సంస్కృతి' గ్రంథం నుంచి)



జనరల్ నోటెస్



ఒకరోజు పందిపిల్ల ఒకచోట, మేకపిల్ల ఒక
చోట ఆడుకుంటున్నాయి. ఇంతలో దూరంగా ఉ
న్న కొండల మీదుండే నక్క ఒకటి ఎలా
పసిగట్టిందో మేకపిల్లిని పట్టుకుందామని అటువెళ్ళు

ప్రాణాలు అడ్డుపెట్టి తన ప్రాణాలు కాపాడిన
పందిప్పిల్ల పట్ల తన ప్రవర్తనను తలుచుకుని
సిగ్గుపడింది బుజ్జిమేక. ఆ తరువాత రెండూ
ప్రాణస్నేహితులయ్యాయి.

సమాధానాలు : 1. మునుగా పైనట్టి; 2. ఇంద్రప్రయల్ నెలవెమెంట్ బ్యాంక్ ఆఫ్ ఇండియా. 3. బెర్లిన్.



ဝိသုဒ္ဓိ: အနာရ



గుణపాఠానికి మించిన
గురువు లేడు..



ఇప్పుడు మీ కోసం
సరికొత్త ప్యాకింగ్‌లో
సరికొత్త రుచులతో

పశ్చిమ బెంగాల్ ఎన్నికల్లో మమతా బెనర్జీ విజయాన్ని సాధించింది. మమతా బెనర్జీకి అభినందనలు తెలుపుతూ అందరూ నరేంద్ర మోదీని విమర్శించారు. మమతా బెనర్జీ విజయాన్ని సాధించిన తరువాత భారతీయ జనతా పార్టీకి చెందిన పలువురు కార్యకర్తలు హత్యలకు గురయ్యారు, కానీ నరేంద్ర మోదీ ఈ విషయంలో ఎలాంటి వ్యాఖ్యా చేయలేదు. ఇదే సందర్భంలో రాజీవ్ 2024 ఎన్నికల్లో మోదీ విజయాన్ని సాధించలేరంటూ పలువురు రాజకీయ విశ్లేషకులు జోన్యం చెప్పటం మొదలెట్టేశారు. ఎందుకంటే మోదీ ఎదుట మమతా బెనర్జీ ఒక పెద్ద నవాబుని ఉంచేసినదట. ఈ విమర్శలకు మోదీ ఎలాంటి జవాబు ఇవ్వలేదు,

ఆయన మౌనంగానే ఉన్నారు.

కరోనాకు సంబంధించి దాఖలవుతున్న రిట్ పీటీషన్లపై న్యాయస్థానాలలో విచారణలు జరుగుతున్నాయి. ఈ విషయానికి సంబంధించి న్యాయమూర్తులు ప్రభుత్వాన్ని కటవుగానే విమర్శిస్తున్నారు. సోషల్ మీడియాలో దీనిపై చర్చలు కూడా కొనసాగుతున్నాయి. ఆక్సిజన్ కొరత, ఇంజెక్షన్ల కొరతకు సంబంధించి మోదీనే బాధ్యుణ్ణి చేసి నిలబెట్టడం జరుగుతోంది. ఈ విషయమై కూడా మోదీ ఏమీ మాట్లాడటం లేదు, మౌనంగానే ఉన్నారు. విదేశీ పత్రికల్లో మోదీకి వ్యతిరేకంగా విమర్శలు వెల్లువెత్తుతున్నాయి. అంతేకాదు భారత్ లో కరోనా ప్రమాదకర స్థాయిని చేరుకొందనే ప్రచారం

దాచుకోలేకపోతోంది. ఢిల్లీకి చెందిన అరవింద్ కేజ్రీవాల్ అయితే ప్రోటోకాల్ ని ఉల్లంఘించి ప్రధాన మంత్రితో జరిగిన సమావేశాన్ని ప్రత్యక్ష ప్రసారం చేసేశాడు. ఇదంతా మోదీ మౌనంగా చూస్తున్నారు తప్ప ఏమీ మాట్లాడకుండా ఉన్నారు.

మోదీ ఎందుకు మౌనంగా ఉన్నారు? ఏ ప్రశ్నకీ సమాధానం చెప్పటం లేదేమిటని చాలామంది యోచిస్తున్నారు. మౌనంగా ఉండటం మోదీ స్వభావం. బహుశా ఈ విషయం చాలామందికి తెలియదు. మోదీ ఎందుకు మౌనంగా ఉంటారన్న విషయాన్ని కొన్ని ఉదాహరణలను ఉటంకిస్తూ తెలియజేసే ప్రయత్నమిక్కడ చేస్తాను. ఆయన గుజరాత్ ముఖ్యమంత్రిగా ఉన్న సమయంలో గోధ్రా విషయమై

ప్రస్తుత సమయంలో తన వ్యతిరేక శక్తుల నుండి, హితైవుల నుండి తీవ్రమైన విమర్శలకు గురవుతున్నారు నరేంద్ర మోదీ. ఆయనపై సినిమాలు రూపొందిస్తున్న నట దిగ్గజం అనుపమ్ ఖేర్ అంటారు - విగ్రహాలు నిర్మించడం కన్నా ప్రాణాలను కాపాడటం ముఖ్యమని. ప్రభుత్వం సవాళ్లను ఎదుర్కోవాలి, అంతేకాదు-ఎవరైతే వారిని ఎన్నుకున్నారో వారికోసం పని కూడా చేయాలి. పలు అంశాలపై ప్రభుత్వం తీరుతెన్నులను విమర్శించాలి కూడా. నడుల్లో తేలాడుతున్న శవాలని చూసి ఒక్కోసారి క్రూరుడైన వ్యక్తి కూడా విచలించుకుంటాడు, మనం ఆక్రోశాన్ని వ్యక్తం చేయాలి. ఏదయితే జరుగుతోందో దానికి ప్రభుత్వాన్ని జవాబుదారీని చేస్తూ నిలబడాలన్న ఆవశ్యకత కూడా ఉంది.

జవాబు కోసం వేచి చూడాల్సిందే!

కొనసాగిస్తున్నాయి. దీంతో ప్రపంచంలోని ప్రముఖ దేశాల ప్రభుత్వాలు తమ తమ పౌరులెవ్వరు కూడా భారత్ కు పోకుండా ఆదేశాలు జారీచేసాయి. దీనికి సంబంధించిన వార్తలు ప్రముఖంగా ప్రాధాన్యతనిచ్చి మరీ ప్రచురించాయి. ప్రసారం కూడా చేసాయి. మోదీపై దాడి చేసేందుకు రాహుల్ గాంధీ అందరికన్నా ముందుంటాడు. సోనియాగాంధీ ఈ విషయంలో ఏ మాత్రం వెనకబడలేదు. ఆమె కూడా మోదీని గట్టిగానే విమర్శించింది. మహారాష్ట్రలో అయితే శివసేన నేతలు ప్రతిరోజూ మోదీపై అవాకులు చవాకులు పేలుతూనే ఉన్నారు. భాజపాను ఓడించానన్న సంతోషాన్ని మమత ఏ మాత్రం

ముస్లింలకు వ్యతిరేకంగా పెద్దఎత్తున హింస చెలరేగింది. వేల సంఖ్యలో ముస్లింలు చంపబడ్డారు. దీంతో ఆయనే హంతకుడన్న ఆరోపణలు చేసే దాకా పరిస్థితులు వెళ్లాయి. ఆయన కనుసైగలతోనే ఈ హింసాకాండ చెలరేగిందన్న ప్రచారం కూడా పెద్దఎత్తున జరిగింది. ఈ ఆరోపణలపై ఆ రోజుల్లో కూడా మోదీ ఎలాంటి జవాబు ఇవ్వలేదు. మోదీ ముస్లింల విరోధి అంటూ ఒక పథకం ప్రకారం దుప్ప్రచారం చేసే ప్రయత్నం ఆ రోజుల్లో భారీ ఎత్తున జరిగింది. సోనియాగాంధీ అయితే మోదీని మృత్యువేహరీ (రాజకీయాల కోసం మారణకాండ సృష్టించేవాడు) అంటూ విమర్శించింది. అప్పుడు



రమేష్ విఠల్

వివేక్ సురత్ వారపత్రిక
మాజీ సంపాదకులు

మోదీ జాతీయ రాజకీయాల్లో అడుగు పెట్టారు, ఆ సమయంలోనే కొందరు ప్రముఖులు సామూహికంగా ఓ ప్రకటన చేశారు 'ఒకవేళ మోదీ ప్రధానమంత్రి అయితే మేముతా దేశాన్ని వదిలేసి వెళ్లిపోతాం' అని. అప్పుడు కూడా మోదీ ఎలాంటి జవాబు ఇవ్వక మౌనంగా ఉండిపోయారు. మోదీ వద్ద సమాధానం చెప్పేందుకేమీ లేదని పలువురు భావించారు. అయితే ఆరోపణలకు జవాబిచ్చే బదులు సకారాత్మక రూపంలో అడుగులు ముందుకు కదిపారు మోదీ. అభివృద్ధి (వికాస్) అంశానికి ప్రాధాన్యతనిచ్చారు. అభివృద్ధి అంశంగా ఆయన గుజరాత్ మోడల్ ను రూపొందించారు. ఆర్థికవేత్తలు ఈ విషయంపై చర్చలు చేయటం మొదలెట్టారు. ఆయన గుజరాత్ లో 24 గంటలు విద్యుత్ సరఫరా అయ్యేలా చర్యలు చేపట్టారు. పెట్టుబడిదారులను ఆకర్షించే రీతిలో పలు పథకాలకు రూపకల్పన చేశారు, వాటిని సఫలీకృతం కూడా చేశారు. గుజరాత్ ని అవినీతిరహిత రాష్ట్రంగా మార్చేందుకు సంకల్పం తీసుకున్నారు మోదీ. ఈ సందర్భంగా ఆయన 'నేను తినను.. ఇంకొకరిని తిననివ్వను' అని చెప్పారు. చివరికి ఈ విషయంలో ఆయన తానన్నది ఆచరించి చూపారు.

నరేంద్ర మోదీ స్వయంసేవక్, అంతకు ముందు సంఘ ప్రచారకా కూడా పనిచేశారు. స్వయంసేవకు లందరికీ డాక్టర్ హెడ్గేవార్ స్ఫూర్తి ప్రదాత. 'ఎవడు ఎంతయినా విమర్శించినీ గాక, వారికి జవాబివ్వ కండి అంతేకాదు, వారితో వ్యర్థ వాగ్వివాదాలకి తావివ్వకండి. మీ శక్తినంతా మీ కార్యసాధన కోసం వినియోగించండి. ఎవరైతే వ్యర్థ చర్చలు చేస్తూ, ఉచిత సలహాలు ఇవ్వటానికి ఉద్యుక్తులవుతుంటారో, నిజానికి వారెవరూ కార్యసాధన సఫలం చేసేందుకు ముందుకు రారు. కనుక మనం మౌనంగానే మన కార్యసాధన సఫలం చేసుకుంటూ ముందుకు సాగిపోవాలి' అనేది డాక్టర్ హెడ్గేవార్ చేసిన

మార్గదర్శనాల్లో ఒకటి. డాక్టర్ ఆలోచనా విధానాన్ని అవలోకనం చేసుకున్న నరేంద్ర మోదీ ఇవాళ మన దేశానికి ప్రధానమంత్రి.

ఇలాంటిదే ఒక సంఘటన నాటి అమెరికా రాష్ట్రపతి అబ్రహం లింకన్ జీవితంలో జరిగింది. అంతర్యుద్ధం మొదలయ్యింది. వేల సంఖ్యలో అమెరికన్ సైనికులు మరణిస్తున్నారు. కోట్లాది రూపాయల విలువ చేసే నంవదకి నష్టం వాటిల్లుతోంది. ఇలాంటి సమయంలో లింకన్ ను విమర్శించేవారి సంఖ్య పెరుగుతూ పోతోంది. ఒకతను సలహా ఇస్తూ 'నేను మన భోజనంపై చేసే ఖర్చుకన్నా సైన్యానికి తినిపించే వధకాన్ని రూపొందిస్తున్నాను' అని అన్నాడు. అతడు ఈ ప్రస్తావనని లింకన్ సమక్షంలో పెడుతూ 'ఒకవేళ మనం ఈ పథకాన్ని అమలు చేస్తే మన సైన్యం బలోపేత మవుతుంది. అంటే ఒక్కో సైనికుడు లావోతాడు' అన్నాడు. అందుకు లింకన్ జవాబిస్తూ 'సైనికులు లావైతే యుద్ధమేలా చేస్తారు? నాకు సన్నగా ఉండే రివటల్లాంటి సైనికులు కావాలి' అన్నాడు. సలహాదారుల విషయంలో లింకన్ ఆలోచనా విధానం స్పష్టంగా ఉండేది. సలహాదారులు ఒకేసారి కలిసి రావాలి, వారి ఆలోచన కూడా శత్రువుని ఎలా ఓడించాలనే విషయంపైనే సమష్టిగా ఉండాలనే వారు లింకన్. దేశ ముఖ్య కార్యనిర్వహణాధికారి (అంటే రాష్ట్రపతి) ఎలా వ్యవహరించాలి, శబ్దం ఎంత ప్రశాంతంగా ఉంటే అంత మంచిది అని పేర్కొంటూ లింకన్ ఓ కథ చెప్పాడు. ఒక భయానక తుపాను సమయంలో ఓ రైతు భగవంతుడిని ప్రార్థిస్తాడు. 'ఓ దేవుడా నాకు మేఘాల గర్జన కంటే ప్రకాశాన్ని చూపించు. దాంతో నా మార్గం సుగమం అయ్యే లాగా.' అని. ఇలాంటి స్థితి మన దేశ వ్యతిరేక శక్తులది కూడా. వ్యతిరేక శక్తుల అరుపులు, కేకలు బిగ్గరగా ఉన్నాయి. అయితే పనులు చేయటంలో

ఆ శక్తులు అశక్తులే అని చెబుతాడు లింకన్.

అన్ని వైపుల నుండి ప్రతికూల వాతావరణ మున్నప్పుడు శాంతంగా, మౌనంగా ఎవరైతే ఉంటాడో, అతడే అన్ని విధాలా అందరికంటే శక్తిమంతుడు. భగవద్గీతలోని 10వ అధ్యాయంలోని 38వ శ్లోకాన్ని గమనిస్తే ఆ విషయం బోధపడుతుంది.

'దండో దమయతామస్మి నీతి రస్మి జగీషతామ్ మౌనం వైవాస్మి గుహ్యనాం జ్ఞానంజ్ఞానావతామహమ్'

'నేను దండించువారి దండనమును (శిక్షయు), జయింపకొరకగలవారి (జయోపాయమగు) నీతియు అయి యున్నాను. రహస్యములలో మౌనమును, జ్ఞానవంతులలో జ్ఞానమును నేనై యున్నాను' అని ఈ అధ్యాయంలో శ్రీకృష్ణభగవానుడు ఏదైతే అన్నాడో అది మోదీకి కూడా వర్తిస్తుందని నాకనిపిస్తోంది. మౌనంగా ఉన్నా మోదీ తన కార్యశైలితో జవాబిస్తారు. ఈ పని పాకిస్తాన్ పై సర్దికల్ స్ట్రైక్ చేయటం కావచ్చు, ఉగ్రవాద స్థావరాలను ధ్వంసం చేసేందుకు సంకల్పించిన వైమానిక దాడులు కావచ్చు, భారత్-చైనా సరిహద్దులకు వెళ్లి చైనాకు పంపిన హెచ్చరికలు కూడా కావచ్చు. మోదీ చెప్పరు, చేసి చూపెడతారు. సంస్కృతంలో ఒక లోకోక్తి ఉంది-పాడే పక్షులు నిరంతర శబ్దాల ఉచ్చారణలో బందీలయి పోతాయి. కొంగ మాత్రం శబ్దాలు చేయదు. తన పని తాను చేసుకుంటూపోతుంది. దాన్ని ఎవరు కూడా పంజరంలో ఉంచరు.

పంచతంత్రంలో పదే పదే సణుగుడు చేసే ఓ తాబేలు కథ ఉంది. ఈ తాబేలుకి ఆకాశ మార్గాన లోకాన్నంతా చూట్టి రావాలనే కోరిక ఉండేది. రెండు హంసలు ఒక కర్రని పట్టుకొని వస్తాయి. తాబేలు ఆ హంసలతో అంటుంది- ఈ కర్రని మీరిద్దరూ నోట పట్టుకోండి. నేను దానిని నా నోట గట్టిగా పట్టుకుంటాను, మీరు ఎంతమాత్రం నోళ్లు తెరవకండి అని. దాంతో తాబేలు పట్టుకున్న కర్రని ఆ హంసలు నోట కరచుకొని ఆకాశం పైకెగిరిాయి. ఆకాశంలో కర్రకు వేలాడుతున్న తాబేలుని కింద పిల్లలు చూస్తూ కేరింతలు కొట్టడం చూసి ఏదో చెప్పేందుకు తాబేలు నోరు తెరిచి కిందపడి చనిపోయింది. ఎవరేమన్నా మీరు మౌనంగా ఉండమని, నోరు తెరవాద్దని పంచతంత్రంలోని ఈ కథ మనల్ని ఉద్బోధిస్తుంది.

మోదీ ఎంతో శాంతంగా ఉన్నారు, వీరందరికీ ఆయనిచ్చే జవాబు ఎలా ఉంటుందో చెప్పడం చాలా కష్టం. అప్టల్ ఖాన్ దురాక్రమణ చేసినప్పుడు ఎలాంటి జవాబు చవిచూడాల్సి వచ్చిందో అప్టల్ ఖాన్ ఎరగడు. ఎలాంటి జవాబు ఇవ్వాలనుకున్నాడో కేవలం శివాజీ మహారాజ్ కే ఎరుక. నరేంద్ర మోదీ తీరు కూడా అదే. అందుకు మనం కూడా శాంతంగా ఉండాలి. జవాబు కోసం ఎదురు చూడాలి.

అను: విద్యారణ్య కామేశ్వర్





వారఫలాలు

2021 మే 24 నుంచి 30 వరకు



సింహాంభట్ల సుబ్బారావు

6300674054



మేషం : అశ్విని, భరణి, కృత్తిక 1వపాదం

అనుకున్న పనులు పూర్తిచేస్తారు. ముఖ్యుల నుంచి కీలక సమాచారం. అనూహ్యంగా కాంట్రాక్టులు పొందుతారు. వివాహ, ఉద్యోగయత్నాలలో ముందడుగు వేస్తారు. వ్యాపార, వాణిజ్యవర్గాలకు అనుకూల సమయం. కళాకారులకు ఊహించని అవకాశాలు. రచయితలు, క్రీడాకారులకు ఉత్సాహ వంతంగా గడుస్తుంది. 25,26 తేదీలలో దూర ప్రయాణాలు. ఆదిత్య పౌరణమం పరిచందం.



వృషభం : కృత్తిక 2,3,4 పాదాలు, రోహిణి, మృగశిర 1,2 పాదాలు

ఆదాయం మొదట్లో నిరాశ పర్చినా అవసరాలు తీరతాయి. స్థిరాస్తి వివాదాల నుంచి గట్టిక్కుతారు. వ్యాపార, వాణిజ్యవర్గాల యత్నాలు ముమ్మరం కాగలవు. ఉద్యోగస్తులకు అదనపు బాధ్యతలు దక్కినా సమర్థతను చాటుకుంటారు. పారిశ్రామికవేత్తలకు ఒత్తిడులు తొలగుతాయి. కళాకారులు, పరిశోధకులకు సమస్యలు తీరతాయి. 26,27 తేదీలలో వ్యయ ప్రయాసలు. విష్ణునవర నామ పారాయణ చేయండి.



మిథునం : మృగశిర 3, 4 పాదాలు, ఆర్ద్ర, పునర్వసు 1,2,3 పాదాలు

అనుకున్న పనులు పూర్తి చేస్తారు. కొన్ని వివాదాల నుంచి నేర్పుగా బయటపడతారు. పోగొట్టుకున్న ఉద్యోగాలు తిరిగి దక్కుతాయి. వ్యాపార, వాణిజ్య వర్గాల ఆశలు ఫలిస్తాయి. ఉద్యోగులకు విధులలో ఆటంకాలు తొలగుతాయి. పారిశ్రామికవేత్తలు ఊహించని అవకాశాలు. క్రీడాకారులు, పరిశోధకులకు కొన్ని అంచనాలు నిజం కాగలవు. 24,25 తేదీలలో ఆకస్మిక ప్రయాణాలు. హనుమాన్ ఛాలీసా పరిచందం.



కర్కాటకం : పునర్వసు 4వ పాదం, పుష్యమి, ఆశ్లేష

దూరప్రాంతాల నుంచి ముఖ్య సమాచారం అందుతుంది. పోటీపరీక్షలలో విజయం సాధిస్తారు శ్రమ ఫలిస్తుంది. గృహ నిర్మాణయత్నాలు ముమ్మరం చేస్తారు. వ్యాపారస్తులు మెరుగైన లాభాలు అందుకుంటారు. ఉద్యోగులకు పైస్థాయి వారినుంచి సహాయసహకారాలు అందుతాయి. రచయితలు, వైద్యుల సేవలు విస్తృతమవుతాయి. 26,27 తేదీలలో దూరప్రయాణాలు. గణేశాష్టకం పరిచందం.



సింహం : మఖ, పుబ్బ, ఉత్తర 1వపాదం

యత్నకార్యసిద్ధి. శుభవార్తలు. ఆదాయం మరింత పెరుగుతుంది. రుణదాతల ఒత్తిడుల నుంచి విముక్తి. కొద్దిపాటి శారీరక రుగ్మతలు బాధిస్తాయి. వ్యాపార, వాణిజ్యవర్గాల యత్నాలలో అనుకూలత. ఉద్యోగులకు విధి నిర్వహణలో ప్రశాంతత. రాజకీయవేత్తలు అనుకూల పరిస్థితులను చూస్తారు. 29,30 తేదీలలో ఆకస్మిక ప్రయాణాలు. లక్ష్మీస్తుతి మంచిది.



కన్య : ఉత్తర 2,3,4 పాదాలు, హస్త, చిత్త 1,2 పాదాలు

ఆర్థిక పరిస్థితి నిరుత్సాహపరుస్తుంది. ఆరోగ్య సమస్యలు ఉంటాయి. నిరుద్యోగులకు కొంత ఊరట లభిస్తుంది. వ్యాపార, వాణిజ్యవర్గాల కృషి ఫలించక డీలా పడతారు. రాజకీయ వేత్తలకు కొన్ని పర్యటనలు వాయిదా. కళాకారులు, పరిశోధకులకు నిరాశాజనకంగా ఉంటుంది. 24,25 తేదీల్లో శుభవార్తలు. వాహనయోగం. దుర్గాదేవి స్తోత్రాలు పరిచందం.



తుల : చిత్త 3,4 పాదాలు, స్వాతి, విశాఖ 1,2,3 పాదాలు

ఆర్థిక వ్యవహారాలు బాగుంటాయి. దీర్ఘకాలిక సమస్యలు కొన్ని పరిష్కారమవుతాయి. వాహనాలు, ఆభరణాలు కొనుగోలు చేస్తారు. విద్యార్థులు, నిరుద్యోగులకు ఊహించని శుభవార్తలు. వ్యాపార, వాణిజ్యవర్గాలపై ఒత్తిడులు తొలగుతాయి. ఉద్యోగులకు సంతోషకరమైన సమాచారం. 29,30 తేదీలలో కుటుంబంలో సమస్యలు. శివపంచాక్షరి పరిచందం.



వృశ్చికం : విశాఖ 4వపాదం, అనూరాధ, జ్యేష్ఠ

ముఖ్యమైన పనులు పూర్తి కాగలవు. ఆలోచనలు కలసివస్తాయి. నూతన ఉద్యోగప్రాప్తి. విద్యార్థుల ప్రతిభాపాటవాలు వెలుగులోకి వస్తాయి. స్థిరాస్థులు కొనుగోలులో ఆటంకాలు తొలగుతాయి. వ్యాపారస్తులు ఎక్కువ లాభాలు ఆర్జిస్తారు. ఉద్యోగులకు విధుల్లో పొరపాట్లు తొలగుతాయి. కళాకారులకు ప్రోత్సాహకరంగా ఉంటుంది. 26,27 తేదీలలో కుటుంబంలో ఒత్తిడులు. దేవీస్తుతి మంచిది.



ధనుస్సు : మూల, పూర్వాషాఢ, ఉత్తరాషాఢ 1వ పాదం

కొత్త కార్యక్రమాలు చేపడతారు. అదనపు ఆదాయం సమకూర్చుకుంటారు. అస్తి వ్యవహారాలలో



మకరం : ఉత్తరాషాఢ 2,3,4 పాదాలు, శ్రవణం, ధనిష్ఠ 1, 2 పాదాలు

శ్రమతో పనులు పూర్తి చేస్తారు. రాబడి మెరుగ్గా ఉంటుంది. ఇంటిలో శుభకార్యాలపై విస్తృతంగా చర్చిస్తారు. ఇంటి నిర్మాణయత్నాలు కలసివస్తాయి. వ్యాపార, వాణిజ్యవర్గాలకు ఊహించని లాభాలు అందుతాయి. ఉద్యోగులకు కొత్త బాధ్యతలు దక్కువచ్చు. 25,26 తేదీల్లో అనుకోని ప్రయాణాలు. గణేశాష్టకం పరిచందం.



కుంభం : ధనిష్ఠ 3,4 పాదాలు, శతభిషం, పూర్వాభాద్ర 1,2,3 పాదాలు

రావలసిన నిధులు అందుతాయి. అనుకున్న పనులన్నీ పూర్తి చేస్తారు. పలుకుబడి పెరుగుతుంది. స్థిరాస్థులు కొనుగోలు చేసే వీలుంది. నిరుద్యోగులకు శుభవార్తలు. వ్యాపార, వాణిజ్యవర్గాల యత్నాలకు మంచికాలం. ఉద్యోగులకు ఉన్నతశ్రేణి నుంచి పిలుపు రావచ్చు. పారిశ్రామికవర్గాలకు ఊహించని ప్రభుత్వ ఆహ్వానాలు. 25,26 తేదీల్లో ఆకస్మిక ప్రయాణాలు. హయగ్రీవస్తోత్రాలు పరిచందం.




మీనం : పూర్వాభాద్ర 4వ పాదం, ఉత్తరాభాద్ర, రేవతి

కొన్ని పనులు పూర్తి చేస్తారు. భూవివాదాలు పరిష్కారమై లబ్ధి పొందుతారు. వ్యాపారస్తులు ఒడిదుడుకులు తొలగి ఊరట చెందుతారు. ఉద్యోగులకు విధులలో ప్రశంసలు అందుతాయి. కళాకారులకు చేజారిన అవకాశాలు దక్కుతాయి. పరిశోధకులకు సంతోషకరమైన విషయాలు తెలుస్తాయి. 24,25 తేదీల్లో దూరప్రయాణాలు. ఆంజనేయ దండకం పరిచందం.



జాతీయ భావాలను మేల్కొల్పే ఉత్తమ సాహిత్యం మీరు తప్పక చదివి, పదిమందిచే చదివించదగిన పుస్తకాలు



వెల : ₹. 250/-



వెల : ₹. 250/-




వెల : ₹. 300/-




వెల : ₹. 60/-



వెల : ₹. 120/-



వెల : ₹. 400/-




వెల : ₹. 1198/-




వెల : ₹. 90/-




వెల : ₹. 200/-



వెల : ₹. 200/-




వెల : ₹. 1225/-




వెల : ₹. 499/-



వెల : ₹. 695/-



వెల : ₹. 500/-



వెల : ₹. 399/-

క్రొత్త, పాత నవయుగ భారతి ప్రచురణలకై సంప్రదించండి

ఫోన్ ద్వారా మీకు కావలసిన పుస్తకాలు తెలియజేయండి! రిజిస్టరు పోస్టులో అందుకోండి!!

040-27563236, 9290127329

సాహిత్య నికేతన్ : 3-4-852, కేశవనిలయం, బర్మత్ పురా, హైదరాబాద్ -27.

From:

JAGRITI Telugu Weekly

Jagriti Bhavan, H.No.3-4-228/4/1,

Lingampally, Kachiguda, Hyderabad-500027

email : jagritiweekly@gmail.com, web : jagritiweekly.com

Date of Publication Every Monday : 24.05.2021

Date of Posting Every Friday & Saturday

Postal Regn. No. HSE/1052/2021-2023

RNI Regd. No. 3270/57

Volume : 73 Issue : 29

MAHAVEER

GROUP OF INSTITUTIONS

(AN ISO 9001-2008 CERTIFIED INSTITUTION)



Estd : 2001

Courses Offered :

B.Tech	ECE EEE CSE IT MECH. CIVIL AERO	PG
M.Tech	DE & CS VLSI PE & ES CSE SE AMS	MBA

Counseling Code : MHVR

MAHAVEER

INSTITUTE OF SCIENCE & TECHNOLOGY

(Approved by AICTE, Affiliated to JNTUH, Hyderabad.)

Email: mist.admissions@gmail.com | website : mist.ac.in



Estd : 2009

Courses Offered :

Polytechnic	DECE DEEE DCME DME DCE
--------------------	--------------------------------

Counseling Code : MHVR

MAHAVEER

Institute of Science & Technology Polytechnic (2nd Shift)

(Approved by AICTE, Affiliated to SBTET Hyderabad.)

Email: mist.admissions@gmail.com | website : mist.ac.in



Estd : 2010

Courses Offered :

B.Tech	ECE EEE CSE MECH.
---------------	-------------------------

Counseling Code : AARM

AAR MAHAVEER

ENGINEERING COLLEGE

(Approved by AICTE, Affiliated to JNTUH, Hyderabad.)

Email: aarm.admissions@gmail.com | website : aarm.ac.in



Estd : 2014

Courses Offered :

B.Com	Computers & General	B.Sc	MSCs
--------------	---------------------	-------------	------

MAHAVEER DEGREE COLLEGE

For Arts, Commerce & Science

(Approved by Telangana Govt. - Affiliated to Osmania University)

Email: mdc.admissions@gmail.com | website : mahaveerdegreecollege.com

Sponsored by MAHAVEER EDUCATIONAL SOCIETY

FOR NRI / MANAGEMENT SEATS

Ph: 040-29880079, 29880086, 29880089, 29880081, 29880087

Cell : 9542001907, 9849944411

Vyasapuri, Bandlaguda, Post : Keshavgiri, Hyderabad - 500 005.